

යෝජනාව

1	2	3	4	5	6	7	8	9	10	11	12	13	14	15	16	17	18	19
20	21	22	23	24														

පරිච්ඡේදය 1

1 ස්වාමීන්වහන්සේගේ මෙහෙකරුවා මෝසෙස් මැරුණු පසු ස්වාමීන්වහන්සේ මෝසෙස්ගේ සේවකයා වූ නූන්ගේ පුත්‍රයා යෝෂුවාට කථාකොට කියනසේක:

2 මාගේ මෙහෙකරුවා මෝසෙස් මළේය; එබැවින් දැන් ඔබත් මේ මුළු සෙනහන් නැගිට මා විසින් ඔවුන්ට එනම් ඉශ්‍රායෙල් පුත්‍රයන්ට දෙන දේශයට මේ යොර්දානෙන් එතරව යන්න.

3 ඔබ සැම අඩිය තබන සියලුම ස්ථාන මා විසින් මෝසෙස්ට කී ලෙස ඔබ සැමට දුනිමි.

4 කාන්තාරය හා මේ ලෙබනොන් පටන් මහත් ගංගාව වන ප්‍රාන්ත ගංගාව දක්වා හින්තීවරුන්ගේ මුළු දේශය සහ බස්නාහිර මහමුහුද දක්වාද ඔබ සැමගේ සීමාව වන්නේය.

5 ඔබේ ජීවිතයේ සියලු දවස්වල කිසිවෙකුට ඔබට විරුද්ධව සිටින්නා නොහැකි වන්නේය. මම මෝසෙස් සමඟ සිටියාක් මෙන්ම ඔබ සමඟත් සිටින්නෙමි. ඔබෙන් අහස්ව නොයන්නෙමි, ඔබ අත්නාරින්නෙමි.

6 ශක්තිමත්ව ධෛර්යවත්ව සිටින්න. මක්නිසාද මේ සෙනහට දෙන හැටියට මා විසින් ඔවුන්ගේ පියවරුන්ට දිවුල දේශය ඔබ ඔවුන්ට උරුමකර දෙන්නෙහිය.

7 මාගේ මෙහෙකරුවා මෝසෙස් ඔබට අණකළ මුළු ව්‍යවස්ථාවේ ප්‍රකාර කරන්ට බලාගන්න පිණිස ශක්තිමත්ව ඉතා ධෛර්යවත්ව සිටින්න. ඔබ යන සැමතැනදීම ඔබට ගුහ සිද්ධවන පිණිස එයින් දකුණටත් වමටත් නොහැරෙන්න.

8 මේ ව්‍යවස්ථා පොත ඔබේ මුඛයෙන් පහනොවෙවා, එහි ලියා තිබෙන සියල්ල කරන්ට බලාගන්න පිණිස රූ දාව ලී ඒ ගැන මෙනෙහි කරන්න. එවිට ඔබේ මාර්ගය සඵලවී ඔබට ගුහ සිද්ධවන්නේය.

9 මා විසින් ඔබට අණකර තිබෙනවා නොවෙද? ශක්තිමත්ව ධෛර්යවත්ව සිටින්න; තැනිතොගන්න, නොකැලඹෙන්න. මක්නිසාද ඔබ යන සැම තැනහිම ඔබේ දෙවියු ස්වාමීන්වහන්සේ ඔබ සමඟ සිටිනසේකැයි කියේක.

10 එවිට යෝෂුවා සෙනහගේ මුලාදැනින්ට අණකරමින් කියනුයේ:

11 ඔබ සැම කඳවුර මුළුල්ලෙහි ගොස් සෙනහට කථාකර-හිමිකරගැනීමට ඔබ සැමගේ දෙවියු ස්වාමීන්වහන්සේ ඔබ සැමට දෙන දේශය හිමිකරගන්න පිණිස ඇතුල්වීමට ඔබ සැම තව තුන් දවසකින් මේ යොර්දානෙන් එතරට යන නිසා කැම සූදානම්කරගන්නය කියා අණකරන්නැයි කීවේය.

12 යෝෂුවා රුබෙන්වරුන්ටද ගාද්වරුන්ටද මනස්සේගේ අන්ධ ගෝත්‍රයටද කථාකොට:

13 ස්වාමීන්වහන්සේගේ මෙහෙකරුවා මෝසෙස් ඔබ සැමට අණකර කී දෙය සිහිකරන්න; ඔබ සැමගේ දෙවියු ස්වාමීන්වහන්සේ ඔබ සැමට විග්‍රාම දී මේ දේශය ඔබ සැමට දෙනසේක.

14 ඔබ සැමගේ භාර්යාවෝද බාලයෝද සිව්පාවෝද මෝසෙස් යොර්දානෙන් මෙගොඩ ඔබ සැමට දී තිබෙන දේශයෙහි සිටින්න; නුමුත් ස්වාමීන්වහන්සේ ඔබ සැමට මෙන් ඔබ සැමගේ සහෝදරයන්ට විග්‍රාම දෙනතෙක්ද ඔබ සැමගේ දෙවියු ස්වාමීන්වහන්සේ ඔවුන්ට දෙන දේශය ඔවුන් විසින් හිමිකර ගන්නා තෙක්ද,

- 15 ඔබ සැමගෙන් බලසම්පන්න පුරුෂයෝව සිටින සියල්ලෝ සන්නද්ධව ඔබ සැමගේ සහෝදරයන්ට පෙරටුව ගොස් ඔවුන්ට උපකාරකරන්න. ඉන්පසු ස්වාමීන්වහන්සේගේ මෙහෙකරු වූ මෝසෙස් යොර්දානෙන් මෙගොඩ නැගෙනහිර දිශාවෙහි ඔබ සැමට දුන් ඔබ සැමගේ උරුම කොටස වූ දේශයට හැරී ඇවිත් ඒක භුක්තිවිඳින්නැයි කීවේය.
- 16 ඔව්හු යෝෂුවාට උත්තරදෙමින්: ඔබ අපට අණකළ සියල්ල කරන්නෙමුව, ඔබ අප යවන කොතැනට නුමුත් යන්නෙමුව.
- 17 අප විසින් සියලු කාරණාවලදී මෝසෙස්ට කීකරුවුණාක් මෙන් ඔබටත් කීකරුවන්නෙමුව. ඔබේ දෙව්වූ ස්වාමීන්වහන්සේ මෝසෙස් සමඟ සිටි ලෙසම ඔබ සමඟත් සිටිනසේක්වා.
- 18 ඔබ අපට අණකරන සියල්ල ගැන ඔබේ වචන නාසා ඔබේ අණට විරුද්ධව කැරළිගසන කවරෙක් වුවත් මරණයට පත්කරනු ලබන්නේය. ඔබ වනාහි ශක්තිමත්ව ධෛර්යවත්ව සිටින්නැයි කීවේය.

පරිච්ඡේදය 2

- න**ූතගේ පුත්‍ර වූ යෝෂුවා ෂිට්‍රිමිහි සිට මනුෂ්‍යයන් දෙදෙනෙක් ඔත්තුකාරයන් කොට රහසින් පිටත්කර: ඔබ සැම ගොස් දේශයද යෙරිකෝවද බලා එන්නැයි කීවේය. ඔව්හු ගොස් රාහාබ් නම් වෙශා ස්ත්‍රියෙකුගේ ගෙට ඇතුල්ව එහි නැවතී සිටියෝය.
- 2 එවිට දේශය සොයා බලන පිණිස ඉශ්‍රායෙල් පුත්‍රයන්ගෙන් මිනිස්සු අද ෭ මෙහි ආවෝයයි යෙරිකෝවේ රජුට කියනලද්දේය.
 - 3 යෙරිකෝවේ රජ රාහාබ් වෙත පණිවිඩයක් යවා: ඔබ වෙතට ඇවිත් ඔබේ ගෙට ඇතුල්වී සිටින මිනිසුන් පිටතට ගෙනෙන්න. මක්නිසාද ඔව්හු මුළු දේශය සොයාබලන්ට ආවෝයයි රාහාබ්ට කියා ඇරියේය.
 - 4 ඒ ස්ත්‍රී ඒ මිනිසුන් දෙදෙනා අඩගහගත ගොස් සැහෙවුවාය; තවද ඇ කථාකොට: එසේය, ඒ මනුෂ්‍යයෝ මා වෙතට ආවෝය, නුමුත් ඔවුන් කොතැනින් ආවාද කියා නොදැන සිටියෙමි.
 - 5 තවද කළුවර වී දොර වසන වෙලාව පමණේදී ඒ මනුෂ්‍යයෝ පිටතට ගියෝය. කොතැනට ගියෝදැයි නොදනිමි. ඉක්මනින් ඔවුන් පස්සේ එළවාගත යන්න; ඔබ සැම ඔවුන් කරා පැමිණෙනවා ඇතැයි කීවාය.
 - 6 නුමුත් ඇ ඔවුන් ගෙයි පියස්ස උඩට ගෙනගොස්, එහි අහුරා තිබුණු හණ දඩු යට ඔවුන් සැහෙවුවාය.
 - 7 ඒ මනුෂ්‍යයෝ යොර්දානට යන මාර්ගයෙන් තොටුපළවල් දක්වා ඔවුන් පස්සේ එළවාගත ගියෝය. ඔවුන් පස්සේ එළවාගත ගිය අය පිටතට ගිය හැටියේම දොර වසනලද්දේය.
 - 8 ඔවුන් නිදාගන්ට පළමුවෙන් ඇ පියස්ස උඩ ඔවුන් වෙතට ඇවිත්,
 - 9 ඒ මනුෂ්‍යයන්ට කථාකොට: ස්වාමීන්වහන්සේ දේශය ඔබ සැමට දී තිබෙන බවද ඔබ සැම නිසා හීනිය අප පිට පැමිණ තිබෙන බවද දේශයේ සියලු වැසියන්ගේ සිත් ඔබ සැම නිසා දියවී තිබෙන බවද දනිමි.
 - 10 මක්නිසාද ඔබ සැම මිසරයෙන් පිටතට එන කල ස්වාමීන්වහන්සේ ඔබ සැම ඉදිරියෙහි රතු මුහුදේ වතුර සිඳවූ හැටිද ඔබ සැම විසින් සිද්ධමනලද යොර්දානෙන් එතර සිටිය අමෝරිවරුන්ගේ රජවරුන් දෙදෙනා වූ සිහොන්ටත් ඔග්ටත් ඔබ සැම කළ දේද ඇසීමුව.
 - 11 ඒ ඇසූ කෙණෙහිම අපේ සිත් දියවගියේය, ඔබ සැම නිසා කිසිවෙකු තුළ ධෛර්යයක් තවත් නොවීය. මක්නිසාද ඔබ සැමගේ දෙව්වූ ස්වාමීන්වහන්සේම ඉහළ ස්වර්ගයෙහිද පහත පොළොවෙහිද දෙවියන්වහන්සේය.
 - 12 ඉතින් මා ඔබ සැමට කරුණාකළ බැවින් ඔබ සැමත් මාගේ පියාගේ පවුලට කරුණාකරමින් මාගේ පියාද මවුද සහෝදරයන්ද සහෝදරියන්ද ඔවුන්ට ඇති සියල්ලන්ද ආරක්ෂාකොට
 - 13 අපේ ප්‍රාණ මරණයෙන් ගළවන හැටියට ස්වාමීන්වහන්සේ ගැන මට දිවුරා සත්‍ය වූ ලකුණක් මට දුනමැනවිසි ඒ මනුෂ්‍යයන්ට කීවාය.
 - 14 ඒ මනුෂ්‍යයෝ ඇට කථාකොට: අපේ මේ කාරණය ඔබ සැම එළිදරව් නොකරනොත් ස්වාමීන්වහන්සේ දේශය අපට දෙන කල අපි ඔබට කරුණාවෙන්ද සැබැකමින්ද

ක්‍රියාකරන්නෙමුව. එසේ ක්‍රියානොකළොත් අපේ ප්‍රාණ ඔබ සැම වෙනුවට මරණයට පැමිණෙවයි කිවෝය.

15 එවිට ඇ ලනුවකින් ඔවුන් කවුළුවෙන් බැස්සෙවුවාය. මක්නිසාද ඇගේ ගෙය තුවර පවුර පිට තිබුණේය, ඇද පවුර පිට වාසයකළාය.

16 ඇ ඔවුන්ට කථාකොට: එළවාගත ගිය අයට ඔබ සැම අසු නොවන පිණිස කඳුකරයට යන්න; ඔවුන් හැරී එන තුරු එහි තුන් දවසක් සැඟවී සිටින්න. ඉන්පසු ඔබ සැමගේ ගමන යන්නැයි ඔවුන්ට කීවාය.

17 ඒ මනුෂ්‍යයෝ: ඔබ අප දිවුරුවාගත් මේ දිවුරුම ගැන අපි නිදහස්වන්නෙමුව.

18 අප දේශයට ආ කල මේ රතු නූල් පටිය ඔබ අප බැස්සෙවූ කවුළුවෙහි බැඳ තබා ඔබේ පියාද මවුද සහෝදරයන්ද ඔබේ පියාගේ ගෙයි වැසි සියල්ලන්ද ඔබ වෙතට ගෙයි එකතුකරගන්න.

19 එවිට කවරෙක්වත් ඔබේ ගෙයි දොරටුවලින් පිටවී වීරියට ගියොත් ඔහුගේ ලේ තමාගේම හිස පිටවන්නේය, අපි නිදහස්ය. ඔබ සමඟ ගෙයි සිටින යමෙකු පිට අතක් හෙළුවොත් ඔහුගේ ලේ අපේ හිස පිට වන්නේය.

20 නුමුත් ඔබ අපේ මේ කාරණය එළිදරව්කළොත් ඔබ අප දිවුරුවාගත් දිවුරුම ගැන අපි නිදහස්වන්නෙමුයි කිවෝය.

21 ඇ: ඔබ සැමගේ වචනවල හැටියට වෙවයි කියා ඔවුන් පිටත්කළාය, ඔව්හු ගියෝය. ඇ රතු ලනුව කවුළුවේ බැන්දාය.

22 ඔව්හු ගොස් කඳුකරයට පැමිණ එළවාගත ගිය අය හැරී යනතුරු තුන් දවසක් එහි නැවතුණෝය. එළවාගත ගිය අය මාර්ගයේ සැම තැනම ඔවුන් සෙවූ නුමුත් සම්බවුණේ නැත.

23 එවිට ඒ මනුෂ්‍යයෝ දෙදෙනා හැරී කඳුකරයෙන් බැස, එතරවී, නූන්ගේ පුත්‍රවූ යෝෂුවා වෙතට අවුත් තමුන්ට සිද්ධවුණ සියල්ල ඔහුට කීවෝය.

24 ඔව්හුද: සැබවින් ස්වාමීන්වහන්සේ මුළු දේශය අපේ අත්වලට දී තිබේ; දේශයේ සියලු වැසියන්ගේ සිත් අප ඉදිරියෙහි දියවියනිසි යෝෂුවාට කීවෝය.

පරිච්ඡේදය 3

1 යෝෂුවා අලුයම නැගිට සියලු ඉශ්‍රායෙල් පුත්‍රයන් සමඟ ෂිච්චිමහි සිට පිටත්ව යොර්දානට පැමිණ, එතරව යන්ට පළමුවෙන් එහි නැවතුණේය.

2 තවද තුන් දවසකට පසු මුලාදෑනිහු කඳවුර මුළුල්ලෙහි ගොස්,

3 සෙනඟට කථාකොට: ඔබ සැමගේ දෙවිවූ ස්වාමීන්වහන්සේගේ ගිවිසුම පෙට්ටියත් ලෙවිවරුන්වූ පූජකයන් එය ගෙනයනවාත් ඔබ සැම දකින විට ඔබ සැමගේ ස්ථානවලින් පිටත්ව ඒ පස්සේ යන්න.

4 එහෙත් මිම්මෙන් රියන් දෙදහසක් පමණවූ ඉඩක් ඔබ සැමටත් ඊටත් අතරේ තිබිය යුතුය. මිට පළමුවෙන් ඔබ සැම මේ මාර්ගයෙහි නොගිය බැවින් ඔබ සැම යන්ට ඔනෑ මාර්ගය දැනගන්න පිණිස ඊට ළංනොවී සිටින්නැයි අණකළෝය.

5 යෝෂුවාද: හෙට ස්වාමීන්වහන්සේ ඔබ සැම අතරේ පුදුම දේ කරන්ට යන නිසා පවිත්‍රවෙන්නැයි සෙනඟට කීවේය.

6 යෝෂුවා පූජකයන්ටද කථාකොට: ඔබ සැම ගිවිසුම පෙට්ටිය රැගෙන සෙනඟට පෙරටුව යන්නැයි කීවේය. ඔව්හු ගිවිසුම පෙට්ටිය රැගෙන සෙනඟට පෙරටුව ගියෝය.

7 ස්වාමීන්වහන්සේ යෝෂුවාට කථාකොට: මා මෝසෙස් සමඟ සිටියාක් මෙන් ඔබ සමඟත් සිටින බව සියලු ඉශ්‍රායෙල්වරුන් දැනගන්නා පිණිස ඔවුන්ගේ ඇස් හමුවෙහි ඔබ උසස් කරන්ට අද දවසේ පටන්ගන්නෙමි.

8 ඔබ ගිවිසුම පෙට්ටිය ගෙනයන පූජකයන්ට අණකොට: ඔබ සැම යොර්දාන් ජලය අද්දරට පැමුණුණාම යොර්දානේ නැවතී සිටින්නය කියා ඔවුන්ට කියන්නැයි කීවේය.

9 යෝෂුවාද: ඔබ සැම මෙහි ළංවී ඔබ සැමගේ දෙවිවූ ස්වාමීන්වහන්සේගේ වචන අසන්නැයි ඉශ්‍රායෙල් පුත්‍රයන්ට කීවේය.

- 10 යෝජ්‍යා කථාකොට: ජීවමාන දෙවියන්වහන්සේ ඔබ සැම අතරෙහි සිටින බවත් උන්වහන්සේ නොවරදවාම ඔබ සැම ඉදිරියෙන් කානානිවරුන්ද හින්තීවරුන්ද හිව්වරුන්ද පෙරිස්සිවරුන්ද ගිර්ගාමිවරුන්ද අමෝරිවරුන්ද යෙබ්සිවරුන්ද පන්තාදමන බවත් ඔබ සැම මෙයින් දැනගන්නහුය.
- 11 බලව, මුළු පොළොවේ ස්වාමීන්වහන්සේගේ ගිවිසුම පෙට්ටිය ඔබ සැමට පෙරටුව යොර්දානට යන්නේය.
- 12 එබැවින් එක එක ගෝත්‍රයෙන් එක්කෙනෙකු බැගින් ඉශ්‍රායෙල් ගෝත්‍රවලින් මනුෂ්‍යයන් දොළොස්දෙනෙකු තෝරාගන්න.
- 13 මුළු පොළොවට ස්වාමිවූ ස්වාමීන්වහන්සේගේ ගිවිසුම පෙට්ටිය ගෙනයන පූජකයන්ගේ පතුල් යොර්දාන් ජලයේ තබන විට යොර්දාන් ජලය එනම් ඉහළින් එන ජලය නැවතී එක ගොඩක් වී හිටිනවා ඇතැයි කීවේය.
- 14 සෙනහ යොර්දානෙන් එතරට යනට තමුන්ගේ කුඩාරම්වලින් නික්මගිය විට ගිවිසුම පෙට්ටිය ගෙනයන පූජකයෝ සෙනහට පෙරටුවෙන් සිටියෝය.
- 15 පෙට්ටිය ගෙනයන්නන් යොර්දානට පැමිණි විටද පෙට්ටිය ගෙනයන පූජකයන්ගේ පාද ජලයේ අද්දර ගැලුණු විටද (ගොයම කපන කාලය මුළුල්ලෙහි යොර්දානේ ජලය එහි සියලු ඉවුරු ඉක්මවා උතුරායයි)
- 16 ඉහළින් බැස එන ජලය නැවතී ඉතා දුරට, ශාරොතාන් ඉදිරිපිට තිබෙන නුවරවූ ආදාම් දක්වා, එක ගොඩක් වී නැගේය. අරබා සමහුමියෙහි මුහුද එනම් ලුණු මුහුද දෙසට බැස යන ජලය තීන්දුවටම වෙන්වී ගියේය. සෙනහද යෙරිකෝව ඉදිරියෙහි එතරට ගියේය.
- 17 ස්වාමීන්වහන්සේගේ ගිවිසුම පෙට්ටිය ගෙනයන පූජකයෝ යොර්දාන් මැද වියලි භූමිය පිට ස්ථිරව සිටියෝය, මුළු සෙනහ යොර්දානෙන් සමපූර්ණයෙන් එතර වනතෙක් සියලු ඉශ්‍රායෙල්වරු වියලි බිම පිට ගියෝය.

පරිච්ඡේදය 4

තවද මුළු සෙනහ සමපූර්ණයෙන් යොර්දානෙන් එතරවූ කල ස්වාමීන්වහන්සේ යෝජ්‍යාට කථාකොට:

- 2 ඔබ සැම එක එක ගෝත්‍රයෙන් එක්කෙනෙකු බැගින් මනුෂ්‍යයන් දොළොස්දෙනෙකු තෝරාගෙන,
- 3 ඔවුන්ට අණකරමින්-ඔබ සැම මෙහි යොර්දාන් මැද පූජකයන්ගේ පාද ස්ථිරව පිහිටි තැන්හි ගල් දොළසක් රැගෙන ඔබ සැම සමඟ එතරට ගෙනගොස්, ඒවා ඔබ සැම අද රැ නවාතැන් ගන්න ස්ථානයෙහි තබනට කියන්නැයි කීසේක.
- 4 එවිට යෝජ්‍යා එක එක ගෝත්‍රයෙන් එක්කෙනෙකු බැගින් තමා විසින් ඉශ්‍රායෙල් පුත්‍රයන්ගෙන් නියමකළ මිනිසුන් දොළොස්දෙන කැඳවා,
- 5 ඔවුන්ට කථාකොට: ඔබ සැමගේ දෙවිවූ ස්වාමීන්වහන්සේගේ පෙට්ටිය ඉදිරියෙහි ඔබ සැම යොර්දාන මැදට ගොස් ඉශ්‍රායෙල් පුත්‍රයන්ගේ ගෝත්‍රවල ගණන ලෙස එකිනෙකා ගලක් බැගින් රැගෙන කරේ තබාගත යන්න.
- 6 මෙසේ කරන්නේ ඒවා ඔබ සැම අතරේ සිහිවීම ලකුණක් වන පිණිසය. මෙ ගල් තිබෙන්නේ කුමටදැයි ඔබ සැමගේ දරුවන් මතු කාලයේ අසනවිට,
- 7 ඔබ සැම ඔවුන්ට කථාකර: ස්වාමීන්වහන්සේගේ ගිවිසුම පෙට්ටිය ඉදිරියෙහි යොර්දානේ ජලය බෙදී ගිය නිසාය; පෙට්ටිය යොර්දානෙන් මෙතරට එන විට යොර්දාන් ජලය බෙදී ගියේය. මේ ගල්ද ඉශ්‍රායෙල් පුත්‍රයන්ට සදාකාල සිහිවීමක් පිණිස වන්නේයයි කියන්නැයි කීවේය.
- 8 ඉශ්‍රායෙල් පුත්‍රයෝ යෝජ්‍යා අණකළ ප්‍රකාරයට කරමින් ස්වාමීන්වහන්සේ යෝජ්‍යාට කී ලෙස ඉශ්‍රායෙල් පුත්‍රයන්ගේ ගෝත්‍රවල ගණන හැටියට යොර්දාන මැදින් ගල් දොළසක් රැගෙන, ඒවා තමුන් සමඟ මෙතරට ගෙනැවිත් ඔවුන් නැවතුණ ස්ථානයෙහි තැබුවෝය.
- 9 යොර්දාන් මැද ගිවිසුම පෙට්ටිය ගෙනගිය පූජකයන්ගේ පාද තිබුණු තැනද යෝජ්‍යා ගල් දොළසක් තැබුවේය. ඒවා අද දක්වා එහි තිබේ.
- 10 මෝසෙස් විසින් යෝජ්‍යාට අණකළ සියල්ල ලෙස සෙනහට කියනට ස්වාමීන්වහන්සේ

යෝජනාවට අණකළ සියලු දෙය කෙළවර වන තෙක් ගිවිසුම් පෙට්ටිය ගෙනගිය පූජකයෝ යොර්දාන මැද නැවතී සිටියෝය. සෙනහඳ ඉක්මන් කර මෙතරට ආවෝය.

11 මුළු සෙනහ මෙතරවී නිමවූ කල ස්වාමීන්වහන්සේගේ ගිවිසුම් පෙට්ටිය හා පූජකයෝ සෙනහ ඉදිරියෙහි මෙතර වූවෝය.

12 රුබෙන් පුත්‍රයෝද ගාද් පුත්‍රයෝද මනස්සේගේ අර්ධ ගෝත්‍රයද සන්නද්ධව මෝසෙස් ඔවුන්ට කී ලෙස ඉග්‍රායෙල් පුත්‍රයන්ට පෙරටුව මෙතරට ආවෝය.

13 යුද්ධයට සැරසුණු අය සතළිස් දහසක් පමණ ස්වාමීන්වහන්සේ ඉදිරියෙහි යෙරිකෝවේ සමහුම්වලට යුද්ධය පිණිස මෙතරට ආවෝය.

14 ඒ දවසේදී ස්වාමීන්වහන්සේ සියලු ඉග්‍රායෙල්වරුන්ගේ ඇස් හමුවෙහි යෝෂුවා උසස් කළසේක; ඔවුහු මෝසෙස්ට හයව සිටියාක්මෙන් යෝෂුවාගේ ජීවිතයේ සියලු දවස්වලදී ඔහුටත් හයව සිටියෝය.

15 ස්වාමීන්වහන්සේ යෝෂුවාට කථාකොට:

16 සාක්ෂි පෙට්ටිය ගෙනයන පූජකයන්ට යොර්දානෙන් ගොඩට නැගීඑන්ට අණකරන්නැයි කීසේක.

17 එබැවින් යෝෂුවා: යොර්දානෙන් ගොඩට නැගී එන්නැයි පූජකයන්ට අණකෙළේය.

18 තවද ස්වාමීන්වහන්සේගේ ගිවිසුම් පෙට්ටිය ගෙනගිය පූජකයන් යොර්දාන මැදින් ගොඩට අවුත් තවුන්ගේ පාද වියලි භූමිය පිට තැබූ කල, යොර්දානේ ජලය ස්වකීය ස්ථානයට හැරී ඇවිත්, පළමු ලෙස එහි සියලු ඉවුරු ඉක්මවා උතුරා ගියේය.

19 මෙසේ සෙනහ පළමුවෙනි මස දසවෙනිදා යොර්දානෙන් නැගී අවුත් යෙරිකෝවට නැගෙනහිර දිශාවෙන් ගිල්ගාල්හි කඳවුරු බැඳ ගත්තෝය.

20 ඔවුන් යොර්දානෙන් ගත්තාවූ ඒ ගල් දොළොස යෝෂුවා ගිල්ගාල්හි සිටුවා,

21 ඉග්‍රායෙල් පුත්‍රයන්ට කථාකොට: මේ ගල් තිබෙන්නේ කුමකටදැයි මතු කාලයේ ඔබ සැමගේ දරුවන් තවුන්ගේ පියවරුන්ගෙන් අසනවිට,

22 ඔබ සැම ඔවුන්ට කථාකර: ඉග්‍රායෙල්වරු මේ යොර්දානෙන් මෙතර වියලි බිම පිට ආවෝය.

23 මක්නිසාද පොළොවේ සියලු මනුෂ්‍ය වර්ගයන් ස්වාමීන්වහන්සේගේ හස්තය බලවත් බව දැනගන්න පිණිසත්, ඔවුන් ඔබ සැමගේ දෙවිවූ ස්වාමීන්වහන්සේට සැම කල්හිම හයවෙන පිණිසත්,

24 ඔබ සැමගේ දෙවිවූ ස්වාමීන්වහන්සේ අප රතු මුහුදෙන් මෙතර වෙත තුරු එහි ජලය අප ඉදිරියෙන් හින්දවා දැමුවාක් මෙන් ඔබ සැම මෙතර වෙත තුරු ඔබ සැමගේ දෙවිවූ ස්වාමීන්වහන්සේ යොර්දානේ ජලය ඔබ සැම ඉදිරියෙනුත් හින්දවා දැමූසේක කියා දන්වන්නැයි කීවේය.

පරිච්ඡේදය 5

1 ඉග්‍රායෙල් පුත්‍රයන් මෙතර වෙත තුරු ස්වාමීන්වහන්සේ ඔවුන් ඉදිරියෙන් යොර්දානේ ජලය හින්දවා දැමූ බව යොර්දානට මෙතර බස්නාහිරදිග සිටි අමෝරිවරුන්ගේ සියලු රජවරුන්ද මුහුදු ළඟ සිටි කානානිවරුන්ගේ සියලු රජවරුන්ද ඇසූ කල ඔවුන්ගේ සිත් දියව ගියේය, ඉග්‍රායෙල් පුත්‍රයන් නිසා තවත් ඔවුන් තුළ ධෛර්යයක් නොවීය.

2 ඒ කාලයේ ස්වාමීන්වහන්සේ: ගල්පිහියා සාදාගෙන දෙවෙනි වර ඉග්‍රායෙල් පුත්‍රයන් වර්මජේදාකරන්නැයි යෝෂුවාට කීසේක.

3 යෝෂුවා ගල්පිහියා සාදා වර්මාග්‍ර-කන්දේදී ඉග්‍රායෙල් පුත්‍රයන් වර්මජේදාකළේය.

4 යෝෂුවා විසින් වර්මජේදාය කළ කාරණය මෙය: මිසරයෙන් ආවාටු සියලු පිරිමි එනම සියලු යුද්ධ සෙනහ මිසරයෙන් ආවාට පසු මගදී කාන්තාරයෙහි මිය ගියෝය.

5 නිකිම ආ සියලු සෙනහ වර්මජේදාය ලබා සිටියෝය. නුමුත් මිසරයෙන් එන කල මගදී කාන්තාරයෙහි උපන් සියලු සෙනහ වර්මජේදාය නොලබා සිටියෝය.

6 මක්නිසාද ඉග්‍රායෙල් පුත්‍රයන් ස්වාමීන්වහන්සේගේ හඬට ඇහුමකන් නුදුන් නිසා මුළු ජාතිය

එනම් මිසරයෙන් ආවාටු යුද්ධකාර සෙනහ විනාශවන තෙක් සතළිස් අවුරුද්දක් ඔවුහු කාන්තාරයෙහි හසුරුණෝය. මෙසේ වුණේ, අපට දෙන හැටියට ස්වාමීන්වහන්සේ ඔවුන්ගේ පියවරුන්ට දිවුළාවූ, කිරි හා මිපැණි ගලා යන දේශයක්ව තිබෙන දේශය දකින්නට ඔවුන්ට ඉඩනාරින ලෙස ස්වාමීන්වහන්සේ ඔවුන්ට දිවුළ නිසාය.

7 උන්වහන්සේ ඔවුන් වෙනුවට නැගිටවූ ඔවුන්ගේ දරුවන් මගදී වර්මජේද්‍යනොකළ බැවින් ඔවුහු අවර්මජේදිතව සිටියෝය. යෝෂුවා ඔවුන් වර්මජේද්‍ය කෙළේය.

8 තවද මුළු සෙනහ වර්මජේද්‍ය කොට නිමවූ කල ඔවුන්ට සුවවෙන තුරු කඳවුරේ ඔවුහු තමුන්ගේ ස්ථානවල නැවතුණෝය.

9 ස්වාමීන්වහන්සේ යෝෂුවාට කථාකොට: මම අද ඔබ සැම කෙරෙන් මිසරයේ නින්දාව අහකට පෙරළුවෙමිනි කිසේක. ඒ නිසා ඒ ස්ථානයට ගිල්ගාල් යයි අද දක්වා කියනු ලැබේ.

10 ඉශ්‍රායෙල් පුත්‍රයෝ ගිල්ගාල්හි කඳවුරු බැඳගෙන මාසේ දසසතරවෙනි දා සවස යෙරිකෝවේ සමභූමිවලදී පාස්කුව පැවැත්තුවෝය.

11 පාස්කුවට පසු දවසේදීම ඔවුහු දේශයේ ධාන්‍යවලින් සැදූ මුහුන් නොදැමූ රොට් හා චිලද කෑවෝය.

12 දේශයේ ධාන්‍යයෙන් ඔවුන් කෑවාට පසුවදා මන්නා නැවතුණේය; ඉශ්‍රායෙල් පුත්‍රයන්ට තවත් මන්නා නොලැබුණේය; එහෙත් ඔවුහු කානාන් දේශයේ හෝග එල ඒ අවුරුද්දේ කෑවෝය. දිව්‍ය අධිපතියා

13 තවද යෝෂුවා යෙරිකෝව ළඟ සිටියදී තමාගේ ඇස් ඔසවා බැලූ කල, තමා ඉදිරිපිට මනුෂ්‍යයෙක් ඇඳගත් කඩුවක් අතේ ඇතුව සිටිනවා දුටුවේය. යෝෂුවා ඔහු ළඟට ගොස්: ඔබ අපේ පැත්තටද නොහොත් අපේ විරුද්ධකාරයන්ගේ පැත්තටදැයි ඔහුගෙන් ඇසුවේය.

14 ඒ තෙමෙද: එසේ නොවෙයි; මම දැන් ස්වාමීන්වහන්සේගේ සේනාවේ අධිපතියාව ආවෙමිනි කීවේය. එවිට යෝෂුවා මුහුණින් බිම වැටී නමස්කාරකොට: මාගේ ස්වාමීන්වහන්සේ ඔබගේ මෙහෙකරුවාට කුමක් කියනසේක්දැයි ඇසීය.

15 ස්වාමීන්වහන්සේගේ සේනාපතියාද: ඔබ සිටින තැන ශුද්ධ ස්ථානයක් නිසා ඔබේ පාදවලින් වහන් ගලවන්නැයි යෝෂුවාට කීවේය. යෝෂුවාද එසේ කෙළේය.

පරිච්ඡේදය 6

1 යෙරිකෝව ඉශ්‍රායෙල් පුත්‍රයන් නිසා තරයේ වසා තිබුණේය. කිසිවෙක් පිටතට නොගියේය, ඇතුළටද නාවේය.

2 ස්වාමීන්වහන්සේ යෝෂුවාට කථාකොට: බලන්න, යෙරිකෝවද එහි රජද බලවත් යුද්ධකාරයන්ද ඔබ අතට පාවාදුනිමි.

3 යුද්ධකාරයෝවූ ඔබ සැම සියල්ලෝ නුවර වටකරින් එක වරක් නුවර වටේට යන්න. සදවසක් ඔබ විසින් එසේ කළ යුතුය.

4 පූජකයෝ සත්දෙනෙක් බැටළු අං හොරණෑ සතක් රැගෙන ගිවිසුම පෙට්ටියට පෙරටුව යෙන්නවා. සත්වෙනි දවසේදී සත් වරක් නුවර වටේට යන්න, පූජකයෝද හොරණෑ පිඹින්නවා.

5 තවද ඔවුන් බැටළු අං හොරණෑවෙන් බොහෝ වෙලාවක් ගබ්ද පවත් වන විට, හොරණෑ ගබ්දය ඔබ සැමට ඇසුණාම, මුළු සෙනහ මහත් ඔල්වර හඬක් පවත්වන්නවා; එවිට නුවර පවුර ඇඳ වැටෙන්නේය, සෙනහද එකිනෙකා තම තමා ඉදිරිපිට නැගියත්වයි කිසේක.

6 එවිට නූන්ගේ පුත්‍රවූ යෝෂුවා පූජකයන් කඳවා ඔවුන්ට කථාකොට: ගිවිසුම පෙට්ටිය උසුලා ගන්න, පූජකයෝ සත් දෙනෙක් ස්වාමීන්වහන්සේගේ පෙට්ටිය ඉදිරිපිට බැටළු අං හොරණෑ සතක් රැගෙන යෙත්වයි කීවේය.

7 ඔහු සෙනහටත් කථාකොට: ඉදිරියට ගොස් නුවර වටේ යන්න, ආයුධ ගත් පුරුෂයෝ ස්වාමීන්වහන්සේගේ පෙට්ටියට පෙරටුව යෙත්වයි කීවේය.

8 යෝෂුවා සෙනහට කථාකොට නිමවූ කල, පූජකයෝ සත්දෙනා බැටළු අං හොරණෑ සත රැගෙන ස්වාමීන්වහන්සේ ඉදිරිපිට යමින් හොරණෑ පිමිබෝය. ස්වාමීන්වහන්සේගේ ගිවිසුම පෙට්ටියද ඔවුන්ට පස්සෙන් ගියේය.

9 සන්නද්ධවූ අය හොරණූ පිහින පූජකයන්ට පෙරටුව ගියෝය, හොරණූ පිහිමින් යද්දි අනික් අය පෙට්ටියට පස්සෙන් ගියෝය.

10 යෝෂ්ඨා සෙනහට අණකොට කියනුයේ: ඔල්වර හඬ ගසන්ට මා විසින් ඔබ සැමට කියන දවස දක්වා ඔබ සැම ඔල්වරහඬ නොපැවැත්විය යුතුය, ඔබ සැමගේ කටහඬ ඇසෙන්නටත් ඔබ සැමගේ කටින් කිසි වචනයක් නික්මෙන්නටත් නොදිය යුතුය. මා කී විට ඔල්වර හඬ පවත්වන්නැයි කීවෙය.

11 මෙසේ ඔහු ස්වාමීන්වහන්සේගේ ගිවිසුම පෙට්ටිය එක වරක් නුවර වටකර යන්ට සැලැස්විය. ඔවුහු කඳවුරට අවුත් එහි නැවතුණෝය.

12 යෝෂ්ඨා අලුයම නැගුටුණේය, පූජකයෝද ස්වාමීන්වහන්සේගේ ගිවිසුම පෙට්ටිය උසුලා ගත්තෝය.

13 පූජකයෝ සන්දෙනා බැටළු අං හොරණූ සහ ගෙන ස්වාමීන්වහන්සේගේ පෙට්ටියට පෙරටුව නොනැවතී යමින් හොරණූ පිමබෝය. සන්නද්ධවූ අය ඔවුන්ට පෙරටුව ගියෝය; හොරණූ පිහිමින් යද්දි අනික් අය ස්වාමීන්වහන්සේගේ පෙට්ටියට පස්සෙන් ගියෝය.

14 මෙසේ දෙවෙනි දවසේදී එක වරක් නුවර වටට ගොස් කඳවුරට හැරී ආවෝය. සදවසක් ඔවුහු එසේ කළෝය.

15 සත්වෙනි දින පහන්වන වෙලේ ඔවුහු නැගිට එම ආකාරයෙන්ම සත් වරක් නුවර වටට ගියෝය. එදා පමණක් ඔවුහු සත්වරක් නුවර වටට ගියෝය.

16 සත්වෙනි වර පූජකයන් හොරණූ පිමබ කළ යෝෂ්ඨා සෙනහට කථාකොට: ඔල්වර හඬගසන්න; මක්නිසාද ස්වාමීන්වහන්සේ ඔබ සැමට නුවර දී තිබේ.

17 නුවර හා එහි ඇති සියල්ල ස්වාමීන්වහන්සේ උදෙසා මුළුමනින්ම විනාශයට කැප වන්නේය. රාහාබ් තම වෙශා ස්ත්‍රිය අප යැවූ පණිවිඩකාරයන් සැහෙවු බැවින් ඇද ඇසමහ ගෙයි සිටින සියල්ලෝද පමණක් ජීවත්වන්නෝය.

18 විනාශයට කැපවූ දෙයින් කොහොමහරි වළකින්න, නැතහොත් ඔබ සැම කැපකළ පසු කැපවූ දෙයින් යමක් ගන්නොත්, ඔබ සැම ඉශ්‍රායෙල් කඳවුරට ශාප ලැබෙන්නට සලස්වා එය කළඹනවා ඇත.

19 රන් රිදී සියල්ලද පිත්තල සහ යකඩ බඩුද ස්වාමීන්වහන්සේට කැපය. ඒවා ස්වාමීන්වහන්සේගේ ගබඩාවෙහි තැබිය යුතුයයි කීවෙය.

20 එසේ සෙනහ ඔල්වර හඬ ගැසූහ, පූජකයෝ හොරණූ පිමබෝය. සෙනහ හොරණූ ශබ්දය අසා මහත් හඬකින් ඔල්වරහඬ පැවැත්තු විට පවුර ඇද වැටුණේය, සෙනහද එකිනෙකා තම තමා ඉදිරිපිට නැගී ගොස් නුවර අල්ලාගෙන,

21 පුරුෂයන් හා ස්ත්‍රීන්ද බාලයන් හා මහල්ලන්ද ගවයන්ද බැටළුවන්ද කොටුවන්ද යන නුවර සිටි සියල්ලන්ම කඩුමුවහනින් මුළුමනින්ම විනාශකර දැමුවෝය.

22 දේශය සොයාබැලූ දෙදෙනාට යෝෂ්ඨා කථාකොට: වෙශා ස්ත්‍රියගේ ගෙට ගොස් ඔබ සැම ඇට දිවුළු ලෙස ඒ ස්ත්‍රිය සහ ඇට අයිති සියල්ලන් පිටතට ගෙනෙන්නැයි කීවෙය.

23 ඔත්තුකාරයෝ වූ ඒ තරුණයෝ ඇතුළුට ගොස් රාහාබ් ඇගේ පියාද මවුද සහෝදරයන්ද ඇට අයිති සියල්ලන්ද ඇගේ සියලු නෑයන්ද පිටතට ගෙනවුත් ඉශ්‍රායෙල්වරුන්ගේ කඳවුරෙන් පිටත ඔවුන් සිටුවුවෝය.

24 නුවර හා එහි තිබුණු සියල්ල ගින්නෙන් පුළුස්සා දැමුවෝය. රන් රිදීද පිත්තල හා යකඩ බඩුද පමණක් ඔවුහු ස්වාමීන්වහන්සේගේ ශාභයේ ගබඩාවෙහි තැබුවෝය.

25 යෙරිකෝව සෝදිසිකරන්ට යෝෂ්ඨා යැවූ පණිවිඩකාරයන් වෙශාවවූ රාහාබ් විසින් සැහවූ බැවින් යෝෂ්ඨා ඇට සහ ඇගේ පියාගේ පවුලටද ඇට අයිති සියල්ලන්ටද ජීවත්වෙන්නට ඉඩ හැරියේය; ඇ ඉශ්‍රායෙල්වරුන් අතරෙහි අද දක්වා වාසයකරන්නීය.

26 ඒ කාලයෙහි යෝෂ්ඨා දිවුරමින්: යමෙක් නැගිට මේ යෙරිකෝ නුවර ගොඩනගන්නේ නම්, ඔහු ස්වාමීන්වහන්සේ ඉදිරියෙහි ශාපලත්තෙක් වෙවා. ඔහු එහි අත්තිවාරම තබන විට ඔහුගේ කුලුඳුලාද එහි දොරටු තබන විට ඔහුගේ බාල පුත්‍රයාද නැතිවෙනවා ඇතැයි ඔවුන්ට කීවෙය.

27 මෙසේ ස්වාමීන්වහන්සේ යෝෂ්ඨා සමඟ සිටියේය; ඔහුගේ කීර්තිය දේශය මුළුල්ලෙහි පතළවිය.

පරිච්ඡේදය 7

- 1** හෙත් ඉශ්‍රායෙල් පුත්‍රයෝ කැපකළ දේ සමබන්ධව අපරාධයක් කළෝය. මක්නිසාද යුදා ගෝත්‍රයට අයිති සෙරාගේ පුත්‍රවූ ශබ්ද්ගේ පුත්‍රයා වන කර්මිගේ පුත්‍රවූ ආකාන් කැපවූ දෙයින් ගත්තේය. ස්වාමීන්වහන්සේගේ උදහස ඉශ්‍රායෙල් පුත්‍රයන්ට විරුද්ධව ඇවුළුණේය.
- 2** තවද යෝෂුවා යෙරිකෝවේ සිට බෙතෙල්ට නැගෙනහිරින් බෙතාවන් ළඟවූ හායිට යෙරිකෝවේ සිට මනුෂ්‍යයන් යවමින්: ඔබ සැම නැගී ගොස් දේශය සෝදිසිකරගන එන්නැයි ඔවුන්ට කීවේය. ඒ මනුෂ්‍යයෝ නැගී ගොස් හායි සෝදිසිකරගන,
- 3** යෝෂුවා වෙතට හැරී ඇවිත් ඔහුට කථාකොට: මුළු සෙනහ යන්ට ඔනෑ නැත; දෙනුන් දහසක් පමණ මනුෂ්‍යයෝ ගොස් හායිට පහරදෙන්නා; එහි සිටින අය ස්වල්ප නිසා මුළු සෙනහ එහි යැවීමෙන් වෙහෙස කරවන්ට ඔනෑ නැතැයි කීවේය.
- 4** ඒ හැටියට සෙනහගෙන් තුන්දාහක් පමණ මනුෂ්‍යයෝ එහි ගියෝය. නමුත් ඔවුහු හායි මනුෂ්‍යයන් ඉදිරියෙන් පලා ගියෝය.
- 5** හායි නුවර මනුෂ්‍යයෝ ඔවුන්ගෙන් තිස් හතරෙක් පමණ මැරුවෝය. ඔවුහු නුවර දොරටුවේ සිට ෂෙබාර්ම දක්වා ඔවුන් පස්සේ එළවාගන ගොස්, පල්ලමේදී ඔවුන්ට පහරදුන්නෝය. එවිට සෙනහගේ සිත් දියවී ගොස් වතුර මෙන් වුණේය.
- 6** යෝෂුවා තමාගේ වස්ත්‍ර ඉරාගෙන ඉශ්‍රායෙල් වැඩිමහල්ලන් සමඟ ස්වාමීන්වහන්සේගේ ගිවිසුම පෙට්ටිය ඉදිරියෙහි සවස් වන තෙක් මුහුණින් බිම වැටී උන්නේය; ඔවුහු තමුන්ගේ හිස් පිට ධූලිද දමාගන්නෝය.
- 7** යෝෂුවා: අහෝ, ස්වාමිවූ දෙවියන්වහන්ස, අප නැතිකරන පිණිස අමෝරිවරුන් අතට අප පාවාදීමට ඔබ මෙ සෙනහ යොර්දානෙන් මෙගොඩට පැමිණෙවුවේ මක්නිසාද? අනේ අපි යොර්දානෙන් එගොඩ වාසයකරන්ට සතුටුවුණෙමු නොදය.
- 8** අහෝ, ස්වාමීන්වහන්ස, ඉශ්‍රායෙල්වරුන් තමුන්ගේ සතුරන්ට පිටිපැවාට පසු මම මක්කියමද?
- 9** කානානිවරුන්ද දේශයේ සියලු වැසියන්ද ඒ අසා අප වටලා අපේ නාමය පොළොවෙන් සිද්දමනවා ඇත. එවිට ඔබගේ මහත් නාමය ගැන ඔබ කරන්නේ කුමක්දැයි කිය.
- 10** එවිට ස්වාමීන්වහන්සේ යෝෂුවාට කථාකොට: නැගිටින්න; මක්නිසා මෙසේ මුහුණින් වැහිර ඉන්නෙහිද?
- 11** ඉශ්‍රායෙල්වරු පව්කළෝය; එසේය, මා ඔවුන්ට අණකළ මාගේ ගිවිසුම ඔවුන් කඩකර තිබේ. එසේය, ඔවුන් කැපකළ දේවලින් අරගන සොරකම්කර, ඒවා සහවා, ඒවා තමුන්ගේම බඩු අතරේ තබා තිබේ.
- 12** එබැවින් ඉශ්‍රායෙල් පුත්‍රයන්ට තමුන්ගේ සතුරන් ඉදිරියෙහි සිටින්නට බැරිය, ඔවුහු ශාපයට අසුවුණ බැවින් තමුන්ගේ සතුරන්ට පිටපාහි. ඒ කැපවූ දේ ඔබ සැම අතරෙන් නාස්තිකර නොදැමුවොත් මම තවත් ඔබ සැම සමඟ නොසිටින්නෙමි.
- 13** ඔබ නැගිට සෙනහ පවිත්‍රකරන්න, ඔවුන්ට කථාකොට: ඔබ සැම හෙට දවසට පවිත්‍රවෙන්න. මක්නිසාද ඉශ්‍රායෙල්වරුනි, ඔබ සැම අතරේ කැපවූ දෙයක් තිබේ, කැපවූ දෙය ඔබ සැම අතරෙන් පහකරන තුරු ඔබ සැමගේ සතුරන් ඉදිරියෙහි සිටින්නට ඔබ සැමට බැරිවෙයි ඉශ්‍රායෙල්ගේ දෙවිවූ ස්වාමීන්වහන්සේ කියනසේක.
- 14** හෙට ඔබ සැමගේ ගෝත්‍රවල හැටියට ළංවෙන්න. ස්වාමීන්වහන්සේ ගන්නාවූ7:14 එනම්, පස ඇටයෙන් අසුකරගන්නාවූ. ගෝත්‍රය පවුල් වශයෙන් ළංවන්නේය. ස්වාමීන්වහන්සේ ගන්නාවූ7:14 එනම්, පස ඇටයෙන් අසුකරගන්නාවූ. පවුලද පෙළපත් වශයෙන් ළංවන්නේය. ස්වාමීන්වහන්සේ ගන්නාවූ7:14 එනම්, පස ඇටයෙන් අසුකරගන්නාවූ. පෙළපත එකිනෙකා වශයෙන් ළංවන්නේය.
- 15** කැපවූ දෙය ගත් තැනැත්තා අසුවූ කල්හි ඔහු ස්වාමීන්වහන්සේගේ ගිවිසුම කඩකළ නිසාත්, ඉශ්‍රායෙල්හි දුෂ්ටකමක් කළ නිසාත්, ඔහු හා ඔහු සන්තක සියල්ල ගින්නෙන් පුළුස්සා දමනු ලැබෙයි කියන්නැයි කීසේක.
- 16** යෝෂුවා අලුයම නැගිට ඉශ්‍රායෙල්වරුන් ඔවුන්ගේ ගෝත්‍රවල හැටියට ළංකෙරෙවුවේය; යුදා ගෝත්‍රය අසුවිය.
- 17** ඔහු යුදාගේ ගෝත්‍රය ළංකෙරෙවුවිට ශෙර්හිවරුන්ගේ පවුල අසු විය. ශෙර්හිවරුන්ගේ පවුල

එක එක පෙළපත වශයෙන් ළංකෙරෙවු විට ශබ්දගේ පෙළපත අසුවිය.

18 ඔහුගේ පෙළපත එකිනෙකා වශයෙන් ළංකෙරෙවු විට යුදා ගෝත්‍රයට අයිති ගෙරාගේ පුත්‍රවූ ශබ්දගේ පුත්‍රයා වන කර්මීගේ පුත්‍රවූ ආකාන් අසුවිය.

19 යෝෂුවා ආකාන්ට කථාකොට: මාගේ පුත්‍රය, ඉශ්‍රායෙල්ගේ දෙවිවූ ස්වාමීන්වහන්සේට ගෞරව දී, උන්වහන්සේට ඇත්ත කියා, ඔබ කළ දේ මාගෙන් නොසහවා මට දන්වන්නැයි කීවේය.

20 ආකාන් යෝෂුවාට උත්තරදෙමින්: සැබවින් මම ඉශ්‍රායෙල්ගේ දෙවිවූ ස්වාමීන්වහන්සේට විරුද්ධව පවතෙළෙමි, මම මේ මේ ආකාර කෙළෙමි:

21 කොල්ලය අතරේ ශෝභන බබිලෝනිය සඵවක්ද රිදී මෙකෙල් දෙසියයක්ද මෙකෙල් පනසක් බර ඇති රන්පේනුවක්ද^{7:21} හෙවත්, කුඤ්ඤ හැඩයාකාර කැබෙල්ලක්. මම දැක, ඒවාට ආශාව, ඒවා ගත්තෙමි; ඒවා මාගේ කුඩාරම මැද පොළොව යට සහවා තිබේ, ඊට යටින් රිදී තිබේ යයි කීවේය.

22 යෝෂුවා පණිවිඩකාරයන් හැරියේය, ඔවුහු කුඩාරමට දිවගියෝය; බලව, එයත් එය යට රිදීත් ඔහුගේ කුඩාරමෙහි සහවා තිබෙනවා සමබවුණේය.

23 ඔවුහු කුඩාරම මැද සිට ඒවා යෝෂුවා ළඟටද සියලු ඉශ්‍රායෙල් පුත්‍රයන් ළඟටද ගෙනවුත් ස්වාමීන්වහන්සේ ඉදිරියෙහි තැබූහ.

24 එවිට යෝෂුවා සහ ඔහු සමඟ සියලු ඉශ්‍රායෙල්වරු ගෙරාගේ පුත්‍රවූ ආකාන්ද රිදීද සඵවද රන් පේනුවද^{7:24} හෙවත්, කුඤ්ඤ හැඩයාකාර කැබෙල්ලක්. ඔහුගේ පුත්‍රයන් හා දූවරුන්ද ඔහුගේ ගවයන්ද කොටස්වන්ද බැටස්වන්ද ඔහුගේ කුඩාරමද ඔහු සන්නක සියල්ලද අරගන ආකොර් මිටියාවතට ගෙනගියෝය.

25 යෝෂුවා: ඔබ අප කැලඹෙවුවේ මක්නිසාද? ස්වාමීන්වහන්සේ අද ඔබ කලඔවනසේකැයි කීවේය. එවිට සියලු ඉශ්‍රායෙල්වරු ඔහුට ගල් ගැසූවෝය; ඔවුහු ඔවුන්ට ගල්ගසා, ඔවුන් ගින්නෙන් පුලුස්සා දැමූවෝය.

26 මහත් ගල් ගොඩක්ද ඔහු පිට ගොඩගැසූහ, එය අද දවස දක්වා තිබේ; ස්වාමීන්වහන්සේ තමන්ගේ බලවත් උදහසෙන් හැරුණුසේක, එබැවින් ඒ ස්ථානයට අද දවස දක්වා ආකොර් මිටියාවතයයි කියනලද්දේය.

පරිච්ඡේදය 8

1 ස්වාමීන්වහන්සේ යෝෂුවාට කථාකොට: හය නොවෙන්න, නොකැලඹෙන්න. මුළු යුද්ධ සේනාව ඔබ සමඟ ගෙන නැගිට හායිට යන්න. මා විසින් හායි රජු හා ඔහුගේ සෙනහන් ඔහුගේ නුවරත් ඔහුගේ රටත් ඔබ අතට පාවාදී තිබේ.

2 ඔබ යෙරිකෝවටත් එහි රජුටත් කළ ලෙස හායිටත් එහි රජුටත් කරන්න. නමුත් එහි කොල්ලය හා සිව්පාවුන් ඔබ සැමට කොල්ලයක් කොට ගන්න. නුවරට එහායිත් සේනාවක් රහසේ සිටුවන්නැයි කීසේක.

3 මෙසේ යෝෂුවා හා මුළු යුද්ධ සේනාව හායිට යන පිණිස නැගිට්ටෝය. යෝෂුවා බලසමපන්න යුද්ධකාරයන් තිස් දහක් තෝරාගෙන රාත්‍රියේ ඔවුන් යවමින්,

4 ඔවුන්ට අණකොට: ඔබ සැම නුවරට එහායිත් සැහවී සිටින්න, නුවරින් වැඩිදුර නොගොස් සියල්ලෝම සුදානම්ව සිටින්න.

5 මාද මා සමඟ සිටින සියලු සෙනහද නුවරට ළංවී ඔවුන් පළමු වතාවේ මෙන් අපට විරුද්ධව පිටතට ආ කල්හි අපි ඔවුන් ඉදිරියෙන් පලායන්නෙමුව;

6 මක්නිසාද: පළමු වතාවේ මෙන් ඔවුහු අප ඉදිරියෙන් පලායන්නෝයයි කියමින්, ඔවුන් නුවරින් ඇත්කරගන්න තුරු ඔවුන් අප පස්සේ එනවා ඇත; එබැවින් අපි ඔවුන් ඉදිරියෙන් පලායන්නෙමුව.

7 එවිට ඔබ සැම සැහවී සිටින තැනින් නැගිට ඇවිත් නුවර අල්ලාගන්න. මක්නිසාද ඔබ සැමගේ දෙවිවූ ස්වාමීන්වහන්සේ ඒක ඔබ සැම අතට පාවාදෙන සේක.

8 ඔබ සැම නුවර අල්ලාගන්නාම ඒක ගිනිලන්න; ස්වාමීන්වහන්සේගේ වචනය ලෙස කරන්න. මා ඔබ සැමට අණකළ බව බලාගන්නැයි කීවේය.

9 මෙසේ යෝෂුවා විසින් යවන ලදුව ඔවුහු ගොස් හායිට බස්නාහිරින් බෙතෙල්ටත් හායිටත් අතරේ සැහවී සිටියෝය. නමුත් යෝෂුවා ඒ රාත්‍රියෙහි සෙනහ අතරේ නැවතී සිටියේය.

- 10 යෝජ්‍යා අලුයම නැගිට සෙනහ රැස්කොට ගණන්කොට ඉග්‍රායෙල් වැඩිමහල්ලන් සමඟ සෙනහට පෙරටුව හායිට ගියේය.
- 11 මුළු සෙනහ එනම් ඔහු සමඟ සිටි සියලු යුද්ධකාරයෝ නැගී ළංවී නුවර ඉදිරිපිටට පැමිණ හායිට උතුරෙන් කඳවුරු බැඳගත්තෝය. ඔහුටත් හායිටත් අතරේ මිටියාවතක් විය.
- 12 ඔහු පන්දහසක් පමණ මනුෂ්‍යයන් රැගෙන ඔවුන් හායිට බස්නාහිරින් බෙතෙල්ටත් හායිටත් අතරේ රහසේ සිටෙවුවේය.
- 13 එසේ නුවරට උතුරෙන් සිටිය මුළු සමුදාවද නුවරට බස්නාහිරින් රහසේ සිටිය අයද යන සෙනහ සිටෙවුවායිත් පසු යෝජ්‍යා ඒ රාත්‍රියේ මිටියාවත මැදට ගියේය.
- 14 තවද හායි රජු එය දුටු කල ඔහු සහ නුවර මනුෂ්‍යයෝ වන ඔහුගේ මුළු සෙනහත් ඉක්මන්කර අලුයම නැගිට, ඉග්‍රායෙල්වරුන්ට විරුද්ධව යුද්ධකරන්ට අරභා සමහුමිය ඉදිරිපිට නියම ස්ථානයට පිටත්ව ගියෝය; එහෙත් නුවරට එහායිත් තමාට විරුද්ධව සමූහයක් සැහවී ඉන්න බව ඔහු තොදාන සිටියේය.
- 15 යෝජ්‍යාද සියලු ඉග්‍රායෙල්වරුද ඔවුන් ඉදිරියෙහි පැරදුණාක් මෙන් කාන්තාරයට යන මාර්ගයෙහි පලාගියෝය.
- 16 එවිට ඔවුන් පස්සේ එළවාගත යන පිණිස හායි නුවර සිටි මුළු සෙනහ අඩගස්වා ගන්නාලද්දාහ. ඔව්හු යෝජ්‍යා පස්සේ එළවාගත ගොස් නුවරින් ඇතිවූවෝය.
- 17 ඉග්‍රායෙල්වරුන් පස්සේ යන්ට පිටතට නොගිය එක මනුෂ්‍යයෙක්වත් හායිහි හෝ බෙතෙල්හි හෝ ඉතුරුනොවිය. නුවර නොවසා අත්හැර, ඔව්හු ඉග්‍රායෙල්වරුන් එළවාගෙන ගියෝය.
- 18 ස්වාමීන්වහන්සේ යෝජ්‍යාට කථාකොට: ඔබේ අතේ තිබෙන හෙල්ලය හායි දෙසට දිගුකරන්න; මක්නිසාද මම ඒක ඔබ අතට දෙන්නෙමිසි කිසේක. යෝජ්‍යා තමාගේ අතේ තිබුණු හෙල්ලය නුවර දෙසට දිගුකෙළේය.
- 19 එවිට සැහවී සිටිය සමුදාව තමුන් සිටි තැනින් වහාම නැගිට, ඔහු අත දිගුකළ කෙණෙහිම දිව ඇවිත් නුවරට වැද ඒක අල්ලා, ඉක්මන්කර ගිනිලැවෝය.
- 20 හායි මනුෂ්‍යයන් පස්සට හැරී බැලූ කල නුවර ධූමය අහසට නගින බව ඔව්හු දුටුවෝය, එවිට එහෙත්වත් මෙහෙත්වත් පලායන්ට ඔවුන්ට බලයක් නොතිබුණේය. කාන්තාරය දෙසට පලාගිය සෙනහ තමුන් ලුහුබැඳ ආවුන් දෙසට හැරුණෝය.
- 21 යෝජ්‍යා සහ සියලු ඉග්‍රායෙල්වරු සැහවී සිටිය සමුදාව නුවර අල්ලා ගත් බවත් නුවර ධූමය නැගෙන බවත් දැක, හැරී ඇවිත් හායි නුවර මිනිසුන් මැරුවෝය.
- 22 සෙස්සෝද ඔවුන්ට විරුද්ධව නුවරින් නික්ම ආවෝය; මෙසේ ඔවුන් ඒ පැත්තෙහුත් මෙ පැත්තෙහුත් ඉග්‍රායෙල්වරුන්ට මැදිවුණ කල, ඔවුන්ගෙන් එක්කෙනෙක්වත් ගැලවී ඉතුරු වෙන්ට නොහැර ඔවුන්ට පහරදුන්නෝය.
- 23 හායි රජ පණපිටින් අල්වා යෝජ්‍යා ළඟට ගෙනාවෝය.
- 24 ඉග්‍රායෙල්වරුන් තමුන් පස්සේ කාන්තාරයෙහි එළවාගත ආවාටු හායිහි සියලු වැසියන් පිටතදී මරා තිත්දුකළ පසුද මෙසේ ඔවුන් සියල්ලන්ම නාස්තිවෙනතුරු කඩු මුවහතින් වැටිගිය පසුද සියලු ඉග්‍රායෙල්වරු හායිට හැරිගොස් ඊට කඩු මුවහතින් පහරදුන්නෝය.
- 25 ඒ දවසේදී වැටුණු ස්ත්‍රී පුරුෂයෝ වූ හායිහි සියලු මනුෂ්‍යයෝ දොළොස් දහසක්ය.
- 26 මක්නිසාද යෝජ්‍යා හෙල්ලය දිගුකළ තමාගේ අත හායිහි සියලු වැසියන් මුළුමනින්ම විනාශකර දමන තුරු පස්සට නොගත්තේය.
- 27 නමුත් සිව්පාවුන්ද ඒ නුවර කොල්ලයද ස්වාමීන්වහන්සේ යෝජ්‍යාට අණකළ වචනය ප්‍රකාර ඉග්‍රායෙල්වරු තමුන්ට කොල්ලයක් කොට ගත්තෝය.
- 28 මෙසේ යෝජ්‍යා හායි ගිනිලා, එය සදාකල් පවතින ගොඩක් එනම් අද දක්වා පවතින පාළු ස්ථානයක් කෙළේය.
- 29 ඔහු හායිහි රජ සවස දක්වා ගසක එල්ලා තැබුවේය. ඉර බසින වෙලාවේ ඔහුගේ මළකඳ යෝජ්‍යාගේ අණ පිට ගසින් බා, නුවර දොරකඩ හෙළා, මහත් ගල් ගොඩක් ඒ පිට ගොඩගැසුවෝය. එය අද දවස දක්වා තිබේ.
- 30 එවිට යෝජ්‍යා ස්වාමීන්වහන්සේගේ මෙහෙකරුවු මෝසෙස් ඉග්‍රායෙල් පුත්‍රයන්ට අණකළ පරිදි මෝසෙස්ගේ ව්‍යවස්ථා පොතෙහි ලියා තිබෙන ලෙස,

- 31** කිසිවෙකු විසින් යකඩයක් නොපෙවුවා. පියව් ගල්වලින් ඉග්‍රායෙල්වරුන්ගේ දෙව්වූ ස්වාමීන්වහන්සේට ඒබ්‍රාහිම් කන්දෙහි පූජාසනයක් ගොඩනැගුවේය. ඔවුහු ඒක පිට ස්වාමීන්වහන්සේට දවන පූජා පුදා, ශාන්ති පූජාද ඔප්පුකළෝය.
- 32** ඔහු එහිදී ඒ ගල් පිට මෝසෙස්ගේ ව්‍යවස්ථාවෙන් පිටපතක් ලියුවේය. ඔහු එය ඉග්‍රායෙල් පුත්‍රයන් ඉදිරියෙහි ලියුවේය.
- 33** සියලු ඉග්‍රායෙල්වරුද ඔවුන්ගේ වැඩිමහල්ලෝද මුලාදැනිහුද විනිශ්චයකාරයෝද ස්වදේශියා සේම විදේශියාද ස්වාමීන්වහන්සේගේ ගිවිසුම පෙට්ටිය ඉසුලු ලෙව්වරුන්වූ පූජකයන් ඉදිරියෙහි ගිවිසුම පෙට්ටිය දෙපැත්තේ සිටියෝය; දෙකෙන් කොටසක් ගෙරිසිමි කන්ද ඉදිරිපිටය, දෙකෙන් කොටසක් ඒබ්‍රාහිම් කන්ද ඉදිරිපිටය. මෙසේ කළේ පළමුකොටම ඉග්‍රායෙල් සෙනහට ආශීර්වාද කළ යුතුය කියා ස්වාමීන්වහන්සේගේ මෙහෙකරුවූ මෝසෙස් අණකළ හැටියටය.
- 34** ඉන්පසු ව්‍යවස්ථා පොතෙහි ලියා තිබෙන සියල්ලේ හැටියට ආශීර්වාදයන් ශාපයන් යන ව්‍යවස්ථාවේ සියලු වචන ඔහු කියවුවේය.
- 35** මෝසෙස් අණකළ සියල්ලෙන් යෝෂුවා මුළු ඉග්‍රායෙල් සභාවද ස්ත්‍රීන්ද බාලයන්ද ඔවුන් අතරෙහි හැසුරුණු විදේශීන්ද ඉදිරියේදී නොකියවූ එකද වචනයක් නොවීය.

පරිච්ඡේදය 9

- 1** යොර්දානෙන් මෙගොඩ කඳු රටෙහින් පාත රටෙහින් ලෙනනොන් ඉදිරිපිට තිබෙන මහ මුහුද අසබඩ මුළුල්ලෙහින් සිටිය හින්තීවරුන්ගේද අමෝරිවරුන්ගේද කානානිවරුන්ගේද පෙරිස්සිවරුන්ගේද හිව්වරුන්ගේද යෙබුසිවරුන්ගේද සියලු රජවරුන් ඒ ඇසූ කල,
- 2** ඔවුහු එක් සිත්ව යෝෂුවාට සහ ඉග්‍රායෙල්වරුන්ට විරුද්ධව යුද්ධකරනට එකට රැස්වූවෝය.
- 3** නමුත් ගිබියොන් වැසියන් යෝෂුවා විසින් යෙරිකෝවටත් හායිටත් කළදේ ඇසූ විට,
- 4** ඔවුහු ප්‍රයෝගයෙන් හැසිරෙමින්, තානාපතින් මෙන් පිටත්ව, පරණ ගෝණිද පැළි පිළියමකළ පරණ සම මුද්‍රිකපාන භාජනද තමුන්ගේ කොටළුවන් පිට පටවාගෙන,
- 5** අණ්ඩ දැමූ පරණ වහන් පයලාගෙන, පරණ වස්ත්‍ර හැඳගන ගියෝය; ඔවුන්ගේ කැමට ගත් රොටි සියල්ලද වෙළි පුස්බැඳි තිබුණේය.
- 6** ඔවුහු ගිල්ගාල්හි කඳවුරේ සිටි යෝෂුවා වෙතට ගොස් ඔහුටත් ඉග්‍රායෙල් මනුෂ්‍යයන්ටත් කථාකොට: අපි දුර රටකින් ආවෙමු. එබැවින් අප සමඟ ගිවිසුමක් කළමැනවිසි කීවෝය.
- 7** ඉග්‍රායෙල් මනුෂ්‍යයෝද: ඔබ සැම අප අතරේ වසනවා වෙන්ට පුළුවන; කෙසේ අපි ඔබ සැම සමඟ ගිවිසුමක් කරමුදැයි හිව්වරුන්ට කීවෝය.
- 8** ඔවුහු: අපි ඔබවහන්සේගේ දාසයෝයයි යෝෂුවාට කීවෝය. යෝෂුවාද: ඔබ සැම කවුරුද? කොතැනින් ආවහුදැයි ඔවුන්ගෙන් ඇසුවේය.
- 9** ඔවුහු උත්තරදෙමින්: ඔබවහන්සේගේ දාසයෝවූ අපි ඔබවහන්සේගේ දෙව්වූ ස්වාමීන්වහන්සේගේ නාමය නිසා බොහෝ දුර රටකින් ආවෙමු. මක්නිසාද උන්වහන්සේගේ කීර්තියද උන්වහන්සේ විසින් මිසරයෙහි කළ සියල්ලද,
- 10** යොර්දානෙන් එගොඩ සිටිය අමෝරිවරුන්ගේ රජවරුන් දෙන්නා වන හෙෂ්බොන්හි රජවූ සිහොන්ටත් අෂ්වාරොන්හි සිටි බාෂාන්හි රජවූ ඔග්ටත් කළ සියල්ලද ඇසීමු.
- 11** එබැවින් අපේ වැඩිහිටි මහල්ලෝද අපේ රට වැසි සියල්ලෝද අපට කථාකොට: ඔබ සැමගේ ගමනට ආහාර රැගෙන ඔවුන් සමමුඛවෙන්ට ගොස්-අපි ඔබවහන්සේලාගේ දාසයෝය කියාද අප සමඟ ගිවිසුමක් කළ මැනවිසි කියාද ඔවුන්ට කියන්නැයි අපට කීවෝය.
- 12** ඔබවහන්සේලා ළඟට එන්ට අප පිටත්වුණ දවසේදී අපේ ආහාර පිණිස මේ රොටි උනුහුමව තිබේද්දීම අපේ ගෙවලින් ගතිමු; නමුත් දැන් මේවා වෙළි පුස්බැඳි තිබේ.
- 13** අප විසින් පිරවූ මේ මුද්‍රිකපාන සමභාජන අලුත්ව තිබුණේය; දැන් මේවා ඉරි තිබේ. මේ අපේ වස්ත්‍රද වහන්ද ගමන ඉතා දුර නිසා පරණ වී තිබෙනවායයි කීවෝය.
- 14** ඉග්‍රායෙල් මනුෂ්‍යයෝ ස්වාමීන්වහන්සේගෙන් දැනුවැනිකම නොවිචාරා ඔවුන්ගේ ආහාරවලින් පිළිගත්තෝය.

- 15 යෝෂ්ඨා ඔවුන් සමඟ සමාදානවී, ඔවුන්ගේ ප්‍රාණ ඉතුරුකරන හැටියට ඔවුන් සමඟ ගිවිසුමක් කෙළේය. සභාවේ අධිපතිහුද ඔවුන්ට දිවුරුම් දුන්නෝය.
- 16 එහෙත් ඔවුන් සමඟ ගිවිසුමක් කර තුන් දවසකට පසු ඔවුන් තමන්ගේ අසල්වාසීන් බවත් තමුන් අතරෙහි වාසයකරන බවත් ඔවුන්ට ආරංචිවුණේය.
- 17 ඉශ්‍රායෙල් පුත්‍රයෝ ගමන්කොට තුන්වෙනි දින ඔවුන්ගේ නුවරවලට පැමිණියෝය. ඔවුන්ගේ නුවරවල් නම් ගිබියොන්, කෙපිරා, බෙයේරොන්, කිරියන්-යෙයාරීම යන මෙවාය.
- 18 සභාවේ අධිපතින් ඉශ්‍රායෙල්ගේ දෙවිවූ ස්වාමීන්වහන්සේ ගැන ඔවුන්ට දිවුරුමිනි නිබුණු නිසා ඉශ්‍රායෙල් පුත්‍රයෝ ඔවුන්ට පහර නුදුන්නෝය. මුළු සභාව අධිපතින්ට විරුද්ධව කොදුළෝය.
- 19 නුමුත් සියලු අධිපතිහු කථාකොට: අපි ඉශ්‍රායෙල්ගේ දෙවිවූ ස්වාමීන්වහන්සේ ගැන ඔවුන්ට දිවුළෙමුව, එබැවින් ඔවුන්ට අත ගසන්ට නොහැකිවමුව.
- 20 අප විසින් ඔවුන්ට දුන් දිවුරුම නිසා උදහස අප පිටට නොපැමිණෙන පිණිස, ඔවුන්ට ජීවත්වෙන්නට ඉඩහැර, ඔවුන්ට මෙසේ කරමුයි මුළු සභාවට කීවෝය.
- 21 තවද අධිපතිහු ඔවුන්ට කථාකොට: ඔවුහු ජීවත්වෙන්නට කීවෝය. අධිපතින් විසින් ඔවුන්ට කී හැටියට ඔවුහු වනාහි මුළු සභාවට දර කපන්නෝද දිය අදින්නෝද වූහ.
- 22 යෝෂ්ඨා ඔවුන් කැඳවා: ඔබ සැම අප අතරේ වාසයකරද්දී-අපි ඔබවහන්සේලාට බොහෝ දුරින් සිටිමුව කියා අප රැවටුවේ මක්නිසාද?
- 23 ඉතින් ඔබ සැම ශාපලද්දෝය, ඔබ සැමගෙන් මාගේ දෙවියන්වහන්සේගේ ගෘහයට දර කපන්නෝද දිය අදින්නෝද යන දාසයෝ කිසි කලක තොරනොවන්නාහයි ඔවුන්ට කීවෙය.
- 24 ඔවුහු යෝෂ්ඨාට උත්තරදෙමින්: මුළු දේශය ඔබවහන්සේලාට දෙන්නත් ඔබවහන්සේලා ඉදිරියෙන් දේශයේ සියලු වැසියන් විනාශකරදමන්නත් ඔබවහන්සේලාගේ දෙවිවූ ස්වාමීන්වහන්සේ තමන්ගේ මෙහෙකරුවූ මෝසෙස්ට අණකළ බව ඔබගේ දාසයන්ට සැබවින් දන්වන්නට යෙදුණේය; එබැවින් අපි ඔබවහන්සේලා නිසා අපේ ප්‍රාණ ගැන ඉතා හයව මේ දේ කෙළෙමුව.
- 25 ඉතින් අපි ඔබ අතේය; ඔබට යහපත්ව හරිව පෙනෙන ලෙස අපට කළ මැනවි කීවෝය.
- 26 ඔහු ඔවුන්ට එලෙසම කොට, ඉශ්‍රායෙල් පුත්‍රයන් විසින් ඔවුන් මරානොදමන ලෙස ඔවුන් අතින් ගළවාගත්තේය.
- 27 අද දක්වා තිබෙන හැටියට යෝෂ්ඨා ඒ දවසේ ඔවුන් සභාවටත් ස්වාමීන්වහන්සේ තෝරාගන්න ස්ථානයෙහි උන්වහන්සේගේ පූජාසනයටත් දර කපන්නන්ද දිය අදින්නන්ද කෙළේය.

පරිච්ඡේදය 10

- 1 යෝෂ්ඨා හායි නුවර අල්වා ඒක සිද්ධමා, ඔහු යෙරිකෝවටත් එහි රජුටත් කළ හැටියට හායිටත් එහි රජුටත් කළ බවත්, ගිබියොන් වැසියන් ඉශ්‍රායෙල්වරුන් සමඟ සමාදානවී ඔවුන් අතරේ සිටින බවත් යෙරුසලමේ රජවූ අදෝනි-ගෙදෙක් ඇසූ කල,
- 2 ඔවුහු ඉතා හයවූවෝය, මක්නිසාද ගිබියොන් රාජකීය නුවරක් මෙන් මහත් නුවරක්ව තිබුණේය; ඒක හායිට වඩා මහත් විය, එහි සියලු මනුෂ්‍යයෝද බලවත්තයෝ වූහ.
- 3 එබැවින් යෙරුසලමේ රජවූ අදෝනි-ගෙදෙක්: ගිබියොන්වරුන් යෝෂ්ඨාද ඉශ්‍රායෙල් පුත්‍රයන්ද සමඟ සමාදානවූ නිසා අප ඊට පහරදෙන පිණිස මා වෙතට අවුත් මට උපකාර කරන්නැයි
- 4 හෙබ්‍රොන්හි රජවූ හෝහාමටද යර්මුන්හි රජවූ පිරාමටද ලාකිෂ්හි රජවූ යසියාටද එග්ලොන්හි රජවූ දෙබිර්ටද කියා යැවීය.
- 5 එබැවින් අමෝරිවරුන්ගේ රජවරු පස්දෙන එනම් යෙරුසලමේ රජද හෙබ්‍රොන්හි රජද යර්මුන්හි රජද ලාකිෂ්හි රජද එග්ලොන්හි රජද එකතුව ඔවුහුද ඔවුන්ගේ සියලු සේනාවෝද ගොස් ගිබියොන් ඉදිරියේ කඳවුරු බැඳ ඊට විරුද්ධව යුද්ධ කළෝය.
- 6 එවිට ගිබියොන් හි මනුෂ්‍යයෝ: ඔබගේ දාසයන් අත්තැර අප වෙතට ඉක්මනින් අවුත් අප ගළවා අපට උපකාරකළ මැනවි. මක්නිසාද කඳු රටේ වසන අමෝරිවරුන්ගේ සියලු රජවරු අපට විරුද්ධව එකතුවී සිටිතියි ගිල්ගාල්හි කඳවුරේ සිටි යෝෂ්ඨාට කියා යැවූහ.

7 එවිට යෝෂුවා මුළු යුද්ධ හමුදාවද සියලු බලවත්ත යුද්ධකාරයන්ද සමඟ ගිල්ගාල් කෙරෙන් නැගී ගියේය.

8 ස්වාමීන්වහන්සේ යෝෂුවාට කථාකොට: ඔවුන්ට හයනොවෙන්න. මක්නිසාද මා විසින් ඔවුන් ඔබ අතට පාවාදී තිබේ; ඔවුන්ගෙන් කිසිවෙක්වත් ඔබ ඉදිරියේ නොසිටින්නේයයි කීසේක.

9 යෝෂුවා ගිල්ගාල්හි සිට රාත්‍රිය මුළුල්ලේ නැගී ගොස් හදිසියෙන් ඔවුන් ළඟට පැමිණියේය.

10 ස්වාමීන්වහන්සේ ඉශ්‍රායෙල්වරුන් ඉදිරියෙහි ඔවුන් කලඹා විසුරුවා දැමූසේක. එබැවින් ඔවුහු මහත් මැරීමකින් ගිබියොන් ළඟදී ඔවුන් නසා, බෙත්-හෝරොන්ට නැගියන මාර්ගයෙහි ඔවුන් ලුහුබදවා ගොස්, අසේකා සහ මක්කේදා දක්වා ඔවුන්ට පහරදුන්නේය.

11 තවද ඔවුන් ඉශ්‍රායෙල් ඉදිරියෙන් පලායද්දී, බෙත්-හෝරොන් පල්ලමේදී, අසේකා දක්වා ස්වාමීන්වහන්සේ අහසෙන් මහත් ගල් ඔවුන් පිටට හෙළුසේක, එයින් ඔවුහු මැරුණෝය. ගල් වැස්සෙන් නැසුණු අය වනාහි ඉශ්‍රායෙල් පුත්‍රයන් විසින් කඩුවෙන් මැරූ අයට වඩා බොහෝ වූහ.

12 ස්වාමීන්වහන්සේ අමෝරිවරුන් ඉශ්‍රායෙල් පුත්‍රයන්ට පාවාදුන් ඒ දවසේදී යෝෂුවා ස්වාමීන්වහන්සේට කථාකොට මුළු ඉශ්‍රායෙල්වරුන්ගේ ඇස් හමුවෙහිදී කියනුයේ: එමබා සූර්යය, තෝ ගිබියොන් පිටද, වන්දය, තෝ ආයාලොන් මිටියාවත පිටද නැවතී සිටියයි කීවේය.

13 එවිට සෙනහ තමුන්ගේ සතුරන්ගෙන් පළිගන්නතුරු, සූර්යයා නැවතී සිටියේය, වන්දයාද නැවතුණේය. මෙපවත් යාෂාර්ගේ 10:13 හෙවත්-ධර්මිෂ්ඨයාගේ. පොතේ ලියා තිබෙනවා නොවේද? සූර්යයා සමපූර්ණ දවසක් පමණ බැසීමට ඉක්මන් නොවී අහස මැද සිටියේය.

14 ස්වාමීන්වහන්සේ මනුෂ්‍යයෙකුගේ හඬ ඇසූ එබඳු දවසක් ඊට ප්‍රථමවත් පසුවත් නොවීය. මක්නිසාද ස්වාමීන්වහන්සේ ඉශ්‍රායෙල් උදෙසා සටන්කළසේක.

15 ඉක්බිති යෝෂුවාද ඔහු සමඟ සියලු ඉශ්‍රායෙල්වරුද ගිල්ගාල්හි කඳවුරට හැරී ගියෝය.

16 ඒ රජවරුන් පස්දෙනා පලාගොස් මක්කේදාහි ගුහාවේ සැඟවුණහ.

17 රජවරුන් පස්දෙනා මක්කේදාහි ගුහාවේ සැඟවී ඉන්නවා සම්බව්‍යයි යෝෂුවාට දන්වනලද්දේය.

18 යෝෂුවාද: ඔබ සැම ගුහාවේ කටට ලොකු ගල් පෙරළා තබා, ඔවුන් මුරකරන්ට මිනිසුන් සිටුවන්න.

19 එහෙත් ඔබ සැම වනාහි නැවතී නොසිටින්න; ඔබ සැමගේ සතුරන් පස්සේ එළවාගෙන ගොස් ඔවුන්ගෙන් පස්සේ සිටින්නන්ට පහර දෙන්න; තමුන්ගේ නුවරවලට ඇතුල්වෙන්නට ඉඩනාරින්න. මක්නිසාද ඔබ සැමගේ දෙව්වූ ස්වාමීන්වහන්සේ ඔවුන් ඔබ සැම අතට දී තිබේ යයි කීවේය.

20 යෝෂුවා සහ ඉශ්‍රායෙල් පුත්‍රයන් ඔවුන් විනාශවනතෙක් ඉතා මහත් මැරීමකින් ඔවුන් මරා නිමකළ පසුද, ඔවුන්ගෙන් ඉතිරි අය පවුරු ඇති නුවරවලට ඇතුල්වූ පසුද,

21 මුළු සෙනහ මක්කේදාහි කඳවුරට යෝෂුවා වෙතට සුවසේ හැරී ආවෝය. ඉශ්‍රායෙල් පුත්‍රයන්ගෙන් කිසිවෙකුට විරුද්ධව කවරෙක්වත් තමාගේ දිව නොසෙල්වීය.

22 එවිට යෝෂුවා කථාකොට: ගුහාවේ කට ඇර ඒ රජුන් පස්දෙනා ගුහාවෙන් මා ළඟට ගෙනෙන්නැයි කීය.

23 ඔවුහු එසේ කොට ඒ රජවරුන් පස්දෙනා එනම් යෙරුසලමේ රජද හෙබ්‍රොන්හි රජද යර්මුත්හි රජද ලාකිෂ්හි රජද එග්ලොන්හි රජද ගුහාවෙන් ඔහු ළඟට ගෙනාවෝය.

24 තවද ඔවුන් ඒ රජුන් යෝෂුවා වෙතට ගෙනා කල, යෝෂුවා සියලු ඉශ්‍රායෙල් මනුෂ්‍යයන් කැඳවා තමා සමඟ ගිය යුද්ධකාරයන්ගේ අධිපතින්ට කථාකර: ළංචි ඔබ සැමගේ පාද මේ රජුන්ගේ කුළුල් මත්තෙහි තබන්නැයි කීවේය. ඔවුහු ළංචි තමුන්ගේ පාද ඔවුන්ගේ කුළුල් මත්තෙහි තැබූවෝය.

25 යෝෂුවා ඔවුන්ට කථාකොට: හයනොවී නොකැලඹී සිටින්න, ශක්තිමත්ව ධෛර්යවත්ව සිටින්න. මක්නිසාද ඔබ සැමට විරුද්ධව යුද්ධකරන ඔබ සැමගේ සියලු සතුරන්ට ස්වාමීන්වහන්සේ මෙසේ කරනසේකැයි කීවේය.

26 ඉන්පසු යෝෂුවා ඔවුන්ට පහරදී මරා, ගස් පහක එල්ලුවේය. ඔවුන් සවස දක්වා ගස්වල එල්ලා තබා තිබුණේය.

27 ඉර බසින වෙලාවේ යෝෂුවාගේ අණ පිට ඔවුහු ඔවුන් ගස්වලින් බා ඔවුන් සැඟවී සිටිය ගුහාවේ දමා, අද දක්වාම තිබෙන මහත් ගල් ඒ ගුහා කටෙහි තැබූවෝය.

28 ඒ දවසේ යෝෂුවා මක්කේදා අල්වා ඊටත් එහි රජුටත් කඩු මුවහතින් පහරදී, එකද කෙනෙක්වත්

ඉතුරු නොකර, ඔවුන්ද එහි සිටිය සියලු ප්‍රාණීන්ද මුළුමනින්ම විනාශකරදමා, යෙරිකෝවේ රජුට කළාක් මෙන් මක්කේදාහි රජුටත් කෙළේය.

29 මක්කේදාහි සිට යෝෂුවා සියලු ඉශ්‍රායෙල්වරුන් සමඟ ලිබ්නාට ගොස් ලිබ්නාට විරුද්ධව යුද්ධකෙළේය.

30 ස්වාමීන්වහන්සේ ඒකත් එහි රජුන් ඉශ්‍රායෙල්වරුන් අතට පාවාදුන්සේක; ඔවුහු එහි සිටිය එක්කෙනෙක්වත් ඉතුරු නොකොට එයටත් එහි සිටිය සියලු ප්‍රාණීන්ටත් කඩු මුවහනින් පහරදී, යෙරිකෝවේ රජුට කළාක් මෙන් එහි රජුටත් කළේය.

31 ලිබ්නාහි සිට යෝෂුවා සියලු ඉශ්‍රායෙල්වරුන් සමඟ ලාකිෂ්ට ගොස්, එය ඉදිරිපිට කඳවුරු බැඳ, ඊට විරුද්ධව යුද්ධකෙළේය.

32 ස්වාමීන්වහන්සේ ලාකිෂ්ඳ ඉශ්‍රායෙල්වරුන් අතට පාවාදුන්සේක, ඔහු දෙවෙනි දවසේදී එය අල්ලාගත ලිබ්නාට කළ සියල්ල ලෙස ඊටත් එහි සිටිය සියලු ප්‍රාණීන්ටත් කඩු මුවහනින් පහරදුන්නේය.

33 එවිට ගෙශෙර්හි රජවූ හොරාම ලාකිෂ්ට උපකාර කරන පිණිස ආයේය; යෝෂුවා ඔහුට එක්කෙනෙක්වත් ඉතුරුනොවෙන තුරු ඔහුටත් ඔහුගේ සෙනහටත් පහරදුන්නේය.

34 ලාකිෂ්හි සිට යෝෂුවා ඉශ්‍රායෙල්වරුන් සමඟ එග්ලොන්ට ගොස් එය ඉදිරිපිට කඳවුරු බැඳ ඊට විරුද්ධව යුද්ධකෙළේය;

35 ඔවුහු ඒ දවසේදී එය අල්ලාගෙන, ඊට කඩු මුවහනින් පහරදී, ලාකිෂ්ට කළ සියල්ල ලෙස එහි සිටි සියලු ප්‍රාණීන්ද ඒ දවසේදී මුළුමනින්ම විනාශකර දැමුවෝය.

36 එග්ලොන්හි සිට යෝෂුවා සියලු ඉශ්‍රායෙල්වරුන් සමඟ හෙබ්‍රොන්ට ගොස් ඊට විරුද්ධව යුද්ධකොට එය අල්ලාගෙන,

37 ඊටත් එහි රජුටත් ඊට අයිති සියලු නුවරවලටත් එහි සිටි සියලු ප්‍රාණීන්ටත් කඩු මුවහනින් පහරදී, එග්ලොන්ට කළ සියල්ල ලෙස එක්කෙනෙකුටත් ඉතුරුනොකොට එයද එහි සිටි සියලු ප්‍රාණීන්ද මුළුමනින්ම විනාශකර දැමුවෝය.

38 යෝෂුවා සියලු ඉශ්‍රායෙල්වරුන් සමඟ දෙබිර්ට හැරී ඇවිත් ඊට විරුද්ධව යුද්ධකොට,

39 එය සහ එහි රජුද ඊට අයිති සියලු නුවරවල්ද අල්ලාගෙන, කඩු මුවහනින් පහරදී, එක්කෙනෙකුටත් ඉතුරුනොකර එහි සිටිය සියලු ප්‍රාණීන් මුළුමනින්ම විනාශකර දැමුවෝය; ඔහු හෙබ්‍රොන්ට කළාක් මෙන්ද ලිබ්නාටත් එහි රජුටත් කළාක් මෙන්ද දෙබිර්ටත් එහි රජුටත් කෙළේය.

40 මෙසේ යෝෂුවා මුළු දේශයට එනම් කඳු රටට හා දකුණු දේශයටද පාත රටට හා කඳු බෑවුම්වලටද එහි සියලු රජුන්ටද පහරදී එක්කෙනෙක්වත් ඉතුරුනොකොට ඉශ්‍රායෙල්ගේ දෙවිවූ ස්වාමීන්වහන්සේ අණකළ ලෙස හුස්ම ඇති සියල්ලන් මුළුමනින්ම සිඳිදැමුවෝය.

41 කාදේෂ්-බර්තේය පටන් ගාසා දක්වාද මුළු ගෝෂෙන් රටෙහි ගිබියොන් දක්වාද යෝෂුවා ඔවුන්ට පහරදුන්නේය.

42 ඉශ්‍රායෙල්ගේ දෙවිවූ ස්වාමීන්වහන්සේ ඉශ්‍රායෙල් උදෙසා සටන් කළ බැවින් යෝෂුවා ඒ සියලු රජුන්ද ඔවුන්ගේ දේශයද එකවිටම අල්ලා ගත්තේය.

43 ඉක්බිති යෝෂුවාද ඔහු සමඟ සියලු ඉශ්‍රායෙල්වරුද ගිල්ගාල්හි කඳවුරට හැරී ආවෝය.

පරිච්ඡේදය 11

1 වද හාශොර්හි රජවූ යාබ්න් මේ දේ ඇසූ කල, මාදොන්හි රජවූ යෝබාබ්ටද ෂිමරොන්හි රජුටද ආක්ෂාප්හි රජුටද,

2 උතුරු දිශාවේ කඳු රටේ සහ කින්නෙරොන්ට දකුණෙන් තිබෙන අරබා සමභූමියෙහිත් පාත රටෙන් බස්නාහිරෙන් තිබෙන දෝර් කඳුකරයෙහිත් සිටිය රජවරුන්ටද,

3 නැගෙනහිරෙන් සහ බස්නාහිර දිගෙනුත් සිටිය කානානිවරුන්ටද අමෝරිවරුන්ටද හින්තීවරුන්ටද පෙරිස්සිවරුන්ටද කඳු රටේ සිටි යෙබ්සිවරුන්ටද මිශ්පා දේශයෙහි හෙර්මොන්ට පහළින් සිටිය හෙබිවරුන්ටද කියා යැවීය.

4 ඔවුහු මුහුදු වෙරළේ වැලි මෙන් ගණනින් බොහෝවූ සෙනහක් වන තමුන්ගේ සියලු සේනාවල්ද

අශ්වයන් හා රථ ඉතා මහත් ගණනක්ද ඇතුළු පිටත්ව ආවෝය.

5 මේ සියලු රජවරු රැස්වී ඇවිත්, ඉග්‍රායෙල්වරුන්ට විරුද්ධව යුද්ධ කරන්නට මෙරොමිහි ජල ළඟ එක්ව කඳවුරු බැඳගත්තෝය.

6 ස්වාමීන්වහන්සේ යෝෂ්වාට කථාකොට: ඔවුන් ගැන භයනොවන්න. මක්නිසාද ඔවුන් මැරුමකන පිණිස හෙට මේ වෙලාවට ඔවුන් සියල්ලන් ඉග්‍රායෙල්වරුන් අතට පාවා දෙන්නෙමි. ඔවුන්ගේ අශ්වයන්ගේ කුඳි කපා ඔවුන්ගේ රථ ගින්නෙන් පුලුස්සාදමන්නැයි කීසේක.

7 මෙසේ යෝෂ්වා මුළු යුද්ධ සේනාව සමඟ මෙරොමිහි ජල ළඟ සිටි ඔවුන්ට විරුද්ධව හදිසියෙන් අවුත් ඔවුන් මැදට වන්නේය.

8 ස්වාමීන්වහන්සේ ඉග්‍රායෙල්වරුන්ගේ අතට ඔවුන් පාවා දුන්නේය, ඔව්හු ඔවුන්ට පහරදී මහ ගීදොන් දක්වාද මිස්රෙපොත්-මයිම දක්වාද නැගෙනහිර තිබෙන මිශ්පාහි මිටියාවන දක්වාද ඔවුන් එළවාගත ගොස් ඔවුන්ගෙන් එක්කෙනෙක්වත් ඉතුරු නොවන තුරු ඔවුන්ට පහරදුන්නෝය.

9 යෝෂ්වා ස්වාමීන්වහන්සේ තමාට කී ලෙස ඔවුන්ට කරමින් ඔවුන්ගේ අශ්වයන්ගේ කුඳි කපා ඔවුන්ගේ රථ ගින්නෙන් පුලුස්සා දැමුවේය.

10 ඒ ප්‍රස්තාවේ යෝෂ්වා හැරී ඇවිත් හාගොර් අල්වාගෙන එහි රජුට කඩුවෙන් පහරදුන්නේය. මක්නිසාද හාගොර් ඉහතදී ඒ සියලු රාජ්‍යවල ප්‍රධාන නුවරව තිබුණේය.

11 ඔව්හු එහි සිටිය සියලු ප්‍රාණීන්ට කඩු මුවහතින් පහරදී ඔවුන් මුළුමනින්ම විනාශකර දැමුවෝය. හුස්ම ඇති කිසිවෙක් ඉතුරු නොවීය. ඔහු හාගොර් ගින්නෙන් පුලුස්සා දැමුවේය.

12 යෝෂ්වා මේ සියලු රජුන්ගේ නුවරවල්ද එහි සියලු රජුන්ද අල්වාගෙන, ස්වාමීන්වහන්සේගේ මෙහෙකරුවු මෝසෙස් අණකළ ලෙස කඩුමුවහතින් ඔවුන්ට පහරදී ඔවුන් සිද්දැමුවේය.

13 එහෙත් හෙල් පිට පිහිටා තිබුණ සියලු නුවරවලින් හාගොර් මිස එකක්වත් ඉග්‍රායෙල්වරු පුලුස්සා නොදැමුවෝය.

14 යෝෂ්වා හාගොර් පමණක් පුලුස්සා දැමුවේය. ඒ නුවරවල මුළු කොල්ලයද සිව්පාවුන්ද ඉග්‍රායෙල් පුත්‍රයෝ තවුන්ට කොල්ලයක් කොට ගත්තෝය; නමුත් තවුන් විසින් සියලු මනුෂ්‍යයන් විනාශකරනු ලබන තුරු ඔවුන්ට කඩු මුවහතින් පහරදුන්නෝය, හුස්ම හෙළන කිසිවෙකු ඔව්හු ඉතුරු නොකළෝය.

15 ස්වාමීන්වහන්සේ තමන්ගේ මෙහෙකරුවු මෝසෙස්ට අණකළ ලෙස මෝසෙස් යෝෂ්වාට අණකෙළේය. යෝෂ්වාද එසේ කෙළේය; ස්වාමීන්වහන්සේ මෝසෙස්ට අණකළ සියල්ලෙන් ඔහු කිසිවක් නොකොට නොසිටියේය.

16 මෙසේ සේයිර්ට නගින මාර්ගයෙහි හලක් කන්ද පටන් හෙර්මොන් කන්දට පහළ ලෙබනොන් මිටියාවනේ තිබෙන බාල්-ගාද් දක්වා,

17 කඳු රටද මුළු දකුණු දිශාවද මුළු ගෝෂෙන් රටද පාත රටද අරබා සමභූමියද ඉග්‍රායෙල් කඳු රටද එහි පාත රටද යන මුළු දේශය යෝෂ්වා අත්කරගත, එහි සියලු රජුන්ද අල්වා, ඔවුන්ට පහරදී ඔවුන් මැරුවේය.

18 ඒ සියලු රජුන් සමඟ යෝෂ්වා බොහෝ කල් යුද්ධ කෙළේය.

19 ගිබියොන්හි වැසියන්වූ හිව්වරුන් මිස වෙන කිසි නුවරක් ඉග්‍රායෙල් පුත්‍රයන් සමඟ සමාදාන නොවීය. ඔව්හු යුද්ධයෙන් අවශේෂ සියල්ලම අල්වාගත්තෝය.

20 මක්නිසාද ඉග්‍රායෙල්වරුන් සමඟ යුද්ධ කරන්නට පැමිණීමට ඔවුන්ගේ සිත් දැඩිකර ගැනීම ස්වාමීන්වහන්සේගෙන් පැමුණුණු කාරණයක්ය. මෙසේ වුණේ ඔවුන්ට කරුණානොකර, ඔවුන් මුළුමනින්ම විනාශකර දමා, ස්වාමීන්වහන්සේ මෝසෙස්ට අණකළ පරිදි ඔහු විසින් ඔවුන් සිද්දමන පිණිසය.

21 ඒ කාලයෙහි යෝෂ්වා අවුත් කඳු රටින්ද හෙබ්‍රොන් කෙරෙහිද දෙබිර් කෙරෙහිද අනාබ් කෙරෙහිද මුළු යුදා කඳු රටෙන්ද මුළු ඉග්‍රායෙල් කඳු රටෙන්ද අනාක්වරුන් නැතිකර දැමුවේය. යෝෂ්වා ඔවුන්ගේ නුවරවල් සමඟ ඔවුන් මුළුමනින්ම විනාශකර දැමුවේය.

22 ඉග්‍රායෙල් පුත්‍රයන්ගේ දේශයෙහි අනාක්වරුන් එක්කෙනෙක්වත් ඉතුරු නොවීය. ගාසාහිද ගාත්හිද අෂ්දොද්හිද පමණක් ඔව්හු ඉතුරුව සිටියෝය.

23 මෙසේ ස්වාමීන්වහන්සේ මෝසෙස්ට කී සියල්ල ලෙස යෝෂුවා මුළු දේශය අල්ලාගෙන, ඉශ්‍රායෙල්වරුන්ගේ ගෝත්‍ර බෙදීමට හැටියට ඒක ඔවුන්ට උරුමයක් කොට දුන්නේය. එවිට යුද්ධය නැවතී දේශය නිශ්චලවිය.

පරිච්ඡේදය 12

නැගෙනහිරට යොර්දානෙන් එගොඩ අර්ණොන් ඔය පටන් හෙර්මොන් කන්ද දක්වාද මුළු නැගෙනහිර අරබා සමභූමියටද ඉශ්‍රායෙල් පුත්‍රයන් විසින් පහරදී හිමිකරගන්නාවූ ඒ දේශයේ රජවරු මොවුන්ය.

2 හෙෂ්බොන්හි විසූ අමෝරිවරුන්ගේ රජවූ සිහොන්ය. ඔහු අර්ණොන් ඔය අද්දර තිබෙන අරොයෙර් පටන්ද, මිටියාවත මැද තිබෙන නුවර පටන්ද, අමමොන් පුත්‍රයන්ගේ සීමාව වන යබ්බොක් ඔය දක්වා ගිලියද් අර්ධයක් කෙරෙහිද,

3 නැගෙනහිරට කින්තෙරොන් මුහුද දක්වාත් බෙන්-යෙෂිමොන්ට යන මාර්ගයෙහි පිස්ගා පාවුලට පහළින් දකුණු දිශාවට තිබෙන ලුණු මුහුද වන අරබා සමභූමියේ මුහුද දක්වාත් නැගෙනහිරට තිබෙන අරබා සමභූමිය කෙරෙහිද ආණ්ඩුකෙළේය.

4 රෙපායිම්වරුන්ගෙන් ඉතුරුව සිටිය බාෂාන්හි රජවූ ඔග්ගේ පළාතටත් පහරදී ඔවුන් එය හිමිකරගත්තේය. ඔහු අෂ්තාරොන්හිත් එදයෙහිත් වාසය කොට

5 හෙර්මොන් කන්දද සලෙකාද ගෙෂුර්වරුන්ගේ සහ මයකාන්වරුන්ගේ සීමාව දක්වා මුළු බාෂාන්ද හෙෂ්බොන්හි රජවූ සිහොන්ගේ සීමාව දක්වා ගිලියද් අර්ධයක්ද කෙරෙහි ආණ්ඩුකෙළේය.

6 ස්වාමීන්වහන්සේගේ මෙහෙකරුවූ මෝසෙස්ද ඉශ්‍රායෙල් පුත්‍රයෝද ඔවුන්ට පහර දුන්නේය. ස්වාමීන්වහන්සේගේ මෙහෙකරුවූ මෝසෙස් ඒ රට රුබෙන්වරුන්ටත් ගාද්වරුන්ටත් මනස්සේගේ අර්ධ ගෝත්‍රයටත් උරුමයක් කොට දුන්නේය.

7 බස්නාහිරට යොර්දානෙන් මෙගොඩ ලෙබනොන් මිටියාවතෙහි තිබෙන බාල්-ගාද් පටන් සේයිර්ට නගින මාර්ගයෙහි හලක් කන්ද දක්වා යෝෂුවා සහ ඉශ්‍රායෙල් පුත්‍රයන් විසින් පහර දුන්නාවූ, යෝෂුවා ඉශ්‍රායෙල්වරුන්ගේ ගෝත්‍රවලට ඔවුන්ගේ බෙදීමට හැටියට උරුමයක් කොට දුන්නාවූ දේශයේ රජවරු මොවුන්ය:

8 එනම් කඳු රටෙහිද පාන රටෙහිද අරබා සමභූමියෙහිද කඳු බෑවුම් ළඟද කාන්තාරයෙහිද දකුණු දිශාවෙහිද සිටිය හින්තීවරුන් අමෝරිවරුන් කානානිවරුන් පෙරිස්සිවරුන් හිව්වරුන් යෙබ්සිවරුන්ය.

9 යෙරිකෝවෙ රජ එක්කෙනෙක්ය; බෙතෙල් අසල හායිහි රජ එක්කෙනෙක්ය;

10 යෙරුසලමෙ රජ එක්කෙනෙක්ය; හෙබ්‍රොන්හි රජ එක්කෙනෙක්ය;

11 යර්මුත්හි රජ එක්කෙනෙක්ය; ලාකිෂ්හි රජ එක්කෙනෙක්ය;

12 එග්ලොන්හි රජ එක්කෙනෙක්ය; ගෙසෙර්හි රජ එක්කෙනෙක්ය;

13 දෙබිර්හි රජ එක්කෙනෙක්ය; ගෙදෙර්හි රජ එක්කෙනෙක්ය;

14 හොර්මාහි රජ එක්කෙනෙක්ය; අරාද්හි රජ එක්කෙනෙක්ය;

15 ලිබ්නාහි රජ එක්කෙනෙක්ය; අදුල්ලාමහි රජ එක්කෙනෙක්ය;

16 මක්කේදාහි රජ එක්කෙනෙක්ය; බෙතෙල්හි රජ එක්කෙනෙක්ය;

17 තජ්පුවාහි රජ එක්කෙනෙක්ය;

18 හේපෙර්හි රජ එක්කෙනෙක්ය; අපෙක්හි රජ එක්කෙනෙක්ය; ලෂ්ෂාරොන්හි රජ එක්කෙනෙක්ය;

19 මාදොන්හි රජ එක්කෙනෙක්ය; හාගොර්හි රජ එක්කෙනෙක්ය;

20 ෂිමරොන්-මෙරොන්හි රජ එක්කෙනෙක්ය; අක්ෂාප්හි රජ එක්කෙනෙක්ය;

21 තයනාක්හි රජ එක්කෙනෙක්ය; මෙගිද්දෝහි රජ එක්කෙනෙක්ය;

22 කෙදෙෂ්හි රජ එක්කෙනෙක්ය; කර්මෙල්ට අයිති යොක්නෙයාමහි රජ එක්කෙනෙක්ය;

23 දෝර් කඳුකරේ වූ දෝර්හි රජ එක්කෙනෙක්ය; ගිල්ගාල්හි සිටිය ජානින්ගේ රජ එක්කෙනෙක්ය;

24 තිර්ශාහි රජ එක්කෙනෙක්ය. සියලු රජවරු තිස්එක්දෙනෙක්ය.

1 ශ්‍රී ලංකාව මහලු වයෝවෘද්ධව සිටි කල ස්වාමීන්වහන්සේ ඔහුට කථාකොට: ඔබ මහලු වයෝවෘද්ධව සිටින්නෙහිය, හිමිකරගැනීමට දේශයෙන් විශාල කොටසක් තවම ඉතුරුව තිබේ.

2 තවත් ඉතුරුව තිබෙන දේශය මෙය: මිසරය ඉදිරිපිට තිබෙන ෂිහෝර් පටන් කානානවරුන්ට අයිතිව උතුරේ තිබෙන එක්‍රොන් සීමාව දක්වා

3 පිලිස්තීවරුන්ගේ සියලු පළාත් වන ගාසාවරුද අෂ්දොඳ්වරුද අෂ්කෙලොන්වරුද ගින්නිවරුද එක්‍රොන්වරුද යන පිලිස්තීවරුන්ගේ අධිපතින් පස්දෙනාගේ පළාත් සහ මුළු ගෙෂූරන් අවිව්වරුන්ගේ පළාතත්ය.

4 දකුණු දිශාවේද ශීදොන්වරුන්ට අයිතිවූ මෙයාරාහිද පටන් අපෙක්ට පැමිණෙන තුරු අමෝරිවරුන්ගේ සීමාව දක්වා කානානවරුන්ගේ මුළු දේශයත්,

5 ගෙබල්වරුන්ගේ දේශයත්, නැගෙනහිරට හෙර්මොන් කන්ද පහළින් තිබෙන බාල්-ගාද් පටන් හමාත්ට ඇතුල්වෙන තැන දක්වා මුළු ලෙබනොනුත්ය.

6 ලෙබනොන් පටන් මිස්රෙපොන්-මයිම දක්වා කඳු රටේ සියලු වැසියන් වන සියලු ශීදොන්වරුන් මම ඉශ්‍රායෙල් පුත්‍රයන් ඉදිරියෙන් පන්නා දමන්නෙමි. මා විසින් ඔබට අණකළ හැටියට පසඈට දමා එය ඉශ්‍රායෙල්වරුන්ට උරුමයක් කොට බෙදන්න.

7 එබැවින් දැන් මේ දේශය ගෝත්‍ර නවයටත් මනස්සේගේ අර්ධ ගෝත්‍රයටත් බෙදාදෙන්නැයි කිසේක.

8 අනික් අර්ධ ගෝත්‍රයටත් රුබෙන්වරුන්ටත් ගාද්වරුන්ටත් ස්වාමීන්වහන්සේගේ මෙහෙකරුවූ මෝසෙස් දුන්නාවූ ඔවුන්ගේ උරුමය නැගෙනහිරට යොර්දානෙන් එගොඩ ඔවුන්ට ලැබී තිබුණේය.

9 එනම් අර්ණොන් ඔය අද්දර තිබෙන අරොයෙර් පටන්ද මිටියාවත මැද තිබෙන නුවර පටන්ද දීබොන් දක්වා තිබෙන මෙදෙබාහි මුළු තලාවද,

10 හෙෂ්බොන්හි රජකමකළ අමෝරිවරුන්ගේ රජවූ සිහොන්ට අමමොන් පුත්‍රයන්ගේ සීමාව දක්වා තිබුණු සියලු නුවරවල්ද,

11 ගිලියාද්ද ගෙෂූර්වරුන්ගෙන් මයකාන්වරුන්ගෙන් පළාතද මුළු හෙර්මොන් කඳුකරයද අෂ්ටාරොන්හිත් එදුයෙහිත් රජකම කළාවූ

12 ඔහි රජුගේ මුළු රාජ්‍යය වන සලෙකා දක්වා තිබෙන මුළු බාෂාන්ද යන මෙවාය. (ඔහු රෙපායිම යෝධයන්ගෙන් ඉතුරුව සිටිය කෙනෙකි.) මෝසෙස් ඔවුන්ට පහරදී ඔවුන් පන්නා දැමුවේය.

13 එසේවී නමුත් ඉශ්‍රායෙල් පුත්‍රයෝ ගෙෂූර්වරුන්ද මයකාන්වරුන්ද පන්නා නොදැමුවෝය. ගෙෂූර්වරුද මයකාන්වරුද අද දක්වා ඉශ්‍රායෙල්වරුන් අතරෙහි වාසය කරති.

14 ලෙවි ගෝත්‍රයට පමණක් ඔහු කිසි උරුමයක් නුදුන්නේය; ඔහු ඔවුන්ට කී ලෙස ඔවුන්ගේ උරුමය නම් ඉශ්‍රායෙල්ගේ දෙවිවූ ස්වාමීන්වහන්සේට ගින්නෙන් ඔප්පු කරන පූජාවලිය.

15 මෝසෙස් රුබෙන් පුත්‍රයන්ගේ ගෝත්‍රයට ඔවුන්ගේ පවුල්වල හැටියට දුන්නේය.

16 ඔවුන්ගේ පළාත නම් අර්ණොන් ඔය අද්දර තිබෙන අරොයෙර් පටන්ද මිටියාවත මැද තිබෙන නුවර පටන්ද මෙදෙබා ප්‍රභ තිබෙන මුළු තලාවද,

17 හෙෂ්බොන් සහ ඊට අයිතිවූ තලාවේ තිබෙන සියලු නුවරවල් වන දීබොන්ද බාමොන්-බාල්ද බෙත්-බාල්-මෙයොන්ද,

18 යාහග්ද කෙදේමොන්ද මෙපාන්ද,

19 කිරියානයිමිද සිබ්මාද මිටියාවතේ කන්දෙහි තිබෙන ශෙරෙත්-ෂහර්ද,

20 බෙත්-පෙයෝර්ද පිස්ගාහි පාවුලද බෙත්-යෙෂිමොන්ද,

21 තලාවේ සියලු නුවරවල්ද හෙෂ්බොන්හි රජකම කළ අමෝරිවරුන්ගේ රජවූ සිහොන්ගේ මුළු රාජ්‍යයද යන මෙවාය. ඔහුට සහ දේශයෙහි වාසය කළාවූ සිහොන්ගේ අමාත්‍යයන්ව සිටියාවූ මිදියන්හි අධිපතින් වන එව්ටත් රෙකෙමටත් ශූර්ටත් හූර්ටත් රෙබාටත් මෝසෙස් පහරදුන්නේය.

22 ඉශ්‍රායෙල් පුත්‍රයන් විසින් මරනලද්දවූන් අතරේ ඔවුහු බෙයෝර්ගේ පුත්‍රවූ බාලාම් නම් ජේනකියන්නාද කඩුවෙන් මැරූහ.

- 23** යෝර්දානද එහි අසබඩද රුබෙන් පුත්‍රයන්ගේ සීමාව විය. එය වනාහි නුවරවල්ද ඒවායේ ගම්ද ඇතුළුව රුබෙන් පුත්‍රයන්ගේ පවුල්වල හැටියට ඔවුන්ට ලැබුණු උරුමයය.
- 24** මෝසෙස් ගාද් පුත්‍රයන්ගේ ගෝත්‍රයට ඔවුන්ගේ පවුල්වල හැටියට දුන්නේය.
- 25** ඔවුන්ගේ පළාත නම් යාශෙර්ද ගිලියාද්හි සියලු නුවරවල්ද රබ්බා ඉදිරිපිට තිබෙන අරොයෙර් දක්වා අම්මොන් පුත්‍රයන්ගේ රටෙන් දෙකෙන් කොටසද,
- 26** හෙෂ්බොන් පටන් රාමත්-මිශ්පේ සහ බෙතොනිම් දක්වාත් මහනයිම් පටන් දෙබිර් සීමාව දක්වාත් තිබෙන පළාතද,
- 27** හෙෂ්බොන්හි රජවූ සිහොන්ගේ රාජ්‍යයෙන් ඉතුරු කොට්ඨාසය වන මිටියාවතේ තිබෙන බෙන්-හාරාමද බෙන්-නිමරාද සුක්කොන්ද ශාපොන්ද නැගෙනහිරට යෝර්දානෙන් එගොඩ කින්තෙරෙන් මුහුදේ කෙළවර දක්වා යෝර්දාන සහ සීමාවද යන මේය.
- 28** ඒ වනාහි නුවරවල්ද ඒවායේ ගම්ද ඇතුළුව පවුල්වල හැටියට ගාද් පුත්‍රයන්ට ලැබුණු උරුමයය.
- 29** මෝසෙස් මනස්සේගේ අර්ධ ගෝත්‍රයටත් උරුමයක් දුන්නේය. එය මනස්සේ පුත්‍රයන්ගේ අර්ධ ගෝත්‍රයට තමුන්ගේ පවුල්වල හැටියට ලැබුණේය.
- 30** ඔවුන්ගේ පළාත නම් මහනයිම් පටන් මුළු බාෂාන් වන බාෂාන්හි රජවූ ඔග් රජුගේ මුළු රාජ්‍යයත් බාෂාන්හි තිබෙන යායිර්ගේ සියලු නිවාස වන නුවරවල් හැටුණේය.
- 31** ගිලියාද් දේශයෙන් අර්ධයක්ද බාෂාන්හි තිබුණ ඔග් රජුගේ රාජ්‍යයේ නුවරවල් වන අෂ්ටාරොන්ද එදෙයිද මනස්සේගේ පුත්‍රවූ මාකීර්ගේ පුත්‍රයන්ට එනම් මාකීර්ගේ පුත්‍රයන්ගෙන් දෙකෙන් කොටසකට තමුන්ගේ පවුල්වල හැටියට ලැබුණේය.
- 32** මෝසෙස් විසින් නැගෙනහිරට යෝර්දානෙන් එගොඩ මෝවබ් සමහුම්වල යෙරිකෝව ළඟදී බෙදාදුන් උරුම කොටස් මෙවාය.
- 33** නමුත් ලෙවි ගෝත්‍රයට මෝසෙස් කිසි උරුමයක් නුදුන්නේය. ඔවුන්ට කි හැටියට ඔවුන්ගේ උරුමය නම් ඉශ්‍රායෙල්වරුන්ගේ දෙවිවූ ස්වාමීන්වහන්සේමය.

පරිච්ඡේදය 14

- 1** ඊශ්‍රායෙයින් එලෙයාසර්ද නූන්ගේ පුත්‍රවූ යෝෂුවාද ඉශ්‍රායෙල් පුත්‍රයන්ගේ ගෝත්‍රවල පිය පෙළපත්වල ප්‍රධානීන්ද විසින් ඔවුන්ට බෙදා දුන්නාවූ, ඉශ්‍රායෙල් පුත්‍රයන්ට කානාන් දේශයෙහි ලැබුණාවූ උරුම කොටස් මෙවාය.
- 2** ස්වාමීන්වහන්සේ මෝසෙස් ලවා අණකෙරෙවූ හැටියට ගෝත්‍ර නවයටත් අර්ධ ගෝත්‍රයටත් පස ඇට දැමීමෙන් ඔවුන්ගේ උරුම ලැබුණේය.
- 3** මක්නිසාද ගෝත්‍ර දෙකටත් අර්ධ ගෝත්‍රයටත් මෝසෙස් යෝර්දානෙන් එගොඩ ඔවුන්ගේ උරුම දුන්නේය. නමුත් ලෙවිවරුන්ට ඔහු ඔවුන් අතරේ උරුමයක් නුදුන්නේය.
- 4** මක්නිසාද යෝසෙප්ගේ පුත්‍රයෝ වනාහි මනස්සේ සහ එප්‍රායිම යන ගෝත්‍ර දෙකක්වූහ. ලෙවිවරුන්ට විසීම පිණිස නුවරවල්ද ඔවුන්ගේ සිව්පාවුන් හා දේපළ උදෙසා ඒ නුවරවල පිට-බිමද මිස දේශයේ කිසි කොටසක් ඔවුහු නුදුන්නෝය.
- 5** ඉශ්‍රායෙල් පුත්‍රයෝ ස්වාමීන්වහන්සේ මෝසෙස්ට අණකළ ලෙස කරමින් දේශය බෙදුවෝය.
- 6** එවිට යූදාගේ පුත්‍රයෝ ගිල්ගාල්හි සිටි යෝෂුවා වෙතට ආවෝය. කෙනිස්සියවූ යෙජුන්නේගේ පුත්‍රවූ කාලෙබ් ඔහුට කථාකොට: දෙවියන්වහන්සේගේ මනුෂ්‍යයාවූ මෝසෙස්ට ස්වාමීන්වහන්සේ කාදෙෂ්-බර්නේයේදී මා ගැනත් ඔබ ගැනත් කී කාරණය ඔබ දන්නෙහිය.
- 7** දේශය සෝදිසිකරන පිණිස ස්වාමීන්වහන්සේගේ මෙහෙකරුවූ මෝසෙස් කාදෙෂ්-බර්නේයේ සිට මා එවූ කළ සහලිස් අවුරුද්දක් වයස්ව සිටියෙමි; මමද හැරී ඇවිත් මාගේ සිතේ කල්පනාව ලෙස ඔහුට ප්‍රවෘත්තිය කීවෙමි.
- 8** එහෙත් මා සමඟ ගිය මාගේ සහෝදරයෝ සෙනහගේ සිත් දියව යනට සැලැස්සුවෝය. නමුත් මම සමපූර්ණ ලෙස මාගේ දෙවිවූ ස්වාමීන්වහන්සේ අනුව ගියෙමි.
- 9** මෝසෙස් ඒ දවසේ දිවුරමින්: ඔබ සමපූර්ණ ලෙස මාගේ දෙවිවූ ස්වාමීන්වහන්සේ අනුව ගිය නිසා සැබවින්ම ඔබ පසු නැබූ දේශය ඔබටත් ඔබේ පුත්‍රයන්ටත් සඳාකාල උරුමයක් පිණිස

වන්නේයයි කීවේය.

10 බලව, ඉග්‍රායෙල්වරුන් කාන්තාරයෙහි හැසුරුණු කල්හි ස්වාමීන්වහන්සේ මෝසෙස්ට මේ වචනය කී කාලයේ සිට මේ සතළිස් පස් අවුරුද්ද තුළ ස්වාමීන්වහන්සේ කී හැටියට මා ජීවත්කොට රක්ෂාකළසේක. අද මම අසුපස් අවුරුද්දක් වයස්ව සිටිමි.

11 මෝසෙස් මා යැවූ දවසේදී මෙන්ම අදත් මම ශක්තිමත්ව සිටිමි. යුද්ධකරන්ටත් පිටතට යන්ටත් ඇතුළුට එන්ටත් මාගේ ශක්තිය ඒ කාලයේ තිබුණාක් මෙන්ම දැනුත් තිබේ.

12 එබැවින් ස්වාමීන්වහන්සේ ඒ දවසේදී සඳහන් කළ මේ කන්ද මට දුන මැනවි; එහි අනාක්වරුන් සිටින බවද පවුරු ඇති මහත් නුවරවල් තිබෙන බවද ඔබ ඒ දවසේදී ඇසුවෙහිය. ස්වාමීන්වහන්සේ කී ලෙස සමහරවිට උන්වහන්සේ මා සමඟ සිට ඔවුන් එළවන්ට මට පුළුවන්කරනසේකැයි කීවේය.

13 යෝෂුවා ඔහුට ආශීර්වාදකොට, යෙජුත්තේගේ පුත්‍රවූ කාලෙබ්ට උරුමයක් කොට හෙබ්‍රොන් නුවර දුන්නේය.

14 එබැවින් කෙනස්සිය යෙජුත්තේගේ පුත්‍රවූ කාලෙබ් සම්පූර්ණ ලෙස ඉග්‍රායෙල්වරුන්ගේ දෙවිවූ ස්වාමීන්වහන්සේ අනුව ගිය නිසා හෙබ්‍රොන් අද දවස දක්වා ඔහුගේ උරුමයව තිබේ.

15 මීට පළමුවෙන් හෙබ්‍රොන් නුවරේ නම කිරියත්-අර්බාය; අර්බා වනාහි අනාක්වරුන් අතරෙන් ඉතා මහත් තැනැත්තාය. යුද්ධ නැවතී දේශය නිශ්චලවූවාය.

පරිච්ඡේදය 15

1 යූදා පුත්‍රයන්ගේ ගෝත්‍රයට ඔවුන්ගේ පවුල්වල හැටියට වැටුණු කොටස දකුණට ඒදොමහි සීමාව වන ශීන් කාන්තාරය දක්වා දකුණු සීමාව තෙක්ම පිහිටා තිබුණේය.

2 ඔවුන්ගේ දකුණු සීමාව ලුණු මුහුදේ කෙළවර වන දකුණට හැරී තිබෙන වරායේ පටන්,

3 අක්‍රාබ්බිමහි නැගුමට දකුණෙන් වැටී, ශීන් දක්වා ගොස්, කාදෙෂ්-බර්තේයට දකුණෙන් නැගී හෙෂ්රොන්ට ගොස්, අද්දාර්ට නැගී කර්කා දෙසට හැරී ගොස්,

4 අශ්මොන්ට පැමිණ, මිසරයේ ඔය දක්වාත් ගියේය; ඒ සීමාව මුහුදු ළඟ කෙළවරවිය. මෙය ඔබ සැමගේ දකුණු සීමාව වන්නේය.

5 නැගෙනහිර සීමාව යොර්දාන් කෙළවර දක්වා ලුණු මුහුදය. උතුරු පැත්තේ සීමාව නම් යොර්දාන් කෙළවරෙහිවූ මුහුදේ වරාය පටන්ය.

6 එම සීමාව බෙන්-හොග්ලාට නැගී, බෙන්-අර්බාට උතුරෙන් ගොස්, රුබෙන්ගේ පුත්‍රවූ බොහන්ගේ ගල ළඟට නැගී,

7 ආකොර් මිටියාවතෙන් දෙබර්ට නැගී, ඔයට දකුණෙන් තිබෙන අදුමමිමහි නැගුම ඉදිරිපිට තිබෙන ගිල්ගාල් දෙසට උතුරට හැරීගොස්, එතනින් ඒන්-ෂෙමෙෂ්හි ජල ළඟට ගොස්, ඒන්-රොගෙල් ළඟ කෙළවරවුණේය.

8 එතනින් සීමාව යෙබ්බිවරුන් වාසය කළ යෙරුසලමට දකුණු පැත්තෙන් හින්තොම්ගේ පුත්‍රයාගේ මිටියාවන මැදින් නැගී ගොස්, හින්තොම්ගේ මිටියාවන ඉදිරිපිට බස්නාහිරෙන්ද රෙචාවරුන්ගේ මිටියාවතේ කෙළවරට උතුරෙන්ද තිබෙන කන්ද මුදුනට ගියේය.

9 සීමාව කන්ද මුදුනේ සිට නෙජ්තෝවාහි දිය උල්පත ළඟට වැටී, එතනින් එප්‍රොන් කන්දේ නුවරවල් දක්වා ගියේය; එතනින් සීමාව කිරියත්-යෙයාරිම වන බාලාට ගොස්,

10 බාලා සිට බස්නාහිරට හැරී සේයිර් කන්දටද, එතනින් කෙසාලොන් වන යෙයාරිම කන්දට උතුරු පැත්තෙන්ද ගොස් බෙන්-ෂෙමෙෂ්ට බැස, තිමනාට ගියේය.

11 එතනින් සීමාව එක්‍රොන්ට උතුරු පැත්තෙන් ගොස් ෂික්කෙරොන්ට වැටී, එතනින් බාලා කන්දට ගොස් යබනෙයෙල්ට වැටී, මුහුදු ළඟ කෙළවරවුණේය.

12 බස්නාහිර සීමාව නම් මහ මුහුදත් එහි අසබඩත්ය. යූදා පුත්‍රයන්ගේ පවුල්වල හැටියට වට්ටට තිබුණ ඔවුන්ගේ සීමාව මෙය.

13 යෝෂුවා ස්වාමීන්වහන්සේ තමාට අණකළ ලෙස යෙජුත්තේගේ පුත්‍රවූ කාලෙබ්ට යූදාගේ පුත්‍රයන් අතරෙහි කොටසක් දුන්නේය. එය හෙබ්‍රොන් නම්වූ කිරියත්-අර්බාය. අර්බා

අනාක්වරුන්ගේ පියාය.

14 කාලෙබ් වනාහි අනාක්ගෙන් පැවත ආ ඡේෂයිද අහිමාන්ද තල්මයිද යන අනාක්ගේ පුත්‍රයන් තුන්දෙනා එතනින් පන්නා දැමුවෙය.

15 එතනින් ඔහු දෙබීර් වැසියන්ට විරුද්ධව ගියේය. දෙබීර්ට පළමු තිබුණු නම කිරියන්-සේපෙරිය.

16 කාලෙබ් කථාකොට: කිරියන්-සේපෙර්ට පහරදී ඒක අල්වාගන්න තැනැත්තාට මාගේ දුවවූ අක්සා භාර්යාව කොට පාවාදෙන්නෙමිසි කීවෙය.

17 කාලෙබ්ගේ සහෝදරයා වන කෙනස්ගේ පුත්‍රවූ ඔත්තියෙල් ඒක අල්ලාගත්තේය. කාලෙබ් තමාගේ දුවවූ අක්සා ඔහුට භාර්යාව කොට පාවාදුන්නේය.

18 ඇ ඔහු වෙත පැමිණි කල ඇගේ පියාගෙන් කෙනස් ඉල්ලන්ට ඔහු ඇට සැලැස්විය; ඇ කොටඵවා පිටින් බැස්සාය; කාලෙබ් ඇට කථාකොට: ඔබට ඕනෑ මොකදැයි ඇසීය.

19 ඇද: මට වරයක් දුන මැනවි; මක්නිසාද ඔබ දකුණු රටක් මට දී තිබේ, දිය උල්පත්ද මට ලැබේවයි කීවාය. එවිට ඔහු ඉහළ උල්පත්ද පහළ උල්පත්ද ඇට දුන්නේය.

20 යූදා පුත්‍රයන්ගේ ගෝත්‍රයට ඔවුන්ගේ පවුල්වල හැටියට ලැබුණු උරුමය මෙය.

21 දකුණු දිශාවෙහි ඒදොමහි සීමාව දක්වා යූදා පුත්‍රයන්ගේ ගෝත්‍රයට තිබුණු ඉතා දුරවූ නුවරවල් නම්: කබ්ශෙයෙල්ද ඒදෙර්ද යාගුර්ද,

22 කිනාද දිමෝනාද අදාදාද,

23 කෙදෙෂ්ද හාශෝර්ද ඉත්තාන්ද,

24 ශිජ්ද තෙලෙමද බෙයාලොන්ද,

25 හාශෝර්-හදත්තාද කෙරියොන්-හෙෂ්රෝන් වන හාශෝර්ද,

26 ආමාමද ෂෙමාද මෝලාදාද,

27 හගර්-හද්දාද හෙෂ්මොන්ද බෙන්-පෙලෙන්ද,

28 හගර්-ෂුවාල්ද බෙයෙර්-ෂෙබාද බිස්යෝතියාද,

29 බාලාද ඉයිමද එශෙමද,

30 එල්තෝලද්ද කෙසිල්ද හොර්මාද,

31 ශික්ලග්ද මද්මන්නාද සන්සන්නාද,

32 ලෙබායොන්ද ෂිල්හිමද ආයින්ද රිමමොන්ද යන මෙවාය. ගම සහිතව සියලු නුවරවල් විසිතවයක්ය.

33 තැනිතලා රටෙහි තිබුණු ඒවා නම්: එෂ්තායොල්ද ශොරාද අෂ්නාද,

34 ශානොවාද ඒන්-ගන්නිමද තප්පුවාද ඒනාමද,

35 යර්මුන්ද අදුල්ලාමද සෝකෝද අශෝකාද,

36 ෂයරයිමද අදිතයිමද ගෙදේරාද ගෙදේරෝතයිමද යන නුවරවල් දසසතර සහ ඒවායේ ගමද යන මෙවාය.

37 ගෙනාන්ද හදාෂාද මිග්දල්-ගාද්ද,

38 දිල්යාන්ද මිග්පේද යොක්තෙයෙල්ද,

39 ලාකිෂ්ද බෝග්කන්ද එග්ලොන්ද,

40 කබ්බොන්ද ලාමාමද කිත්ලිෂ්ද,

41 ගෙදේරොන්ද බෙන්-දාගොන්ද නයමාද මක්කේදාද යන නුවරවල් දහසය සහ ඒවායේ ගමද යන මෙවාය.

42 ලිබ්නාද එතෙර්ද ආෂාන්ද,

43 ඉප්තාද අෂ්නාද නේශිබ්ද,

44 කෙයිලාද අක්ශිබ්ද මරේෂාද යන නුවරවල් නවය සහ ඒවායේ ගමද යන මෙවාය.

45 එක්‍රොන්ද ඊට අයිති නුවරවල් සහ ගමද යන මෙවාය.

46 එක්‍රොන් පටන් බස්නාහිරට මුහුද දක්වා අෂ්දොද් ළඟ තිබෙන සියලු නුවරවල් සහ ඒවායේ ගමය.

- 47 අඡ්ඤාද්ද ඊට අයිති නුවරවල් සහ ගම්‍ය යන මේවාය; මිසරයේ ඔය සහ මහ මුහුදත් එහි අසබඩින් දක්වා ගාසාද් ඊට අයිති නුවරවල් සහ ගම්‍ය යන මේවාය.
- 48 කඳු රටේ තිබුණ ඒවානම්: ඡාමිර්‍ය යන්තිර්‍ය සෝකෝද,
- 49 දන්තාද දෙබිර් වන කිරියන්-සන්තාද,
- 50 අනාබ්ද එඡ්තෙමෝද ආනිමද,
- 51 ගෝඡේන්ද හෝලොන්ද ගිලෝද යන නුවරවල් එකොළොස් සහ ඒවායේ ගම්‍ය යන මේවාය.
- 52 අරාබ්ද දුමාද එඡාන්ද,
- 53 යානිමද බෙන්-තජ්ජුවාද අජේකාද,
- 54 හුමතාද හෙබ්‍රොන් නමවූ කිරියන්-අර්බාද ගියොර්ද යන නුවරවල් නවයද ඒවායේ ගම්‍ය යන මේවාය.
- 55 මායොන්ද කර්මෙල්ද ගිජ්ද යුතාද,
- 56 යෙග්‍රයෙල්ද යොක්දෙයාමද සානොවාද,
- 57 කායින්ද ගිබෙයාද තිමනාද යන නුවරවල් දසය සහ ඒවායේ ගම්‍ය යන මේවාය.
- 58 හල්හුල්ද බෙන්-ගුර්ද ගෙදෝර්ද,
- 59 මාරාන්ද බෙන්-අනොන්ද එල්තෙකොන්ද යන නුවරවල් හය සහ ඒවායේ ගම්‍ය යන මේවාය.
- 60 කිරියන්-යෙයාරිම වන කිරියන්-බාල්ද රබ්බාද යන දෙනුවර සහ ඒවායේ ගම්‍ය.
- 61 කාන්තාරයෙහි තිබුණ ඒවානම්:
- 62 බෙන්-අරබාද මිද්දීන්ද සෙකාකාද, නිබ්-ඡාන්ද ලුණු නුවරද ඒන්-ගෙදීද යන නුවරවල් හය සහ ඒවායේ ගම්‍ය.
- 63 නුමුත් යෙරුසලමේ වාසයකළ යෙබ්‍රසිවරුන් පන්තාදමන්ට යුදා පුත්‍රයන්ට නොහැකි විය. අද දවස දක්වා යෙබ්‍රසිවරු යුදා පුත්‍රයන් සමඟ යෙරුසලමෙහි වාසයකරති.

පරිච්ඡේදය 16

- 1 යෙරුසලමේ පුත්‍රයන්ට වැටුණු කොටසේ සීමාව නැගෙනහිර කාන්තාරය ළඟ තිබෙන යෙරිකෝවේ ජල ළඟ සිට යෙරිකෝව ඉදිරිපිට තිබෙන යොර්දානේ පටන් යෙරිකෝවෙන් කඳුරට මැදින් බෙතෙල්ට නැගීගොස්,
- 2 බෙතෙල් සිට ලුස්ට් ගොස්, අර්කිවරුන්ගේ සීමාවේ අටාරෝන්ට පැමිණ,
- 3 එතනින් බස්නාහිරට යජ්ලේතිවරුන්ගේ සීමාවටත් පහළ බෙන්-හෝරොන් සීමාවටත් ගෙසෙර්ටත් බැස ගොස්, මුහුද ළඟ කෙළවරවුණේය.
- 4 මනස්සේ සහ එප්‍රායිම යන යෝසෙප් පුත්‍රයෝ මෙසේ තමුන්ගේ උරුමය ලැබූහ.
- 5 එප්‍රායිම පුත්‍රයන්ගේ සීමාව ඔවුන්ගේ පවුල්වල හැටියට මෙසේවිය. නැගෙනහිරට ඔවුන්ගේ උරුමයේ සීමාව අටාරොන්-අද්දාර් පටන් ඉහළ බෙන්-හෝරොන් දක්වාය;
- 6 උතුරු සීමාව මික්මෙතාන් සිට බස්නාහිරට ගියේය; එතනින් සීමාව නැගෙනහිරට හැරී තානන්-ෂිලෝ ළඟට ගොස්, යනෝවාට නැගෙනහිරින් එය පසුකර ගියේය;
- 7 යනෝවෙන් අටාරෝන්ටත් නාරාටත් බැස යෙරිකෝවට පැමිණ යොර්දාන දක්වා ගියේය.
- 8 තජ්ජුවා සිට සීමාව බස්නාහිර දෙස කානා ඔයට ගොස් මුහුද ළඟ කෙළවරවුණේය. එප්‍රායිම පුත්‍රයන්ට ඔවුන්ගේ පවුල්වල හැටියට ලැබුණු උරුමය වනාහි,
- 9 එය සහ මනස්සේ පුත්‍රයන්ගේ උරුමය තුළ එප්‍රායිම පුත්‍රයන්ට වෙන්කරන්ට යෙදුණු සියලු නුවරවල්ද ඒවායේ ගම්‍ය වේ.
- 10 ඔවුහු ගෙසෙර්හි වාසයකළ කානානිවරුන් පන්තා නොදැමුවෝය. නුමුත් කානානිවරු අද දවස දක්වා එප්‍රායිමවරුන් අතරේ වාසයකරමින් බර වැඩට යටත්ව සිටිති.

පරිච්ඡේදය 17

1 යෝසෙප්ගේ කුලදලාවූ මනස්සේගේ ගෝත්‍රයට ලැබුණු කොටස මෙය. මනස්සේගේ කුලදලාවූ, ගිලියද්ගේ පියවූ මාකීර් යුද්ධකාර මනුෂ්‍යයෙක් බැවින් ඔහුට ගිලියද්ද බාෂාන්ද ලැබුණේය.

2 මනස්සේගේ අනික් පුත්‍රයන් වන අබියෙසෙර්ගේ පුත්‍රයන්ටද හේලෙක්ගේ පුත්‍රයන්ටද අස්රියෙල්ගේ පුත්‍රයන්ටද ෂෙකෙමගේ පුත්‍රයන්ටද හේපෙර්ගේ පුත්‍රයන්ටද ෂෙමිදාගේ පුත්‍රයන්ටද ඔවුන්ගේ පවුල්වල හැටියට කොටස් ලැබුණේය. තමුන්ගේ පවුල්වල හැටියට යෝසෙප්ගේ පුත්‍රවූ මනස්සේගේ පිරිමි දරුවෝ මොවුහුය.

3 නුවුත් මනස්සේගේ පුත්‍රයා වන මාකීර්ගේ පුත්‍රවූ ගිලියද්ගේ පුත්‍රයා වන හෙපෙර්ගේ පුත්‍රවූ ගෙලෝපෙහාද්ට දුවරුන් මිස පුත්‍රයෝ නුවුහ. ඔහුගේ දුවරුන්ගේ නාම මාලා, තෝවා, හොග්ලා, මිල්කා සහ තිර්ගාය.

4 ඔවුහු පූජකයාවූ එලෙයාසර්ද නූත්ගේ පුත්‍රවූ යෝෂුවාද අධිපතින්ද ඉදිරියට අවුත්: ස්වාමීන්වහන්සේ අපේ සහෝදරයන් අතරේ අපට උරුමයක් දෙන්නට මෝසෙස්ට අණ කළසේකැයි කීවේය. එබැවින් ඔහු ස්වාමීන්වහන්සේගේ ආඥාව ලෙස ඔවුන්ගේ පියාගේ සහෝදරයන් අතරෙහි ඔවුන්ට උරුමයක් දුන්නේය.

5 යෝර්දානෙන් එගොඩ තිබෙන ගිලියද්ද බාෂාන්ද හැර මනස්සේට කොටස් දසයක් වැටුණේය.

6 මක්නිසාද මනස්සේගේ දුවරුන්ට ඔහුගේ පුත්‍රයන් අතරෙහි උරුමයක් ලැබුණේය. මනස්සේගේ අනික් පුත්‍රයන්ට ගිලියද් දේශය හිමි වුණේය.

7 මනස්සේගේ සීමාව ආෂෙර් පටන් ෂෙකෙම ඉදිරියෙහි තිබෙන මික්මෙතාන් දක්වා විය; එතනින් සීමාව දකුණට ඒන්-තප්පුවාහි වාසින් කරා ගියේය.

8 තප්පුවා රට මනස්සේට අයිති විය. එහෙත් මනස්සේගේ සීමාවෙ තිබුණු තප්පුවා එප්‍රායිම පුත්‍රයන්ට වුණේය.

9 එතනින් සීමාව කානා ඔයට දකුණෙන් ඔය ළඟට බැස්සේය. මේ නුවරවල් මනස්සේගේ නුවරවල් අතරේ එප්‍රායිමට හිමිවිය. මනස්සේගේ සීමාව ඔයට උතුරෙන් වැටී මුහුද ළඟ කෙළවර වුණේය.

10 දකුණු පැත්ත එප්‍රායිමටද උතුරු පැත්ත මනස්සේටද අයිතිය, තවත් ඔහුගේ සීමාවක් මුහුද; ඒවා උතුරෙන් ආෂෙර්ටත් නැගෙනහිරෙන් ඉස්සාබර්ටත් යාව තිබේ.

11 තවද ඉස්සාබර්හි සහ ආෂෙර්හි බෙන්-ෂෙයාන් සහ ඊට අයිති නුවරවල්ද ඉබ්ලෙයාම සහ ඊට අයිති නුවරවල්ද දෝර් වැසියන් සහ ඊට අයිති නුවරවල්ද ඒන්-දෝර් වැසියන් සහ ඊට අයිති නුවරවල්ද තයනාක් වැසියන් සහ ඊට අයිති නුවරවල්ද මෙගිද්දෝ වැසියන් සහ ඊට අයිති නුවරවල්ද යන උස් ප්‍රදේශ තුන මනස්සේට ලැබුණේය.

12 එහෙත් මනස්සේ පුත්‍රයන්ට ඒ නුවරවල වැසියන් එළවන්ට නොහැකි විය; කානානිවරු ඒ රටේ වාසයකරන්නටම කැමැතිව සිටියෝය.

13 ඉශ්‍රායෙල් පුත්‍රයන් ශක්තිමත්වූ කල ඔවුහු කානානිවරුන් බර වැඩට පත් කළෝය, එහෙත් ඔවුන් සහමුලින් පන්නා නොදැමූහ.

14 යෝසෙප්ගේ පුත්‍රයෝ යෝෂුවාට කථාකොට: ස්වාමීන්වහන්සේ මේ දක්වා අපට ආශීර්වාදකළ බැවින් අප මහත් සෙනහක්ව සිටියදී ඔබ එක කොටසක්ද එක පංගුවක්ද පමණක් අපට උරුමයක් කොට දුන්නේ මක්නිසාදැයි කීවෝය.

15 යෝෂුවා උත්තරදෙමින්: ඔබ සැම මහත් සෙනහක් නම්, එප්‍රායිම කඳු රට ඔබ සැමට මදි බැවින් වනාන්තරයට ගොස් එහි පෙරිස්සිවරුන්ගේද රෙචාවරුන්ගේද රටෙන් කොටසක් එළිකර ගන්නැයි ඔවුන්ට කීවේය.

16 යෝසෙප්ගේ පුත්‍රයෝ කථාකොට: කඳුරට අපට මදිය. මිටියාවත් රටෙහි එනම් බෙන්-ෂෙයාන්හිද ඊට අයිති නුවරවලද යෙශ්‍රෙයෙල් මිටියාවතෙහිද වාසයකරන සියලු කානානිවරුන්ට යකඩ රථ තිබේයයි කීවෝය.

17 යෝෂුවා එප්‍රායිමද මනස්සේද යන යෝසෙප්ගේ වංශයට කථාකොට: ඔබ සැම මහත් සෙනහක්ය, ඔබ සැමට බොහෝ බලය ඇත්තේය. ඔබ සැමට ලැබෙන්නේ එක කොටසක් පමණක් නොවේය.

18 කඳු රටත් ඔබ සැමට අයිතිවන්නේය; එය වනාන්තරයක් නුමුත් ඔබ සැම එය කපා එළිකරගන්න, එවිට සීමා දක්වාම එය ඔබ සැමට වන්නේය. කානානිවරුන්ට යකඩ රථ තිබෙන නුමුත්, ඔවුන් ශක්තිමත්ව සිටින නුමුත්, ඔබ සැම ඔවුන් පන්නා දමනවා ඇතැයි කිවේය.

පරිච්ඡේදය 18

තවද ඉශ්‍රායෙල් පුත්‍රයන්ගේ මුළු සභාව ෂිලෝහි රැස්ව සම්මුඛවීමේ කුඩාරම එහි පිහිටෙවූවාය. දේශයද ඔවුන් ඉදිරියෙහි යටත්ව තිබුණේය.

2 තමුන්ගේ උරුමය නොලැබූ ගෝත්‍ර සතක් ඉශ්‍රායෙල් පුත්‍රයන් අතරේ ඉතුරුව සිටියේය.

3 යෝෂුවා ඉශ්‍රායෙල් පුත්‍රයන්ට කථාකොට: ඔබ සැමගේ පියවරුන්ගේ දෙවිවූ ස්වාමීන්වහන්සේ ඔබ සැමට දී තිබෙන දේශය හිමිකරගැනීමට යන්ට ඔබ සැම කොපමණකල් ප්‍රමාදවන්නහුද?

4 ඔබ සැම උදෙසා එක එක ගෝත්‍රයට මනුෂ්‍යයන් තුන් දෙනෙකු බැගින් පත්කරන්න. මම ඔවුන් යවන්නෙමි, ඔවුහු පිටත්ව දේශයෙහි ගමන්කොට තමුන්ගේ උරුමවලට සුදුසු ලෙස ඒක සටහන් කරගන මා වෙතට එන්නෝය.

5 ඔවුහු ඒක සත් කොටසකට බෙදන්නෝය. යූදා දකුණු දිග තමාගේ සීමාව තුළ සිටිවා, යෝසෙප්ගේ වංශය උතුරු දිග තිබෙන තමුන්ගේ සීමාව තුළ සිටිවා.

6 ඔබ සැම දේශය සත් කොටසකට බෙදා සටහන්කරගන, මෙහි මා ළඟට එන්න. මම අපේ දෙවිවූ ස්වාමීන්වහන්සේ ඉදිරියෙහි ඔබ සැම වෙනුවට මෙහිදී පස ඇට දමන්නෙමි.

7 මක්නිසාද ලෙවිවරුන්ට ඔබ සැම අතරෙහි කොටසක් නැත; ඔවුන්ගේ උරුමය වනාහි ස්වාමීන්වහන්සේගේ පූජක තනතුරය. ගාද්ටත් රුබෙනටත් මනස්සේගේ අර්ධ ගෝත්‍රයටත් ස්වාමීන්වහන්සේගේ මෙහෙකරුවූ මෝසෙස් විසින් ඔවුන්ට දුන්නාවූ ඔවුන්ගේ උරුමය නැගෙනහිරට යොර්දානෙන් එගොඩ ලැබී තිබේයයි කිවේය.

8 ඒ මනුෂ්‍යයෝ පිටත්ව ගියෝය. යෝෂුවා දේශයේ සටහනක් ගැනීමට පිටත්ව යන අයට අණකරමින්: ඔබ සැම ගොස් ඒ දේශයෙහි ඇවිද ඒක සටහන්කරගන මා ළඟට හැරී එන්න, මම මෙහිදී ෂිලෝහිදී ස්වාමීන්වහන්සේ ඉදිරියෙහි ඔබ සැම උදෙසා පස ඇට දමන්නෙමියි කිවේය.

9 ඒ මනුෂ්‍යයෝ දේශයෙහි ඇවිද, එය කොටස් සතකට බෙදා, නුවරවල ප්‍රකාරයට පොතක සටහන්කරගන, ෂිලෝහි කඳවුරේ යෝෂුවා ළගට ආවෝය.

10 යෝෂුවා ඔවුන් උදෙසා ෂිලෝහිදී ස්වාමීන්වහන්සේ ඉදිරියෙහි පස ඇට දමා එහිදී ඉශ්‍රායෙල් පුත්‍රයන්ගේ කොට්ඨාසවල හැටියට ඔවුන්ට දේශය බෙදාදුන්නේය.

11 බෙන්යමින් පුත්‍රයන්ගේ ගෝත්‍රයේ කොටස ඔවුන්ගේ පවුල්වල හැටියට වැටුණේය. ඔවුන්ගේ කොටසේ පළාත යූදා පුත්‍රයන්ට හා යෝසෙප් පුත්‍රයන්ටත් අතරේ නියමවුණේය.

12 උතුරු පැත්තෙහි ඔවුන්ගේ සීමාව යොර්දානේ සිට ගොස්, යෙරිකෝටට උතුරු පැත්තෙන් නැගී, කඳු රටෙහි බස්නාහිරට ගොස්, බෙන්-ආවන්හි කාන්තාරය ළඟ කෙළවරවුණේය.

13 එතනින් සීමාව බෙතෙල් නමු වූ ලූස්ට් ගොස්, දකුණු පැත්තෙන් ලූස් පසුකර පහළ බෙන්-හෝරොන්ට දකුණෙන් තිබෙන කන්දෙන් අටාරොන්-අද්දාර්ට බැස්සේය.

14 එතනින් සීමාව බෙන්-හෝරොන් ඉදිරිපිට ඊට දකුණෙන් තිබෙන කන්දෙන් දකුණට බස්නාහිර පැත්තෙහි හැරීගොස්, යූදා පුත්‍රයන්ගේ නුවරක්වූ කිරියත්-යෙයාරිම වන කිරියත්-බාල්හි කෙළවරවුණේය. බස්නාහිර පැත්ත මෙය.

15 දකුණු පැත්ත කිරියත්-යෙයාරිමහි කෙළවර සිට පිහිටා තිබුණේය, සීමාවද බස්නාහිර දෙස නෙප්තෝවාහි දිය උල්පත ළඟට ගියේය.

16 එතනින් සීමාව හින්නොමගේ පුත්‍රයාගේ මිටියාවන ඉදිරිපිට රෙචාවරුන්ගේ මිටියාවතෙහි උතුරට තිබෙන කන්දේ කෙළවරට බැස, එතනින් යෙබ්සිවරුන්ට දකුණු පැත්තෙන් තිබෙන හින්නොමගේ මිටියාවතට බැස, එතනින් ඒන්-රොගෙල්ට බැස්සේය.

17 එය උතුරෙන් ගොස් ඒන්-ෂෙමෙෂ්ටත්, එතනින් අද්මම්මහි නැගුම ඉදිරිපිට තිබෙන ගෙලිලොන්ටත් පැමිණ, එතනින් රුබෙනගේ පුත්‍රවූ බොහන්ගේ ගල ළඟට බැස්සේය;

18 එතනින් අරබා සමහුමිය ඉදිරිපිට උතුරු පැත්තෙන් ගොස් අරබා සමහුමියට බැස,

- 19 එතනින් සීමාව උතුරු පැත්තෙන් බෙන්-හොග්ලාට ගොස්, යොර්දානේ දකුණු කෙළවරේ තිබෙන ලුණු මුහුදේ උතුරු වරායෙහි කෙළවරවුණේය. දකුණු සීමාව මෙය.
- 20 එහි නැගෙනහිර පැත්තේ සීමාව නම් යොර්දානය. බෙන්යමින් පුත්‍රයන්ගේ පවුල්වල හැටියට, වටකර සීමාවල හැටියට, ඔවුන්ගේ උරුමය මෙය.
- 21 බෙන්යමින් පුත්‍රයන්ගේ ගෝත්‍රයට ඔවුන්ගේ පවුල්වල හැටියට ලැබුණ නුවරවල් නම්: යෙරිකෝවද බෙන්-හොග්ලාද ඒමෙක්-කෙගිශ්ද,
- 22 බෙන්-අර්බාද ගෙමාර්යිමද බෙතෙල්ද,
- 23 අව්විමද පාරාද ඔප්‍රාද,
- 24 කෙපර්-අම්මෝනිද ඔප්නිද ගෙබාද යන නුවරවල් දොළොස සහ ඒවායේ ගමය.
- 25 ගිබියොන්ද රාමාද බෙයේරොන්ද,
- 26 මිශ්පේද කෙපිරාද මොශාද,
- 27 රෙකෙමද ඉර්පෙයෙල්ද තරලාද,
- 28 ගේලාද එලෙප්ද යෙරුසලම වන යෙබ්සියද ගිබෙයන්ද කිරියන්ද යන නුවරවල් දසසතර සහ ඒවායේ ගමය. බෙන්යමින් පුත්‍රයන්ගේ පවුල්වල හැටියට ඔවුන්ගේ උරුමය මෙය.

පරිච්ඡේදය 19

- දිවෙනි කොටස සිම්යොන්ට එනම් සිම්යොන් පුත්‍රයන්ගේ ගෝත්‍රයට ඔවුන්ගේ පවුල්වල හැටියට වැටුණේය. ඔවුන්ගේ උරුමය යුදා පුත්‍රයන්ගේ උරුමය ඇතුළත තිබුණේය.
- 2 ඔවුන්ගේ උරුමය නම්: බෙයර්-ෂෙබා හෙවත් ෂෙබාද මෝලාදාද,
 - 3 හගර්-සුවාල්ද බාලාද එගෙමද,
 - 4 එල්තොලද්ද බෙතුල්ද හොර්මාද,
 - 5 ශික්ලග්ද බෙන්-මර්කාබොන්ද හගර්-සුසාද,
 - 6 බෙන්-ලෙබායොන්ද ඡාරුහෙන්ද යන නුවරවල් දහතුන සහ ඒවායේ ගමය.
 - 7 ආයින්ද රිමමොන්ද එතෙර්ද ආෂාන්ද යන මේ නුවරවල් සතර සහ ඒවායේ ගමය.
 - 8 දකුණු රාමා වන බාලත්-බෙයේර් දක්වා ඒ නුවරවල් වටකර තිබෙන ගම් සියල්ලත්ය. සිම්යොන් පුත්‍රයන්ගේ පවුල්වල හැටියට ඔවුන්ගේ ගෝත්‍රයේ උරුමය මෙය.
 - 9 සිම්යොන් පුත්‍රයන්ගේ උරුමය යුදා පුත්‍රයන්ගේ කොට්ඨාසයෙන් ගත්ව යෙදුණේය. මක්නිසාද යුදා පුත්‍රයන්ගේ කොටස ඔවුන්ට වැඩිව තිබුණේය. එබැවින් ඔවුන්ගේ උරුමය ඇතුළත සිම්යොන් පුත්‍රයන්ට උරුමයක් තිබුණේය.
 - 10 තුන්වෙනි කොටස සාබුලොන් පුත්‍රයන්ට ඔවුන්ගේ පවුල්වල හැටියට වැටුණේය. ඔවුන්ගේ උරුමයේ සීමාව සාරිද් දක්වා විය.
 - 11 ඔවුන්ගේ සීමාව බස්නාහිර දෙස මරලාට නැගී, දබ්බෙෂෙන්ටද යොක්නෙයාම් ඉදිරියෙහි තිබෙන ඔය ප්‍රභටද පැමුණුණේය;
 - 12 සාරිද්හි සිට සීමාව නැගෙනහිරට හැරී කිස්ලොත්-තාබොර් දක්වා ගොස්, එතනින් දාබෙරන්ටද යාපියාටද නැගී ගියේය;
 - 13 එතනින් නැගෙනහිර දෙස ගත්-හේපෙර්ටද එත්-කාශින්ටද පැමිණ, නෙයා දෙසට පිහිටා තිබෙන රිමමොන්ට ගියේය.
 - 14 සීමාව ඊට වටකරින් උතුරට හැරී හන්නාතොන්ට ගොස්, ඉස්තා-යෙල් මිටියාවන ප්‍රභ කෙළවර වුණේය;
 - 15 කට්ටාන්ද නහලාල්ද මිමරොන්ද ඉදලාද බෙන්-ලෙහෙමද යනාදී නුවරවල් දොළොසක්ද ඒවායේ ගම්ද තිබුණේය.
 - 16 සාබුලොන් පුත්‍රයන්ගේ පවුල්වල හැටියට ඔවුන්ගේ උරුමය මෙකී නුවරවල් සහ ඒවායේ ගමය.
 - 17 සතරවෙනි කොටස ඉස්සාබර්ට එනම් ඉස්සාබර් පුත්‍රයන්ට ඔවුන්ගේ පවුල්වල හැටියට වැටුණේය.

- 18 ඔවුන්ගේ පළාතට යෙග්‍රෙයෙල්ද කෙසුල්ලොන්ද සුනෙමිද,
19 හපාරයිමද ෂියොන්ද අනා හරාන්ද,
20 රබ්බන්ද කිෂියොන්ද එබෙශ්ද,
21 රෙමෙන්ද ඒන්-ගන්නිමද ඒන්-හද්දාද බෙන්-පශේශ්ද දක්වා විය;
22 සිමාව නාබෝර්ද ෂහගුමාද බෙන්-ෂෙමෙෂ්ද දක්වා ගියේය; ඔවුන්ගේ සිමාව යොර්දාන ළඟ කෙළවර වුණේය. නුවරවල් දහසයක්ද ඒවායේ ගමද තිබුණේය.
23 ඉස්සාබර් පුත්‍රයන්ගේ පවුල්වල හැටියට ඔවුන්ගේ ගෝත්‍රයේ උරුමය මෙකී නුවරවල් සහ ඒවායේ ගමය.
24 සස්වෙනි කොටස ආෂේර් පුත්‍රයන්ගේ ගෝත්‍රයට ඔවුන්ගේ පවුල්වල හැටියට වැටුණේය.
25 ඔවුන්ගේ සිමාව හෙල්කන්ද හලිද බෙටෙන්ද අක්ෂාප්ද,
26 අල්ලමමෙලෙක්ද අමාද්ද මිෂාල්ද යන මේවාය; බස්නාහිරට සිමාව කර්මෙල්ටත් ෂිහොර්-ලිබ්නාත්ටත් පැමුණුණේය;
27 එතනින් නැගෙනහිරට හැරී බෙන්-දාගොන්ට ගොස්, සාබුලොන්ටත් බෙන්-ඒමෙක්ට සහ නෙයිසෙල්ට උතුරෙන් තිබෙන ඉස්තා-යෙල් මිටියාවතටත් පැමිණ, වමට තිබෙන කාබුල්ද,
28 එබ්‍රොන්ද රෙහොබ්ද හමමොන්ද කානාද මහ ශිඳොන්ද දක්වා ගියේය;
29 එතනින් සිමාව රාමාට හැරී, පවුරු ඇති නුවරවු තීර්ට පැමිණ, හෝසාට හැරී අක්සිබ් පළාතේ පටන් ගොස් මුහුද ළඟ කෙළවර වුණේය.
30 උම්මාද අපෙක්ද රෙහොබ්ද අඩංගුය. නුවරවල් විසි දෙකක් සහ ඒවායේ ගමද තිබුණේය.
31 ආෂේර් පුත්‍රයන්ගේ පවුල්වල හැටියට ඔවුන්ගේ ගෝත්‍රයේ උරුමය මෙකී නුවරවල් සහ ඒවායේ ගමය.
32 සවෙනි කොටස නජ්බලි පුත්‍රයන්ට එසේය, නජ්බලිගේ පුත්‍රයන්ට ඔවුන්ගේ පවුල්වල හැටියට වැටුණේය.
33 ඔවුන්ගේ සිමාව හේලෙස්හි සිට ශානන් නිමහි තිබුණ අලෝන වාක්ෂය පටන් අදාම්-නෙකෙබ්ද යබ්නෙයෙල්ද ලක්කුමද දක්වා ගොස්, යොර්දාන ළඟ කෙළවර වුණේය.
34 එතනින් සිමාව බස්නාහිරට හැරී අස්නොන්-නාබෝර්ට ගොස්, එතනින් හුකොක්ට පැමිණ, දකුණෙන් සාබුලොන්ද බස්නාහිරෙන් ආෂේර්ද නැගෙනහිරෙන් යොර්දානේ යුදයද දක්වා ගියේය.
35 පවුරු ඇති නුවරවල් නම: ශිද්දීමද ශේර්ද හමමන්ද රක්කන්ද කින්නෙරෙන්ද,
36 අදාමාද රාමාද හාගොර්ද,
37 කෙදෙෂ්ද එද්‍රෙයිද ඒන්-හාගොර්ද,
38 ඉරොන්ද මිග්දල්-යෙල්ද හොරෙමිද බෙන්-අනාන්ද බෙන්-ෂෙමෙෂ්ද යන මේවාය; නුවරවල් දහනවයක් සහ ඒවායේ ගමද තිබුණේය.
39 නජ්බලිගේ පවුල්වල හැටියට ඔවුන්ගේ ගෝත්‍රයේ උරුමය මෙකී නුවරවල් සහ ඒවායේ ගමය.
40 සත්වෙනි කොටස දාන් පුත්‍රයන්ගේ ගෝත්‍රයට ඔවුන්ගේ පවුල්වල හැටියට වැටුණේය.
41 ඔවුන්ගේ උරුමයේ පළාත නම් ගොරාද එෂ්තායොල්ද ඊර්-ෂෙමෙෂ්ද,
42 ෂාලබ්බන්ද ආයාලොන්ද ඉත්ලාද,
43 ඒලොන්ද තිමනාද එක්‍රොන්ද,
44 එල්තෙකේද ගිබ්බෙතොන්ද බාලාන්ද,
45 යෙහුද්ද බෙනේ-බෙරක්ද ගන්-රිමමොන්ද,
46 මේ-යර්කොන්ද යොප්පාව ඉදිරිපිට තිබෙන පළාත ඇතුළුව රක්කොන්ද යන මේවාය.
47 දාන් පුත්‍රයන්ගේ පළාත ඔවුන්ට මදිව තිබුණ නිසා ඔවුහු ගොස් ලෙෂෙමට විරුද්ධව යුද්ධකොට එය අල්වාගෙන ඊට කඩු මුවහනින් පහරදී එය හිමිකරගෙන, එහි වාසය කොට, ඔවුන්ගේ පියවූ දාන්ගේ නම ප්‍රකාර ලෙෂෙමට දාන් යන නම තැබුවෝය.
48 දාන් පුත්‍රයන්ගේ පවුල්වල හැටියට ඔවුන්ගේ ගෝත්‍රයේ උරුමය මෙකී නුවරවල් සහ ඒවායේ ගමය.
49 මෙසේ උරුම පිණිස සිමා වශයෙන් දේශය බෙදාදී නිමකොට ඉශ්‍රායෙල් පුත්‍රයෝ නූතනේ පුත්‍රවූ

යෝජ්‍යාවට තමුන් අතරෙහි උරුමයක් දුන්නෝය.

50 ඔහු ඉල්ලූ නුවර වන එප්‍රයිම් කඳු රටෙහි තිබෙන තිම්නත්-සෙරා ඔවුහු ස්වාමීන්වහන්සේගේ ආඥාව ප්‍රකාර ඔහුට දුන්නෝය. ඔහු ඒ නුවර ගොඩනගා එහි වාසය කෙළේය.

51 පූජකයා වූ එලියාසර්ද නූත්ගේ පුත්‍ර වූ යෝජ්‍යාවාද ඉශ්‍රායෙල් පුත්‍රයන්ගේ ගෝත්‍රවල පිය පෙළපත්වල ප්‍රධානීන්ද ෂිලෝහිදී සමමුඛවීමේ කුඩාරමේ දොරකඩ ස්වාමීන්වහන්සේ ඉදිරියෙහි පසඟුට දමා බෙදාදුන් උරුමවල් මේවාය. මෙසේ ඔවුහු දේශය බෙදා නිමකළෝය.

පරිච්ඡේදය 20

1 ස්වාමීන්වහන්සේ යෝජ්‍යාවට කථාකොට:

2 ඉශ්‍රායෙල් පුත්‍රයන්ට මෙසේ කියන්න-නොදැනුවත්ව වැරදිල්ලකින් යමෙකු මරන අයට පලාගොස් සිටීම පිණිස,

3 මා විසින් මෝසෙස් ලවා ඔබ සැමට කියවූ හැටියට ආරක්ෂා නුවරවල් නියමකරගන්න. ඒවා ලේ ගැන පළිගන්නාගෙන් ආරක්ෂාවක් වන පිණිස ඔබ සැමට තිබේවා.

4 ඔහු ඒ නුවරවලින් එකකට පලාගොස් නුවර දොරකඩ සිට ඒ නුවර වැඩිමහල්ලන් ඉදිරියෙහි තමාගේ කාරණය කියා සිටින්නේය; ඔවුන් ඔහු නුවරට පිළිගෙන ඔහු තමුන් සමඟ වාසයකරන පිණිස ඔහුට තැනක් දිය යුතුය.

5 ලේ ගැන පළිගන්න අය ඔහු ලුහුබැඳ ආවොත් මිනීමැරූ තැනැත්තා ඔහු අතට පාවා නොදිය යුතුය; මක්නිසාද පළමු ඔහු තමාගේ අසල්වාසියාට වෛරයක් නොතිබී, අත්වැරද්දෙන් ඔහු මැරූ නිසාය.

6 ඔහු විනිශ්චය පිණිස සභාව ඉදිරියෙහි සිටින තුරුද ඒ දවස්වල සිටින උත්තම පූජකයා නසින තුරුද ඒ නුවර වසන්නේය. ඉන්පසු මිනීමැරූ තැනැත්තා තමා හැරගිය තමාගේම නුවරටත් තමාගේම ගෙදරටත් හැරියන්නේයයි කීසේක.

7 මෙසේ ඔවුහු නස්තලි කඳු රටෙහි තිබෙන ගලිලයෙහි කෙදෙස්ද එප්‍රයිම් කඳු රටෙහි මෙකෙමද යුදා කඳු රටෙහි හෙබ්‍රොන් වන කිරියත්-අර්බාද වෙන්කොට තැබුවෝය.

8 යෙරිකෝවට නැගෙනහිරෙන් යොර්දානෙන් එගොඩ රුබෙන් ගෝත්‍රයෙන් තලාවේ කාන්තාරයෙහි තිබෙන බෙගෙර්ද ගාද් ගෝත්‍රයෙන් ගිලියාද්හි තිබෙන රාමොන්ද මනස්සේ ගෝත්‍රයෙන් බාෂාන්හි තිබෙන ගෝලාන්ද ඔවුහු නියමකළෝය.

9 වැරදිල්ලකින් මිනීමරන කවුරු තමුන් සභාව ඉදිරියෙහි සිටිනට පළමුවෙන් ලේ ගැන පළිගන්නාගේ අතින් මැරුම නොකන පිණිස පලාගොස් සිටීමට සියලු ඉශ්‍රායෙල් පුත්‍රයන්ද ඔවුන් අතරෙහි සිටින විදේශීන්ද උදෙසා නියමකරනලද නුවරවල් මේවාය.

පරිච්ඡේදය 21

1 විට ලෙවිවරුන්ගේ පිය පෙළපත්වල ප්‍රධානීහු පූජකයා වූ එලියාසර්ද නූත්ගේ පුත්‍ර වූ යෝජ්‍යාවාද ඉශ්‍රායෙල් පුත්‍රයන්ගේ පිය පෙළපත්වල ප්‍රධානීන්ද වෙතට පැමිණ,

2 කානාන් දේශයේ ෂිලෝහිදී ඔවුන්ට කථාකොට: වාසයකිරීමට නුවරවල්ද අපේ සිව්පාවුන්ට ඒවායේ පිට-බිමද දෙන්න කියා ස්වාමීන්වහන්සේ මෝසෙස් ලවා ආඥාකෙරෙවුසේකැයි කීවෝය.

3 ඉශ්‍රායෙල් පුත්‍රයෝ ස්වාමීන්වහන්සේගේ ආඥාව ලෙස තමුන්ගේ උරුමයෙන් මෙකී නුවරවල්ද ඒවායේ පිට-බිමද ලෙවිවරුන්ට දුන්නෝය.

4 කොහාත්වරුන්ගේ පවුල්වලට පස ආටය වැටුණේය. ලෙවිවරුන්ගෙන් වූ ආරොන් පූජකයාගේ පුත්‍රයන්ට යුදා ගෝත්‍රයෙන්ද සිමියොන් ගෝත්‍රයෙන්ද බෙන්යමින් ගෝත්‍රයෙන්ද නුවරවල් දහතුනක් පස ආට දැමීමෙන් ලැබුණේය.

5 කොහාත්ගේ අතික් පුත්‍රයන්ට එප්‍රයිම් ගෝත්‍රයේ පවුල්වලින්ද දාන් ගෝත්‍රයෙන්ද මනස්සේගේ අර්ධ ගෝත්‍රයෙන්ද නුවරවල් දසයක් පස ආට දැමීමෙන් ලැබුණේය.

6 ගේර්ෂොන්ගේ පුත්‍රයන්ට ඉස්සාබර් ගෝත්‍රයේ පවුල්වලින්ද ආෂේර් ගෝත්‍රයෙන්ද නස්තලි ගෝත්‍රයෙන්ද බාෂාන්හි සිටිය මනස්සේගේ අර්ධගෝත්‍රයෙන්ද නුවරවල් දහතුනක් පස ආට

දැමීමෙන් ලැබුණේය.

7 මෙරුරිගේ පුත්‍රයන්ට ඔවුන්ගේ පවුල්වල හැටියට රුබෙන් ගෝත්‍රයෙන්ද ගාද් ගෝත්‍රයෙන්ද සාබුලොන් ගෝත්‍රයෙන්ද නුවරවල් දොළොසක් ලැබුණේය.

8 ඒ නුවරවල් සහ ඒවායේ පිට-බිම ඉශ්‍රායෙල් පුත්‍රයෝ ස්වාමීන්වහන්සේ මෝසෙස් ලවා අණකෙරෙවු ලෙස පස ඇට දැමීමෙන් ලෙව්වරුන්ට දුන්නේය.

9 යුදා පුත්‍රයන්ගේ ගෝත්‍රයෙන්ද සිමියෝන් පුත්‍රයන්ගේ ගෝත්‍රයෙන්ද මෙහි නම සඳහන්කරනු ලබන නුවරවල්

10 ඔවුහු ලෙව්ගේ පුත්‍රයන්වූ කොහාත්වරුන්ගේ පවුල්වලට අයිති ආරොන්ගේ පුත්‍රයන්ට දුන්නේය. මක්නිසාද පළමුවෙනි පස ඇටය වැටුණේ ඔවුන්ටය.

11 ඔවුහු යුදා කඳු රටේ තිබෙන හෙබ්‍රොන් නම් කිරියන්-අර්බාද ඒ අවට තිබෙන එහි පිට-බිමද ඔවුන්ට දුන්නේය. අර්බා වනාහි අනාක්ගේ පියාය.

12 එහෙත් නුවර කෙන්ද එහි ගම්ද ඔවුහු යෙජුත්තේගේ පුත්‍රවූ කාලෙබ්ට උරුමයක් කොට දුන්නේය.

13 ඔවුහු පූජක ආරොන්ගේ පුත්‍රයන්ට, මිනීමරන අයට ආරක්ෂා නුවරක්වූ හෙබ්‍රොන් සහ එහි පිට-බිමද ලිබ්නා සහ එහි පිට-බිමද,

14 යත්තීර් සහ එහි පිට-බිමද, එෂ්තෙමෝවා සහ එහි පිට-බිමද,

15 හෝලොන් සහ එහි පිට-බිමද, දෙබීර් සහ එහි පිට-බිමද,

16 ආයිත් සහ එහි පිට-බිමද යුත්තා සහ එහි පිට-බිමද බෙන්-ෂෙමෙෂ් සහ එහි පිට-බිමද යන මේ නුවරවල් නවය ඒ ගෝත්‍ර දෙකෙන් දුන්නේය.

17 බෙන්යමින් ගෝත්‍රයෙන් ගිබියෝන් සහ එහි පිට-බිමද ගෙබා සහ එහි පිට-බිමද,

18 අනාතොන් සහ එහි පිට-බිමද අල්මොන් සහ එහි පිට-බිමද යන නුවරවල් සතරක් දුන්නේය.

19 පූජකයන්වූ ආරොන් පුත්‍රයන්ගේ සියලු නුවරවල් වනාහි ඒවායේ පිට-බිම ඇතුළුව නුවරවල් දහතුනකි.

20 ලෙව්වරුන් වන කොහාත්ගේ අනික් පුත්‍රයන්ගේ පවුල්වලට ඔවුන්ගේ කොටසේ නුවරවල් එප්‍රායිම ගෝත්‍රයෙන් ලැබුණේය.

21 මිනීමරන අය උදෙසා නියමකළ ආරක්ෂා නුවරක්වූ ෂෙකෙම සහ එහි පිට-බිමද ගෙසෙර් සහ එහි පිට-බිමද,

22 කිබ්‍රයිම සහ එහි පිට-බිමද බෙන්-හෝරොන් සහ එහි පිට-බිමද යන නුවරවල් සතර ඔවුන්ට දුන්නේය.

23 දාන් ගෝත්‍රයෙන් එල්තෙකේ සහ එහි පිට-බිමද ගිබ්-බෙතොන් සහ එහි පිට-බිමද,

24 අයාලොන් සහ එහි පිට-බිමද ගැත්-රිමමොන් සහ එහි පිට-බිමද යන මේ නුවරවල් සතරක් දුන්නේය.

25 මනස්සේගේ අර්ධ ගෝත්‍රයෙන් තයනාක් සහ එහි පිට-බිමද ගැත්-රිමමොන් සහ එහි පිට-බිමද යන නුවරවල් දෙකක් දුන්නේය.

26 කොහාත්ගේ අනික් පුත්‍රයන්ගේ පවුල්වලට ලැබුණ සියලු නුවරවල් වනාහි ඒවායේ පිට-බිම ඇතුළුව නුවරවල් දසයකි.

27 ඔවුන් ලෙව්වරුන්ගේ පවුල්වලට අයිතිවූ ගේර්ෂොන්ගේ පුත්‍රයන්ට මනස්සේගේ අර්ධ ගෝත්‍රයෙන් දුන්නේ මිනි මරන අය උදෙසා නියමකළ ආරක්ෂා නුවරක්වූ බාෂාන්හි තිබෙන ගෝලාන් සහ එහි පිට-බිමද බෙ-යෙෂ්තෙරා සහ එහි පිට-බිමද යන නුවරවල් දෙකය.

28 ඉස්සාබර්ගේ ගෝත්‍රයෙන් කිෂියෝන් සහ එහි පිට-බිමද දාබෙරන් සහ එහි පිට-බිමද,

29 යර්මුන් සහ එහි පිට-බිමද ඒන්-ගන්නිම සහ එහි පිට-බිමද යන නුවරවල් සතරක් දුන්නේය.

30 ආෂේර් ගෝත්‍රයෙන් මිෂාල් සහ එහි පිට-බිමද අබ්දොන් සහ එහි පිට-බිමද,

31 හෙල්කාන් සහ එහි පිට-බිමද රෙහොබ් සහ එහි පිට-බිමද යන නුවරවල් සතරක් දුන්නේය.

32 නප්තලි ගෝත්‍රයෙන් මිනීමරන අය උදෙසා නියම කළ ආරක්ෂා නුවරක්වූ, ගලීලයෙහි තිබෙන කෙදෙෂ් සහ එහි පිට-බිමද හමමොන්-දෝර් සහ එහි පිට-බිමද කර්තාන් සහ එහි පිට-බිමද යන නුවරවල් තුනක් දුන්නේය.

- 33 ගේර්ෂොන්වරුන්ට ඔවුන්ගේ පවුල්වල හැටියට ලැබුණ සියලු නුවරවල් වනාහි ඒවායේ පිට-
බිම් ඇතුළුව නුවරවල් දහ තුනකි.
- 34 අනික් ලෙව්වරුන් වන මෙරාරිගේ පුත්‍රයන්ගේ පවුල්වලට සාබ්ලොන් ගෝත්‍රයෙන්
යොක්නෙයාම සහ එහි පිට-බිමද කර්නා සහ එහි පිට-බිමද,
- 35 දිමනා සහ එහි පිට-බිමද නහලාල් සහ එහි පිට-බිමද යන නුවරවල් සතර දුන්නෝය.
- 36 රුබෙන් ගෝත්‍රයෙන් බෙගෙර් සහ එහි පිට-බිමද යාහග් සහ එහි පිට-බිමද,
- 37 කෙදේමොන් සහ එහි පිට-බිමද මෙපාන් සහ එහි පිට-බිමද යන නුවරවල් සතරක් දුන්නෝය.
- 38 ගාද් ගෝත්‍රයෙන්, මිනීමරන අය උදෙසා නියමකළ ආරක්ෂා නුවරක්වූ ගිලියද්හි තිබෙන රාමොන්
සහ එහි පිට-බිමද
- 39 මහනයිම සහ එහි පිට-බිමද, හෙෂ්බොන් සහ එහි පිට-බිමද යාගෙර් සහ එහි පිට-බිමද යන
නුවරවල් සතරක් දුන්නෝය.
- 40 මේ සියල්ල ලෙව්වරුන්ගේ අනික් පවුල් වන මෙරාරිගේ පුත්‍රයන්ට ඔවුන්ගේ පවුල්වල හැටියට
ලැබුණ නුවරවල්ය; ඔවුන්ගේ කොටස නුවරවල් දොළොසකි.
- 41 ඉශ්‍රායෙල් පුත්‍රයන්ගේ උරුමය තුළ තිබුණ ලෙව්වරුන්ගේ සියලු නුවරවල් වනාහි ඒවායේ පිට-
බිම් ඇතුළුව නුවරවල් සතළිස් අටකි.
- 42 මේ නුවරවලින් එක එක නුවර වටකර පිට-බිම් තිබුණේය. ඒ සියලු නුවරවල් ඒ ආකාරව
තිබුණේය.
- 43 මෙසේ ඉශ්‍රායෙල්වරුන්ගේ පියවරුන්ට දෙන ලෙස ස්වාමීන්වහන්සේ දිවුළාවූ මුළු දේශය
උන්වහන්සේ ඔවුන්ට දුන්නේය; ඔවුහු ඒක හිමිකරගෙන එහි විසුවෝය.
- 44 ස්වාමීන්වහන්සේ ඔවුන්ගේ පියවරුන්ට දිවුළු සියල්ල ලෙස හාත්පසින් උන්වහන්සේ ඔවුන්ට
විශ්‍රාම දුන්නේය. ඔවුන්ගේ සියලු සතුරන්ගෙන් කිසිවෙකුට ඔවුන්ට විරුද්ධව සිටිනට
නොහැකිවිය; ස්වාමීන්වහන්සේ ඔවුන්ගේ සියලු සතුරන් ඔවුන් අතට පාවාදුන් සේය.
- 45 ස්වාමීන්වහන්සේ ඉශ්‍රායෙල් වංශයට කී යහපත් දෙයින් කිසිවක් අත්නැරී සියල්ලම සිදුවුණේය.

පරිච්ඡේදය 22

- 1 වීච්ච යෝෂුවා රුබෙන්වරුන්ද ගාද්වරුන්ද මනස්සේගේ අර්ධ ගෝත්‍රයද කැඳවා,
2 ඔවුන්ට කථාකොට: ස්වාමීන්වහන්සේගේ මෙහෙකරුවූ මෝසෙස් ඔබ සැමට අණකළ සියල්ල
ඔබ සැම පැවැත්තුවහුය, මා ඔබ සැමට අණකළ සියල්ල ගැන මාගේ හඬටත් කිකරුවහුය.
- 3 ඔබ සැම අද දවස දක්වා මෙපමණ දීර්ඝ කාලයක් ඔබ සැමගේ සහෝදරයන් අත්නැරි සිට ඔබ
සැමගේ දෙවිවූ ස්වාමීන්වහන්සේගේ ආඥාවේ භාරය රක්ෂාකළහුය.
- 4 දැන් ඔබ සැමගේ දෙවිවූ ස්වාමීන්වහන්සේ ඔබ සැමගේ සහෝදරයන්ට කී ප්‍රකාරයට ඔවුන්ට
විශ්‍රාම දුන්නේය. ඔබ සැම ඉතින් හැරී ස්වාමීන්වහන්සේගේ මෙහෙකරුවූ මෝසෙස් විසින්
යොර්දානෙන් එගොඩ ඔබ සැමට දුන් උරුම දේශයෙහි ඔබ සැමගේ කුඩාරම්වලට යන්න.
- 5 එහෙත් ඔබ සැමගේ දෙවිවූ ස්වාමීන්වහන්සේට ඔබ සැම ප්‍රේමකොට, උන්වහන්සේගේ සියලු
මාර්ගවල හැසිරෙමින්, උන්වහන්සේගේ ආඥා පවත්වා, උන්වහන්සේට ඇලුම්ව සිට, ඔබ සැමගේ
මුළු සිතෙන්ද මුළු ආත්මයෙන්ද උන්වහන්සේට සේවය කරන හැටියට ස්වාමීන්වහන්සේගේ
මෙහෙකරුවූ මෝසෙස් ඔබ සැමට අණකළ ආඥාවද ව්‍යවස්ථාවද රක්ෂාකරනට හොඳාකාරයෙන්
බලාගන්නැයි කීවේය.
- 6 මෙසේ යෝෂුවා ඔවුන්ට ආශීර්වාදකොට ඔවුන් යන්ට හැරියේය. ඔවුහු තමුන්ගේ කුඩාරම්වලට
යන්ට ගියෝය.
- 7 මනස්සේගේ ගෝත්‍රයෙන් අර්ධයකට මෝසෙස් බාෂාන්හි උරුමයක් දී තිබුණේය. අනික් අර්ධයට
යෝෂුවා ඔවුන්ගේ සහෝදරයන් අතරෙහි බස්නාහිරට යොර්දාන් මෙගොඩ උරුමයක් දුන්නේය.
තවද යෝෂුවා ඔවුන්ගේ කුඩාරම්වලට ඔවුන් හරින කල ඔවුන්ට ආශීර්වාදකරමින්:
- 8 ඔබ සැම බොහෝ ධනයද සිව්පාවුන් ඉතා මහත් ගණනක්ද රිදීද රන්ද පිත්තලද යකඩද බොහෝ
වස්ත්‍රද ඇතුළු ඔබ සැමගේ කුඩාරම්වලට ගොස්, ඔබ සැමගේ සතුරන්ගෙන් ගත් කොල්ලය ඔබ

සැමගේ සහෝදරයන් සමඟ බෙදාගන්නැයි ඔවුන්ට කීවේය.

9 එවිට රුබෙන් පුත්‍රයෝද ගාද් පුත්‍රයෝද මනස්සේගේ අර්ධ ගෝත්‍රයද ස්වාමීන්වහන්සේ මෝසෙස් ලවා අණකෙරෙවු ලෙස තමුන් ලබාගත සිටිය තමුන්ගේ උරුම දේශය වන ගිලියද් දේශයට යන්ට කානාන් දේශයේ තිබෙන ෂිලෝහි සිට ඉශ්‍රායෙල් පුත්‍රයන් වෙතින් පිටත්ව ගියෝය.

10 කානාන් දේශයෙහි තිබෙන යොර්දානේ අසබඩ පළාතට ඔවුන් පැමිණුණ කල රුබෙන් පුත්‍රයෝද ගාද් පුත්‍රයෝද මනස්සේගේ අර්ධ ගෝත්‍රයද එහි යොර්දාන ළඟ පූජාසනයක් එනම් දැකීමට මහත් පූජාසනයක් ගොඩනැගුවෝය.

11 එවිට රුබෙන් පුත්‍රයන්ද ගාද් පුත්‍රයන්ද මනස්සේගේ අර්ධ ගෝත්‍රයද කානාන් දේශය ඉදිරිපිට ඉශ්‍රායෙල් පුත්‍රයන්ගේ පැත්තෙහි යොර්දාන අසබඩ පළාතේ පූජාසනයක් ගොඩනගා තිබෙයි ඉශ්‍රායෙල් පුත්‍රයන්ට ආරංචිවිය.

12 ඉශ්‍රායෙල් පුත්‍රයන් ඒ බව ඇසූ කල ඔවුන්ට විරුද්ධව යුද්ධයට යන පිණිස ඉශ්‍රායෙල් පුත්‍රයන්ගේ මුළු සභාව ෂිලෝහි රැස්වුණාය.

13 ඉශ්‍රායෙල් පුත්‍රයෝ ගිලියද් දේශයේ සිටි රුබෙන් පුත්‍රයන්ද ගාද් පුත්‍රයන්ද මනස්සේගේ අර්ධ ගෝත්‍රයද වෙතට පූජකවූ එලෙයාසර්ගේ පුත්‍රයා වන පිනෙහාස්ද,

14 ඔහු සමඟ සියලු ඉශ්‍රායෙල් ගෝත්‍රවලින් එක එක පිය පෙළපතට අධිපතිව සිටි අධිපතිවරුන් දසදෙනෙක්ද යැවුවෝය. ඔවුහු එකිනෙකා ඉශ්‍රායෙල් දහස් ගණන් අතරෙහි තම තමුන්ගේ පිය පෙළපත්වලට ප්‍රධානියෝව සිටියෝය.

15 ඔවුහු ගිලියද් දේශයෙහි රුබෙන් පුත්‍රයන්ද ගාද් පුත්‍රයන්ද මනස්සේගේ අර්ධ ගෝත්‍රයද ළඟට අවුත් කථාකරමින්:

16 ඔබ සැම අද දවසේ ස්වාමීන්වහන්සේට විරුද්ධව කැරලිගසන පිණිස පූජාසනයක් ගොඩනගා ගැනීමෙන් ඔබ සැම අද ස්වාමීන්වහන්සේ වෙතින් අහක්ව ගොස් ඉශ්‍රායෙල්වරුන්ගේ දෙවියන්වහන්සේට විරුද්ධව කළාවූ මේ අපරාධය කීමෙක්ද?

17 පෙයෝර් පිළිබඳ අපරාධය මඳිද? ස්වාමීන්වහන්සේගේ සභාව පිටට වසංගතයක් පැමිණි නුමුත් අද දක්වා අපි ඒ අපරාධයෙන් පවිත්‍ර නොවීමුව.

18 එහෙත් ඔබ සැම අද ස්වාමීන්වහන්සේ වෙතින් අහක්ව යන්නහුය. මෙසේ ඔබ සැම අද ස්වාමීන්වහන්සේට විරුද්ධව කැරලිගසන හෙයින් හෙට උන්වහන්සේ මුළු ඉශ්‍රායෙල් සභාව කෙරෙහි උදහස්වෙනවා ඇත.

19 ඔබ සැමගේ උරුම දේශය අපවිත්‍ර නම් ස්වාමීන්වහන්සේගේ මණ්ඩපය පිහිටුවා තිබෙන උන්වහන්සේගේ උරුම දේශයට එතරව අප අතරේ උරුමය ගන්න. නුමුත් අපේ දෙවිවූ ස්වාමීන්වහන්සේගේ පූජාසනය හැර ඔබ සැමට වෙන පූජාසනයක් ගොඩනැගීමෙන් ස්වාමීන්වහන්සේටත් අපටත් විරුද්ධව කැරලි නොගසන්න.

20 ගෙරාගේ පුත්‍රවූ ආකාන් කැපවූ දෙය සම්බන්ධ අපරාධය කළ නිසා මුළු ඉශ්‍රායෙල් සභාව පිටට උදහස නොපැමිණියේද? ඒ මනුෂ්‍යයා තමාගේ අපරාධය කරණකොටගෙන තනියම විනාශනුණේය කියා ස්වාමීන්වහන්සේගේ මුළු සභාව කියනවායයි ඔවුන්ට කීවෝය.

21 රුබෙන් පුත්‍රයෝද ගාද් පුත්‍රයෝද මනස්සේගේ අර්ධ ගෝත්‍රයද ඉශ්‍රායෙල්හි දහස්ගණන්වූ ජනයන්ගේ ප්‍රධානීන්ට උත්තරදෙමින්:

22 දෙවිවරුන්ගේ දෙවිවූ ස්වාමීන්වහන්සේ, දෙවිවරුන්ගේ දෙවිවූ ස්වාමීන්වහන්සේ, උන්වහන්සේම දන්නාසේක, ඉශ්‍රායෙල්ද දැනගන්නවා ඇත; අප විසින් කැරලිකාරකමින්වත් ස්වාමීන්වහන්සේට විරුද්ධව ළෝහිකමින්වත්, ස්වාමීන්වහන්සේ වෙතින් අහක්ව යන පිණිස අපට පූජාසනයක් ගොඩනගා තිබේ නම්, අද දවසේ අප නොගැළවූව මැනව.

23 ඒක පිට දවන පූජා නොහොත් ආහාර පූජා පුදන්ටවත් ශාන්ති පූජා ඔප්පුකරන්ටවත් ඒක ගොඩනැගුවා නම්, ස්වාමීන්වහන්සේම ඒ ගැන පළිගන්නසේක්වා;

24 අප මේක කළේ ප්‍රවේසම පිණිස අදහසක් ඇතුටය, එනම් මතු කාලයේදී ඔබ සැමගේ පුත්‍රයෝ අපේ පුත්‍රයන්ට කථාකොට: ඉශ්‍රායෙල්ගේ දෙවිවූ ස්වාමීන්වහන්සේගෙන් ඔබ සැමට කම කිමද?

25 රුබෙන් පුත්‍රයෙනි, ගාද් පුත්‍රයෙනි, අපටත් ඔබ සැමටත් අතරේ ස්වාමීන්වහන්සේ යොර්දාන සීමාව කොට තබා තිබෙන නිසා ස්වාමීන්වහන්සේ තුළ ඔබ සැමට කොටසක් නැතැයි කියා මෙසේ ඔබ සැමගේ පුත්‍රයෝ අපේ පුත්‍රයන් ස්වාමීන්වහන්සේට හයවීමෙන් වෙන්කරන්නෝයයි අපි

සිතීමට.

26 එබැවින් අපට පූජාසනයක් ගොඩනගා ගැනීමට අපි සූදානම්වෙමුයයි අප විසින් කියාගන්නේ දවන පූජාවලවත් යාගවලවත් ඔප්පුකිරීමට නොව,

27 අපේ දවන පූජාවලිනුත් අපේ යාගවලිනුත් අපේ ශාන්ති පූජාවලිනුත් ස්වාමීන්වහන්සේගේ සේවය උන්වහන්සේ ඉදිරියෙහි ඉෂ්ටකිරීම යුතු බවට අප සහ ඔබ සැමද අපට පසුව අපේ පරම්පරාද අතරේ එහි සාක්ෂියක් වන පිණිසත්, ස්වාමීන්වහන්සේ තුළ ඔබ සැමට කොටසක් නැත කියා මතු කාලයේ ඔබ සැමගේ පුත්‍රයන් විසින් අපේ පුත්‍රයන්ට නොකියන පිණිසත්ය.

28 එසේ හෙයින් ඔවුන් අපටවත් අපේ පරම්පරාවලටවත් මතු කාලයේ එසේ කීවොත්: දවන පූජා හෝ යාග පූජා හෝ ඔප්පුකිරීමට නොව අප සහ ඔබ සැම අතරේ සාක්ෂියක් පිණිස අපේ පියවරුන් සැදුවා වූ ස්වාමීන්වහන්සේගේ පූජාසනයේ ආදර්ශය බලන්නය කියා අපට කියනට පුළුවනැයි අපි කියාගන්නෙමු.

29 අපේ දෙව්වූ ස්වාමීන්වහන්සේගේ මණ්ඩපය ඉදිරියෙහි තිබෙන උන්වහන්සේගේ පූජාසනය හැර දවන පූජා හෝ ආහාර පූජා හෝ යාග පූජා හෝ ඔප්පුකිරීමට වෙන පූජාසනයක් ගොඩනැගීමෙන් ස්වාමීන්වහන්සේට විරුද්ධව කැරළිගසා අද ස්වාමීන්වහන්සේ වෙතින් අහක්ව යාම අපෙන් දුරුවෙවයි කීවෝය.

30 එවිට රුබෙන් පුත්‍රයන්ද ගාද් පුත්‍රයන්ද මනස්සේ පුත්‍රයන්ද විසින් කී වචන පූජක වූ පිනෙහාස්ද ඔහු සමඟ සිටිය සභාවේ අධිපතින් වන ඉශ්‍රායෙල් දහස්ගණන් වූ ජනයන්ගේ ප්‍රධානීන්ද ඇසූ කල ඊට ඔවුහු බොහෝසේ සතුටුවූහ.

31 පූජක එලෙයාසර්ගේ පුත්‍ර වූ පිනෙහාස් රුබෙන් පුත්‍රයන්ටත් ගාද් පුත්‍රයන්ටත් මනස්සේ පුත්‍රයන්ටත් කථාකොට: ස්වාමීන්වහන්සේ අප අතරේ වසන බව ඔබ සැම මේ දෝහිකම ස්වාමීන්වහන්සේට විරුද්ධව නොකළ නිසා අපි අද දැනගතිමු. මෙසේ ඔබ සැම ඉශ්‍රායෙල් පුත්‍රයන් ස්වාමීන්වහන්සේගේ අතින් ගැළවුනුයයි කීවේය.

32 එවිට පූජක එලෙයාසර්ගේ පුත්‍ර වූ පිනෙහාස්ද අධිපතිහුද රුබෙන් පුත්‍රයන් හා ගාද් පුත්‍රයන් කෙරෙන් ගිලියද් දේශයේ සිට කානාන් දේශයෙහි ඉශ්‍රායෙල් පුත්‍රයන් වෙත හැරී ඇවිත් ඔවුන්ට එපවත් කීවෝය.

33 ඒ කාරණය ඉශ්‍රායෙල් පුත්‍රයන්ට හොඳව පෙනුණේය; එබැවින් රුබෙන් පුත්‍රයන්ද ගාද් පුත්‍රයන්ද වාසයකළ දේශය විනාශකරන පිණිස ඔවුන්ට විරුද්ධව යුද්ධයට යාම ගැන ඉශ්‍රායෙල් පුත්‍රයෝ තවත් කථානොකොට දෙවියන්වහන්සේට ප්‍රශංසාකළෝය.

34 රුබෙන් පුත්‍රයෝද ගාද් පුත්‍රයෝද: ස්වාමීන්වහන්සේ දෙවියන්වහන්සේ බවට එය අප අතරේ සාක්ෂියක් වන නිසාය කියා ඒ පූජාසනයට ඒද් 22:34 එනම්, සාක්ෂියක්. යන නාමය තැබුවෝය.

පරිච්ඡේදය 23

1 ස්වාමීන්වහන්සේ ඉශ්‍රායෙල්වරුන් වටකර සිටිය ඔවුන්ගේ සියලු සතුරන්ගෙන් ඔවුන්ට විශ්‍රාමය දී බොහෝ කලකට පසු, යෝෂුවා මහඳුව වයෝවාද්ධව සිටියදී,

2 යෝෂුවා සියලු ඉශ්‍රායෙල්වරුන් වන ඔවුන්ගේ වැඩිමහල්ලන්ද ප්‍රධානීන්ද විනිශ්චයකාරයන්ද මුලාදැනීන්ද කැඳවා ඔවුන්ට කථාකොට: මම මහඳුව වයෝවාද්ධව සිටිමි.

3 ඔබ සැමගේ දෙව්වූ ස්වාමීන්වහන්සේ ඔබ සැම උදෙසා මේ සියලු ජාතීන්ට කළ සියල්ල ඔබ සැම දුටුවහුය; මක්නිසාද ඔබ සැම උදෙසා යුද්ධ කෙළේ ඔබ සැමගේ දෙව්වූ ස්වාමීන්වහන්සේමය.

4 ඉතුරුව සිටින මේ ජාතීන්ගේද මා විසින් සිද්දමු සියලු ජාතීන්ගේද දේශය යොර්දාන් පටන් බස්නාහිර මහ මුහුද දක්වා ඔබ සැමගේ ගෝත්‍රවලට උරුමයක් කොට පස ඇට දමා ඔබ සැමට බෙදාදුනිමි.

5 ඔබ සැමගේ දෙව්වූ ස්වාමීන්වහන්සේ, උන්වහන්සේම, ඔබ සැම ඉදිරියෙන් ඔවුන් එළවා ඔබ සැම ඉදිරිපිටින් ඔවුන් පන්නා දමනවා ඇත; ඔබ සැමද ඔබ සැමගේ දෙව්වූ ස්වාමීන්වහන්සේ ඔබ සැමට කී හැටියට ඔවුන්ගේ දේශය හිමිකර ගන්නවා ඇත.

6 එබැවින් ඔබ සැම අතරේ ඉතිරිව සිටින මේ ජාතීන් අතරෙහි නොගැවසී, ඔවුන්ගේ දෙව්වරුන්ගේ නාම සඳහන් නොකොට, ඔවුන් ගැන නොදිවුරවා, ඔවුන්ට සේවය නොකර නමස්කාර නොකර

සිටින පිණිස,

7 මෝසෙස්ගේ ව්‍යවස්ථා පොතෙහි ලියා තිබෙන සියල්ලෙන් දකුණටවත් වමටවත් නොහැරී ඒවා පවත්වන්නට රක්ෂාකරන්නට ඉතා ධෛර්යවත්වන්න.

8 ඔබ සැම අද දවස දක්වා කළ හැටියට ඔබ සැමගේ දෙවිවූ ස්වාමීන්වහන්සේට ම ඇලුම්ව සිටින්න.

9 මක්නිසාද ස්වාමීන්වහන්සේ ඉතා මහත්වූ බලවත්වූ ජාතින් ඔබ සැම ඉදිරියෙන් පන්නා දැමූසේක. එහෙත් ඔබ සැමට විරුද්ධව සිටින්නට අද දවස දක්වා කිසිවෙකුට පුළුවන්වුණේ නැත.

10 ඔබ සැමගේ දෙවිවූ ස්වාමීන්වහන්සේ ඔබ සැමට කී හැටියට ඔබ සැම උදෙසා යුද්ධකරන්නේ උන්වහන්සේය, එබැවින් ඔබ සැමගෙන් එක්කෙනෙක් දහසක් එළවන්නේය.

11 එහෙයින් ඔබ සැමගේ දෙවිවූ ස්වාමීන්වහන්සේට ප්‍රේමකරන ලෙස හොඳාකාරයෙන් බලාගන්න.

12 මක්නිසාද ඔබ සැම යම් හෙයකින් හැරී ගොස්, ඔබ සැම ළඟ ඉතුරුව සිටින මේ ජාතීන්ට ඇලුම්වී, ඔවුන් සමඟ විවාහ කරගනිමින්, ඔබ සැම ඔවුන් අතරෙහිද ඔවුන් ඔබ සැම අතරෙහිද ගැටසුණොත්,

13 ඔබ සැමගේ දෙවිවූ ස්වාමීන්වහන්සේ ඔබ සැම ඉදිරියෙන් මේ ජාතීන් තවත් පන්නා නොදමන බවත්, ඔබ සැමගේ දෙවිවූ ස්වාමීන්වහන්සේ ඔබ සැමට දී තිබෙන මේ යහපත් දේශය මතුපිටින් ඔබ සැම විනාශවී යන තුරු, ඔවුන් ඔබ සැමට මලපතක්ද උගුලක්ද ඔබ සැමගේ ඇලපත්වලට කසයක්ද ඔබ සැමගේ ඇස්වලට කටුද වන බවත් හොඳට දැනගන්න.

14 බලව, අද මම මුළු පොළොවේ සියල්ලන් යන මාර්ගයේ යමි. ඔබ සැමගේ දෙවිවූ ස්වාමීන්වහන්සේ ඔබ සැම ගැන කී සියලු යහපත් දේවලින් එක දෙයක්වත් අත්නැරුණ බව ඔබ සැමගේ මුළු සිතෙහුත් මුළු ආත්මයෙහුත් ඔබ සැම දන්නහුය; එයින් එක දෙයක්වත් අත්නැරී සියල්ලම ඔබ සැමට පැමුණුණේය.

15 තවද ඔබ සැමගේ දෙවිවූ ස්වාමීන්වහන්සේ කී සියලු යහපත් දේ ඔබ සැම කෙරෙහි පැමුණුණාක් මෙන්ම, ඔබ සැමගේ දෙවිවූ ස්වාමීන්වහන්සේ ඔබ සැමට අණකළ තමන්ගේ ගිවිසුම ඔබ සැම කඩකර ගොස් අන් දෙව්වරුන්ට සේවයකර ඔවුන්ට නමස්කාරකරන කල,

16 ඔබ සැමගේ දෙවිවූ ස්වාමීන්වහන්සේ ඔබ සැමට දී තිබෙන මේ යහපත් දේශය මතුපිටින් ඔබ සැම විනාශවියන තුරු, සියලු නරක දේවල් ඔබ සැම පිටට පමුණුවනවා ඇත. මෙසේ ස්වාමීන්වහන්සේගේ උදහස ඔබ සැමට විරුද්ධව ඇවිළෙන්නේය, උන්වහන්සේ ඔබ සැමට දී තිබෙන යහපත් දේශය මතුපිටින් ඉක්මනින් ඔබ සැම නැතිකර දමනවා ඇතැයි කිවෙය.

පරිච්ඡේදය 24

විස්මය යෝෂ්වා සියලු ඉශ්‍රායෙල් ගෝත්‍රයන් ඡෙකෙමට රැස්කරවා, ඉශ්‍රායෙල් වැඩිමහල්ලන්ද ඔවුන්ගේ ප්‍රධානීන්ද ඔවුන්ගේ විනිශ්චයකාරයන්ද ඔවුන්ගේ මුලාදැනීන්ද කැඳවිය; ඔවුහු දෙවියන්වහන්සේ ඉදිරිපිට පෙනී සිටියෝය.

2 යෝෂ්වා මුළු සෙනඟට කථාකොට: ඉශ්‍රායෙල්ගේ දෙවිවූ ස්වාමීන්වහන්සේ මෙසේ කියනසේක- සූර්වකාලයෙහි ඔබ සැමගේ පියවරුන් වන ආබ්‍රහමගේද නාහොර්ගේද පියවූ තෙරා ප්‍රාන් ගංගාවෙන් එතර වාසයකෙළේය. ඔවුහු අන් දෙව්වරුන්ට සේවයකළෝය.

3 මම වනාහි ඒ ගංගාව එතරින් ඔබ සැමගේ පියවූ ආබ්‍රහම කැඳවාගෙන කානාන් දේශය මුළුල්ලෙහි ඔහු ගෙන ගොස්, ඔහුගේ වංශය වැඩිකෙළෙමි, මම ඔහුට ඊසාක් දුනිමි.

4 ඊසාක්ට යාකොබ්ද ඒසව්ද දුනිමි. ඒසව්ට සේසිර් කඳුකරයද උරුමයක් කොට දුනිමි; යාකොබ්ද ඔහුගේ පුත්‍රයෝද මිසරයට ගියෝය.

5 මම මෝසෙස් සහ ආරොන් යවා මා විසින් මිසරය මධ්‍යයෙහි කළ ප්‍රකාරයටම ඊට පීඩාකෙළෙමි. පසුව ඔබ සැම පිටතට ගෙනායෙමි.

6 මා විසින් ඔබ සැමගේ පියවරුන් මිසරයෙන් පිටතට ගෙනා කල ඔබ සැම මුහුදු ළඟට ආවහුය; මිසරවරු රථ සහ අසරුවන් ඇතුළු ඔබ සැමගේ පියවරුන් පස්සේ එළවාගත රතු මුහුද දක්වා ආවෝය.

7 ඔවුන් ස්වාමීන්වහන්සේට මොරගැසූ කල උන්වහන්සේ ඔබ සැමටත් මිසරවරුන්ටත් අතරේ අන්ධකාරය තබා, මුහුද ඔවුන් පිටට පමුණුවා, ඔවුන් වසාදැමුවේය; මා විසින් මිසරයේදී කළ දේ ඔබ සැමගේ ඇස්වලින් දුටුවහුය. ඇරන් කාන්තාරයෙහි ඔබ සැම බොහෝ දවස් වාසයකළහුය.

8 තවද යොර්දානෙන් එතර වාසය කළ අමෝරිවරුන්ගේ දේශයට ඔබ සැම ගෙනායෙමි; ඔවුහු ඔබ සැමට විරුද්ධව යුද්ධකළෝය. මම ඔවුන් ඔබ සැම අතට පාවාදුනිමි, ඔබ සැම ඔවුන්ගේ දේශය හිමිකරගත්තහුය; මම ඔබ සැම ඉදිරියෙන් ඔවුන් විනාශකෙළෙමි.

9 එකල ගිස්පෝර්ගේ පුත්‍රවූ මෝවබ්හි රජවූ බාලාක් නැගිට ඉශ්‍රායෙල්ට විරුද්ධව යුද්ධකර, ඔබ සැමට ශාපකරන පිණිස බෙයෝර්ගේ පුත්‍රවූ බාලාමිට අඩගසා හැරියේය.

10 එහෙත් මා බාලාමිට ඇහුම්කන්දෙන්ට නොකැමැතිවූ හෙයින් ඔහු ඔබ සැමට ආශීර්වාදම කෙළේය. මෙසේ මම ඔහුගේ අතින් ඔබ සැම ගැලවිමි.

11 ඔබ සැම යොර්දානෙන් මෙගොඩ වී යෙරිකෝවට පැමුණුණහුය. යෙරිකෝවේ වැසියෝද අමෝරිවරුද පෙරිස්සිවරුද කානානිවරුද හින්හිවරුද ගිර්ගාෂිවරුද හිව්වරුද යෙබ්සිවරුද ඔබ සැමට විරුද්ධව සටන්කළෝය; මම ඔවුන් ඔබ සැම අතට පාවාදුනිමි.

12 මම ඔබ සැමට පෙරටුව දෙබරුන් යැවිමි, උන් අමෝරිවරුන්ගේ රජුන් දෙදෙනා ඔබ සැම ඉදිරියෙන් එළෙවූවෝය; ඒක වුණේ ඔබේ කඩුවෙන්වත් ඔබේ දුන්නෙන්වත් නොවේ.

13 මෙසේ ඔබ සැම වැඩ නොකර ලබාගත් දේශයක්ද ඔබ සැම ගොඩනොනැගූ නුවරවල්ද ඔබ සැමට දුනිමි, ඔබ සැම එහි වසන්නහුය; ඔබ සැම නොවැවූ මිදි වතුවලින්ද ඔලිව වතුවලින්ද ඔබ සැම එල කන්නහුයයි කීසේක.

14 එබැවින් ඔබ සැම ස්වාමීන්වහන්සේට හයව අවංකකම්නුත් සැබැකම්නුත් උන්වහන්සේට සේවයකරන්න. ඔබ සැමගේ පියවරුන් ගංගාවෙන් එතරදීත් මිසරයේදීත් සේවයකළ දෙව්වරුන් පහකරදමා, ස්වාමීන්වහන්සේට සේවයකරන්න.

15 ස්වාමීන්වහන්සේට සේවයකිරීම ඔබ සැමට නරකව පෙනේනම්, ගහ එගොඩ සිටිය ඔබ සැමගේ පියවරුන් සේවයකළ දෙව්වරුන් හෝ ඔබ සැම වාසයකරන දේශයෙහි සිටිය අමෝරිවරුන්ගේ දෙව්වරුන් හෝ ඔබ සැම සේවයකරන්ට කැමති කාටද කියා අදම තෝරාගන්න. එහෙත් අපි නම-මමද මාගේ පවුලද-ස්වාමීන්වහන්සේට සේවයකරමුයයි කීවේය.

16 සෙනහ උත්තරදෙමින්: අන් දෙව්වරුන්ට සේවයකරන පිණිස ස්වාමීන්වහන්සේ අත්හැරීම අපෙන් දුරුවේවා;

17 මක්නිසාද අප සහ අපේ පියවරුන්ද මිසර දේශය වන වාල්කමේ ගෙදරින් පිටතට ගෙනාවෙත්, අපේ ඇස් ඉදිරියේදී ඒ මහත් හාස්කම් කළෙත්, අප ගිය මුළු මාර්ගයේදීද අප පසුකර ආවාට සියලු සෙනහ අතරේදීද අප ආරක්ෂාකළෙත් අපේ දෙව්වූ ස්වාමීන්වහන්සේය, උන්වහන්සේමය.

18 ස්වාමීන්වහන්සේ සියලු මනුෂ්‍ය වර්ගයන්ද දේශයෙහි විසූ අමෝරිවරුන්ද අප ඉදිරියෙන් එළවාදැමුවේය. එබැවින් අපිත් ස්වාමීන්වහන්සේට සේවයකරන්නෙමු; මක්නිසාද උන්වහන්සේ අපේ දෙවියන්වහන්සේයයි කීවේය.

19 යෝෂුවා සෙනහට කථාකොට: ස්වාමීන්වහන්සේට සේවයකරන්ට ඔබ සැමට බැරිය; මක්නිසාද උන්වහන්සේ ශුද්ධවූ දෙව්කෙනෙක්ය; ස්වකීය ගෞරවය රක්ෂාකරන දෙව්කෙනෙක්ය; උන්වහන්සේ ඔබ සැමගේ අපරාධද පාපද කමානොකරනසේක.

20 ඉදින් ඔබ සැම ස්වාමීන්වහන්සේ අත්හැර අන් දෙව්වරුන්ට සේවයකරන්නහුනම් උන්වහන්සේ ඔබ සැමට යහපත කළ නුවත් හැරි ඔබ සැමට විපත්ති පමුණුවා ඔබ සැම විනාශකරනසේකැයි කීවේය.

21 සෙනහද: නැත, අපි ස්වාමීන්වහන්සේට සේවයකරන්නෙමුයයි යෝෂුවාට කීවේය.

22 යෝෂුවාද: ස්වාමීන්වහන්සේට සේවයකිරීමට ඔබ සැම විසින් උන්වහන්සේ තෝරාගත් බවට ඔබ සැම ඔබ සැමටම විපක්ෂ සාක්ෂිකාරයෝයයි සෙනහට කීවේය. ඔවුහු: අපි සාක්ෂියයි කීවේය.

23 එසේ වී නම ඔබ සැම අතරෙහි ඇත්තාවූ අන්‍ය දෙව්වරුන් පහකර දමා, ඉශ්‍රායෙල්ගේ දෙව්වූ ස්වාමීන්වහන්සේට ඔබ සැමගේ සිත් යොමුකරන්නැයි ඔහු කීවේය.

24 සෙනහද: අපේ දෙව්වූ ස්වාමීන්වහන්සේට අපි සේවයකර, උන්වහන්සේගේ හඬට අපි ඇහුම්කන් දෙන්නෙමුයයි යෝෂුවාට කීවේය.

25 මෙසේ යෝෂුවා ඒ දවසේ ෂෙකෙමහිදී සෙනහ සමඟ ගිවිසුමක් කොට, ඔවුන්ට පනතක්ද

නියෝගයක්ද නියමකෙළේය.

26 යෝෂ්වා මේ වචන දෙවියන්වහන්සේගේ වචස්ථා පොතෙහි ලියා, මහත් ගලක් රැගෙන එය ස්වාමීන්වහන්සේගේ ශුද්ධස්ථානය ළඟ තිබුණු අලෝන ගස යට පිහිටුවා,

27 මුළු සෙනඟට කථාකොට: මෙන්න, මේ ගල අපට විරුද්ධව සාක්ෂියක් පිණිස තිබේ; මක්නිසාද ස්වාමීන්වහන්සේ අපට කී උන්වහන්සේගේ සියලු වචන ඊට ඇසුණේය. එබැවින් ඔබ සැම විසින් ඔබ සැමගේ දෙවියන්වහන්සේ එපානොකරන පිණිස ඒක ඔබ සැමට විරුද්ධව සාක්ෂියක් පිණිස වන්නේයයි කීවේය.

28 පසුව යෝෂ්වා මුළු සෙනඟ තම තමුන්ගේ උරුම ප්‍රදේශවලට පිටත්කර හැරියේය.

29 මේ කාරණාවලට පසු ස්වාමීන්වහන්සේගේ මෙහෙකරුවු තුන්ගේ පුත්‍රවූ යෝෂ්වා එකසිය දස අවුරුදු වයස්ව මළේය.

30 ඔවුහු එප්‍රයිම කඳු රටේ ගායම් කන්දට උතුරෙන් තිබෙන නිමනාත්-සෙරා නම්වූ ඔහුගේ උරුම පළාතෙහි ඔහු තැන්පත්කළාහ.

31 ඉශ්‍රායෙල්වරු වනාහි යෝෂ්වාගේ සියලු දවස්වලදීද යෝෂ්වාට පසුවත් ජීවත්ව සිටියාවූ, ස්වාමීන්වහන්සේ ඉශ්‍රායෙල් උදෙසා කළ උන්වහන්සේගේ සියලු ක්‍රියා දැනගත සිටියාවූ වැඩිමහල්ලන්ගේ සියලු දවස්වලදීද ස්වාමීන්වහන්සේට සේවයකළෝය.

32 තවද ඉශ්‍රායෙල් පුත්‍රයෝ මිසරයෙන් ගෙනාවූ යෝසෙප්ගේ ඇට මෙකෙමහි, යාකොබ් විසින් මෙකෙමහේ පියවූ හමොර්ගේ පුත්‍රයන්ගෙන් රිදී සියයකට මිලේටගත් බිම් කොටසෙහි තැන්පත් කළෝය. ඒවා යෝසෙප් පුත්‍රයන්ට උරුමයක් වූයේය.

33 ආරොන්ගේ පුත්‍රවූ එලෙයාසර්ද මළේය; ඔවුහු ඔහුගේ පුත්‍රවූ පිනෙහාස්ට එප්‍රයිම කඳුරටෙහි දෙනලද හෙලේ ඔහු තැන්පත් කළෝය.

For other languages please go to www.wordproject.org